

کتاب فضائل چہار بار المعروف غنیۃ السہل  
 گئی ہے۔ خصوصاً اہل سنت والجماعت کے لوگوں کو فرقہ روافض و خوارج کے دام سے بچانے  
 اپنے اہل و عیال کو بچانے کے لئے اس کتاب کا مطالعہ ضروری ہے۔ یہ کتاب اہل حق و  
 فضائل کا مخزن ہے۔ جن کے شان میں کلام الہی یعنی قرآن مجید میں بیت جگہ تعریف  
 میں اور سب کا نتیجہ یہ آیت مَرْضٰی اللہ عَنْہُمْ وَرْضَوْا عَنْہُمْ بجا کے ساری نیکیاں کے  
 نے نازل فرمائی ہے۔ ناظرین کی خدمت میں التماس ہے کہ وہ اس کتاب سے استفادہ حاصل  
 مؤلف خاکسار کے حق میں دعائے خیر فرماویں۔ اور اپنے مسلمان بھائیوں کی خدمت  
 یہ درخواست بھی ہے کہ وہ اس کتاب کی توسیع اشاعت میں کما حقہ کوشش فرماویں  
 کہ اس پہلے ادیشن کی ایک ہزار کاپیاں جو کچھ بھی زیادہ نہیں ہیں مانتھوں پہلے فروخت  
 ہو جائیں۔ اور ناظرین خود انصاف سے فرمائیں کہ ۱۴۰ صفحوں کی کتاب پر فائدہ دینے میں  
 کنکر کا بھانڈا نہیں تو اور کیا ہے۔ یقین ہے کہ جب خریدار اس کتاب کو اس لحاظ سے خریدیں  
 خرید کرے گا تو ضرور کہے گا

حمادے چند دادم جان خریدم  
 بحمد اللہ عجب ارزاں خریدم  
 المؤلف: خاکسار محمد عبدالسبحان سوداگر ہمساول پور۔ مالک کتب خانہ



## فضائل حضرت چہار یار رضی اللہ عنہم

اللہ ایک ہے وہی عبادت کے لائق ہے۔ اپنے صفات میں وہ یکتا ہے۔ حضرت محمد صلی اللہ علیہ وسلم ان کے پیغمبر مقرر ہوئے۔ اللہ پاک نے قیامت کے پہلے حق کے ساتھ مومنوں کو خوشی کا فروں کو ڈرا لے کے لئے بھیجا۔ جس نے اللہ اور رسول کی اطاعت کی۔ اس نے راحت ابدی پائی جو نافرمان ہوا۔ اس نے اپنے نفس کو تکلیف میں ڈالا۔ اللہ تعالیٰ ہم کو اپنی اور اپنے رسول صلی اللہ علیہ وآلہ وسلم اور ان کے آل و اصحاب کی محبت عطا فرماوے۔

فضائل صحابہ رضی اللہ تعالیٰ عنہم کے بے انت و بے شمار ہیں۔ ان میں سے حضرت ابی بکر صدیق رضی اللہ تعالیٰ عنہ کے چند فضائل یہ ہیں۔

آپ کا اسم مبارک عبداللہ بن عثمان ابی قحافہ ہے۔ ساتویں پشت میں آپ کا نسب رسول اللہ صلی اللہ علیہ وآلہ وسلم کے نسب سے ملتا ہے۔ مشاہد ہیں آنحضرت صلی اللہ علیہ وآلہ وسلم کے ہمراہ رہے۔ زمانہ جاہلیت اور اسلام میں کبھی آپ سے جدا نہ ہوئے۔ مردوں میں سب سے پہلے آپ ہی اسلام لائے۔ آپ نے اسلام اور جاہلیت میں کبھی شراب کا استعمال نہیں کیا۔ اور نہ کبھی کسی بت کو سجدہ کیا۔ آپ کے ماں اور اولاد سب کے سب صحابی ہیں۔ خدا تعالیٰ سے یہ درجہ بزرگوں کے اور



کسی کو صحابہ میں سے عنایت نہیں ہوا۔

موطا میں یحییٰ بن سعید سے روایت ہے کہ حضرت عائشہؓ فرماتی ہیں کہ میں نے خواب

میں تین چاندوں کو دیکھا کہ میرے حجرے میں گرے پڑے ہیں۔ صبح کو یہ قصہ

حضرت ابوبکرؓ سے بیان کیا۔ آپ اس وقت تو خاموش ہو رہے۔ مگر جب

حضرت رسول کریم صلی اللہ علیہ وآلہ وسلم کی وفات ہوئی اور پیر حجۃ میں فوج ہو گئی

تو فرمایا اے بیٹی! یہ تعبیر تمہارے اُس خواب کی ہے جو تم نے دیکھا تھا اُن تین چاندوں

کا ایک چاند یہ ہے۔ (اس کا کنایہ اور فہمنا حضرت ابوبکرؓ کی بھی فضیلت بھی

گئی وہ یہ کہ اُن تین چاندوں میں سے ایک میں بھی ہوں) حضرت صلعم نے فرمایا

مسجد میں آمد و رفت کے لئے کوئی کھڑکی اور دروازہ بندوں بند کئے نہ چھوڑا

جائے۔ مگر حضرت ابوبکرؓ کا۔ بخاری میں قیس سے روایت ہے کہ بلالؓ

نے حضرت ابوبکرؓ سے عرض کیا۔ اگر آپ نے مجھے اپنی خدمت کے لئے خرید

لئے۔ تو معہ عمل خدا کے لئے مجھے چھوڑ دیجئے۔ حضرت ابوبکر صدیقؓ کو اس کو خاص امتیاز

اور اُس کی رہنمائی کے لئے آزاد کر دیا۔ اور یہ آیت آپؐ کے حق میں نازل

ہوئی۔ (وَسَيُجَنَّبُهَا الَّذِينَ الَّا تَقِي الدِّينَ يُؤْتِي مَالَهُ يَتَزَكَّى) یعنی دین کی

آگ سے وہ متقی بچایا جائے گا جو اپنا مال دیتا اور پاک ہوتا ہے

مسلم میں حضرت ابو ہریرہؓ سے مروی ہے کہ حضرت رسول اکرم صلی اللہ علیہ وآلہ وسلم



نے فرمایا تم میں سے آج کون روزہ دار ہے۔ حضرت ابوبکرؓ نے عرض کیا کہ میں  
 پھر فرمایا کہ آج جنازہ کے ساتھ تم میں سے کون گیا۔ حضرت ابوبکرؓ بولے میں  
 پھر فرمایا کس نے آج تم میں سے مسکین کو کھانا کھلایا ہے۔ حضرت ابوبکرؓ بولے  
 کہ میں نے۔ پھر فرمایا بیمار کی بیمار پر سی تم میں سے آج کس نے کی ہے حضرت ابوبکرؓ  
 نے کہا میں نے۔ پس حضرت رسول اللہ صلی اللہ علیہ وآلہ وسلم نے فرمایا جس شخص  
 میں یہ خصلتیں جمع ہوں گی وہ ضرور جنتی ہے۔

بخاری مسلم میں جبیر بن مطعم سے روایت ہے کہ حضرت نبی صلی اللہ علیہ وآلہ وسلم  
 نے عمرو بن العاص کو ذات السلس کے لشکر میں (ایک زمین کا نام ہے) امیر بنا کر  
 بھیجا تھا تو ان کے پہنچنے کے بعد ان کی کمک کے لئے ابو عبیدہ بن جراح کو دو سو  
 انصار و مہاجرین کے بزرگوں کے ساتھ جن میں حضرت ابوبکرؓ و حضرت عمرؓ  
 ان تھے بھیجا۔ مگر اس زمانہ میں امامت عمرو بالعاص ہی کرتے رہے۔ پس جب  
 فروں کو شکست اور مسلمانوں کو فتح ہوئی تو حضرت عمرو بن العاص کو خیال  
 ہوا کہ چونکہ میں ان لوگوں کا امام ہوں تو مرتبہ میں بھی ضرور افضل ہوں گا۔ چنانچہ  
 سب لشکر ظفر پیکر واپس آیا تو انہوں نے حضرت رسول اللہ صلی اللہ علیہ وآلہ وسلم  
 سے پوچھا ان موجودہ لوگوں میں سے آپ کے نزدیک محبوب تر کون شخص ہے۔  
 فرمایا عورتوں میں سے عائشہؓ حضرت عمرو بن العاص کہتے ہیں کہ میں نے عرض کیا



کہ میرا سوال تو مردوں میں سے ہے۔ فرمایا عائشہ کے والد کیا میں سے کہا حضرت  
 ابو بکرؓ کے بعد فرمایا عمرؓ۔ اس کے بعد جو جو میں سوال کرتا گیا آپؐ کو اسے اور میں  
 گنتے گئے۔ میں اس خوف کی وجہ سے کہ مبدا و اسب سے پیچھے مجھے ہر ایک میں قانع  
 ہو رہا تھا۔  
 ترمذی میں عبد اللہ بن عمر بن الخطابؓ سے روایت ہے کہ حضرت رسول اللہ  
 صلی اللہ علیہ وآلہ وسلم نے حضرت ابو بکرؓ سے فرمایا کہ تو میرا بیار تھا غار میں اور آخرت  
 میں حوض کوثر پر میرا مصاحب ہوگا۔ (یعنی ابو بکرؓ دنیا اور آخرت میں میرا ہمراہی  
 ہے) اور بیار غار کا لفظ غالباً اسی سے نکالا گیا ہے۔ غار سے مراد جیل توڑ کا غار ہے  
 جو مکہ معظمہ کے قریب واقع ہے۔ آنحضرت صلعم ہجرت کر کے پہلے وہیں مخفی ہوئے تھے  
 جمہور علماء کا مقولہ ہے کہ حضرت ابو بکرؓ کی صحبت کا شکر اٹھا کر ہے۔ کیونکہ نفس علی  
 کا انکار ہے۔ بخلاف حضرت عمرؓ۔ عثمانؓ۔ علیؓ کی صحبت کے انکار سے کافر نہیں ہوتا  
 قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَرَادَ أَنْ يَنْظُرَ إِلَى عَتِيقٍ هِيَ النَّارُ  
 فَلْيَنْظُرْ إِلَى أَبِي بَكْرٍ يَفِيءُ فَرَّيَا حَضْرَتِ رَسُولِ كَرِيمٍ صَلَّى اللَّهُ عَلَيْهِ وَآلِهِ وَسَلَّمَ لَمْ يَجِدْ  
 شَخْصٌ يَرَاهُ كَرَبِّهِ كَمَا يَلِي وَيَكْفُونَ أَسْنُ كَوْجِسْ كَوَالِدِ تَعَالَى لَمْ يَوْزُخْ شَيْءٌ  
 آزاد کر دیا ہے پس وہ حضرت ابو بکرؓ کو دیکھے۔  
 زہد میں حضرت عمرؓ بن الخطابؓ سے روایت ہے کہ ایک دن حضرت ابو بکرؓؓ



شام سے حضرت ابوبکرؓ کا ذکر ہوا۔ حضرت عمرؓ نے رو کر کہا میں چاہتا ہوں کہ میرا  
 سارا عمل حضرت ابوبکرؓ کے تمام دنوں میں سے ایک دن کے عمل کی مانند اور ان کی  
 تمام راتوں میں سے ایک رات جیسا عمل ہوتا۔ لیکن حضرت ابوبکرؓ کی رات وہ  
 رات ہے جس میں حضرت رسول اللہ صلی اللہ علیہ وآلہ وسلم کے ساتھ غار کی طرف  
 آپؐ نے سفر کیا۔ جب در غار پر پہنچے تو ابوبکرؓ نے عرض کیا یا رسول اللہ آپؐ  
 مجھی اس میں داخل نہ ہوں۔ پہلے میں اندر اتر دوں کیونکہ اگر اس غار میں کوئی ہودی  
 (سانپ بچھو وغیرہ) ہو تو اس کا ضرر مجھی کو پہنچے آپؐ اس سے مستنظر رہیں۔ پھر آپؐ نے  
 غار میں گھسن کر شب کی تاریکی میں اپنے ہاتھ سے غار کو صاف کیا۔ اس غار کی جانب  
 کئی سوراخ آپؐ نے پائے اور ان کو اپنا تہ بند پھاڑ پھاڑ کر بند کر دیا۔ مگر دو سوراخ باقی  
 رہ گئے اور کپڑا ہو چکا تو آپؐ نے دو نو سوراخوں میں اپنے پیر دیدیئے۔ اور آنحضرتؐ  
 سے عرض کیا۔ آئیے تشریف لائیے۔ حضرت رسول اللہ صلی اللہ علیہ وآلہ وسلم داخل ہوئے۔ اور  
 حضرت ابوبکرؓ کے زانو پر سر رکھ کر سو گئے۔ یہاں سانپ ابوبکرؓ کے پاؤں میں کاٹنے  
 لگا۔ مگر حضرت ابوبکرؓ نے حضرت رسول اللہ صلی اللہ علیہ وآلہ وسلم کے جاگنے کے خوف سے جنبش تک  
 نہ کی۔ اور تکلیف سے آنسو ٹپک کر حضرت رسول اللہ صلی اللہ علیہ وآلہ وسلم کے چہرہ مبارک پر گرے۔  
 آپؐ جاگ اٹھے اور فرمایا اے ابوبکرؓ کیوں روتے ہو عرض کیا میرے ماں باپ  
 حضورؐ پر سے قربان ہوں پاؤں میں سانپ نے کاٹا ہے۔ حضرت نے اس جگہ اپنے



منہ کا لعاب ڈال دیا جس سے فوراً زہر کا اثر جاتا رہا۔ مگر آخری عمر میں اسی زہر نے رجوع کیا۔ اور آپ کی وفات کا یہی سبب ہوا (جس کی میں آرزو کرتا ہوں) ایک عجیب کہتہ یہ ہے۔ جس طرح حضرت رسول کریم صلعم کو یہودیہ نے خیبر میں بکری زہری ہوئی کھلائی اور وفات کے وقت اس کا اثر ظاہر ہوا جس وجہ سے آپ کا انتقال ہوا۔ اسی طرح حضرت ابوبکرؓ کو یہ واقعہ پیش آیا۔ پس وفات حضرت رسول اللہ صلعم ہر امر میں ختمی وفات میں پوری ہوئی۔ پس اس سے بڑھ کر اور کیا فضیلت ہوگی۔

ایک روایت میں محمد بن عقیل بن ابی طالب سے مروی ہے کہ ہم کو حضرت علی بن ابی طالب رضی اللہ تعالیٰ عنہ نے خطبہ سنا کر فرمایا اے لوگو سب آدمیوں میں شجاع ترین کون شخص ہے۔ (محمد بن عقیل کہتے ہیں) میں بول اٹھا آپ سے شجاع اور کون شخص ہوگا۔ فرمایا وہ حضرت ابوبکر صدیقؓ ہیں۔ جب بدر کا دن ہوا تو ہم نے حضرت رسول اللہ صلعم کے لئے عیش (چھتر) رکھ کر کہا کوئی ایسا شخص حضرت رسول اللہ صلعم کے پاس کھڑا ہو۔ جو مشرکین کو آپ کے قریب نہ ہونے دے۔ پس تمام لشکر میں سے حضرت ابوبکر صدیقؓ کے سوائے اور کوئی نہ اٹھا۔ اور وہ آنحضرت صلعم کے سر پر شمشیر برہنہ لئے کھڑے رہے۔ جو مشرک آپ کے قریب ہوتا اسی کو تلوار سے قتل کرتے۔

بخاری شریف میں ابی سلمہ بن عبد الرحمن بن عوفؓ فرما حضرت عائشہ صدیقہؓ سے روایت کرتے ہیں کہ حضرت رسول اللہ صلعم کے انتقال کے بعد حضرت ابوبکرؓ اپنی منزل مسیح



(مدینہ کے قریب ایک موضع ہے) سے گھوڑے پر چڑھ کر آئے اور سیدھے حضرت عائشہؓ  
 کے حجرے میں چلے گئے۔ کسی سے بات تک نہ کی پس حضرت کے پاس آنے کا ارادہ کیا  
 اس وقت حضرت پر ایک لکیر دار چادر پڑی ہوئی تھی۔ حضرت ابوبکر رضی اللہ عنہ آپ کا منہ  
 کھولا اور اوندھے ہو کر لبسہ لیا پھر زازار روئے لگے اور فرمایا میرا باپ آپ پر سے  
 فرمان ہو یا رسول اللہ صلی اللہ علیہ وسلم آپ پر دو موتوں کا کبھی اجتماع نہ ہوگا (یعنی اس کے بعد موت  
 نہ آئے گی) جو موت آپ کے لئے مقرر ہو چکی تھی وہ آپ چمک چمکے۔ ابوسلمہ کہتے ہیں مجھے ابن  
 عباسؓ نے خبر دی کہ یہ کہہ کر حضرت ابوبکرؓ باہر آئے۔ حضرت عمرؓ لوگوں سے کلام کر رہے  
 تھے۔ آپ نے انہیں بٹھایا وہ نہ بیٹھے۔ پھر بٹھایا نہ بیٹھے آپ نے خطبہ شروع کر دیا سب  
 لوگ حضرت عمرؓ کو چھوڑ کر حضرت ابوبکرؓ کی طرف متوجہ ہو گئے۔ پس آپ نے فرمایا احمد  
 و صلواتہ کے بعد واضح ہو جو کوئی تم سے محمد صلی اللہ علیہ وآلہ وسلم کو پوجتا تھا وہ تو انتقال  
 کر گئے۔ اور جو اللہ کی عبادت کرتا تھا وہ ہمیشہ سے زندہ ہے کبھی نہیں مرے گا۔ دیکھو خدا تعالیٰ  
 فرماتا ہے۔ وَمَا تَحْمِلُ الْاَلْسُنُ يَعْنِي تَحْمِيْلُ يَدِيْنِ اَنْ تَمْنِيْنَ بِتَسْمِيْنِ كَزِيْرٍ حَلَكٍ  
 میں۔ کیا جب وہ مر جاویں یا مارے جاویں تم مرتد ہو جاؤ گے۔  
 راوی احمد بن حنبلہ شریف کہتے ہیں۔ بخیر لوگوں کا یہ حال تھا کہ گویا ان کو اس آیت کے نزول کا  
 علم بھی نہ تھا۔ مگر جب حضرت ابوبکرؓ نے یہ آیت پڑھی تو تمام لوگوں نے آپ سے سیکھ  
 لیا۔ پس میں کسی آدمی کو نہ سنتا تھا مگر وہ یہی آیت پڑھتا تھا۔



مسلم میں ائمہ المؤمنین حضرت عائشہ رضی اللہ عنہا سے روایت ہے کہ حضرت نبی صلی اللہ علیہ وآلہ وسلم  
 نے مرض الموت میں فرمایا کہ اے عائشہ اپنے والد ابو بکر رضی اللہ عنہ کو اپنے بھائی (عبد الرحمن)  
 کو بلاؤ کہ میں خلافت کی بات کہتا ہوں کہ جو بڑے مجھے خوفی ہے کوئی تمہیں تمنا  
 کرے یا کوئی کہے وہ بلا کہے میں خلافت کا زائد ہستی ہوں۔ حالانکہ وہ مستحق نہ ہو گا۔  
 اور اندر اور مہینہ نہیں گئے (غیر ابو بکر رضی اللہ عنہ کی خلافت کو) مگر حضرت ابو بکر رضی اللہ عنہ نے  
 ان کی خلافت میں کسی کو اختیار نہ ہو گا۔  
 ابو ذر رضی اللہ عنہ حضرت ابو ہریرہ رضی اللہ عنہ سے روایت ہے کہ حضرت نبی صلی اللہ علیہ وآلہ وسلم نے  
 فرمایا میرے پاس جبریل آیا اور ساتھ پر کر جنت کے اُس دروازہ کو دکھلایا جس میں  
 سے میری امت داخل ہوگی۔ حضرت ابو بکر رضی اللہ عنہ نے عرض کیا یا رسول اللہ صلی اللہ علیہ وآلہ وسلم کیا  
 ابھی بات ہوتی کہ میں بھی اُس وقت آپ کے ساتھ ہوتا اور اُس دروازہ کو دیکھتا  
 آپ نے فرمایا اے ابو بکر رضی اللہ عنہ آگاہ ہو میری امت میں سب سے پہلے تم ہی جنت میں  
 جاؤ گے۔  
 ابن عباس رضی اللہ عنہما سے روایت کرتے ہیں کہ سب لوگوں کا حساب ہو گا۔ مگر  
 حضرت ابو بکر رضی اللہ عنہ کے جنت میں داخل ہو گا۔  
 رافع بن عمر بن عبد بنی سے روایت کرتے ہیں اور ایسی روایت حضرت عائشہ رضی اللہ عنہا  
 سے بھی آئی ہے ان کا خطاب یہ ہے کہ حضرت علیہ الصلوٰۃ والسلام جنت میں ہوں گے تو



اس وقت دیا بنت فرمایا کہ نماز ظہر کا وقت ہو گیا ہے۔ حضرت عائشہؓ نے فرمایا وقت ظہر کا ہو گیا ہے تو فرمایا کہ بلال کو کہہ دو کہ اذان دین۔ بلال کو اذان کے لئے کہا۔ حضرت بلال نے اذان دی۔ پھر حضرت علیہ السلام نے فرمایا کہ ابوبکرؓ کو کہہ دو کہ لوگوں کو نماز پڑھائیں۔ حضرت عائشہؓ نے فرمایا کہ وہ رفیق القلب نرم دل ہیں آپ کے بغیر نماز نہیں پڑھا سکیں گے۔ آپ کی جگہ کھڑے ہوتے ہی رو دیں گے۔ آپ اگر غیر ابوبکرؓ کو حکم فرما دیں تو بہت اچھا ہے۔ آپ نے فرمایا تم (ابو بکرؓ) یوسف علیہ السلام کے مصاحب جنہوں نے باوجود اپنی خطا کے انہیں قید خانہ میں بھیجا ہو۔ پھر فرمایا کہ حضرت ابوبکرؓ سے کہہ دو کہ نماز پڑھا دیں۔ حضرت ابوبکرؓ اس وقت موجود نہ تھے حضرت عمرؓ موجود تھے۔ لوگوں نے حضرت عمرؓ کو کھڑا کر دیا۔ جب حضرت علیہ السلام نے کھڑکی سے حضرت عمرؓ کو نماز پڑھاتے دیکھا تو فرمایا عمرؓ کو منع کر دو کہ اب نماز نہ پڑھا دیں۔ ابابکرؓ کو کہہ دو کہ نماز پڑھا دیں۔ اتفاق سے حضرت ابابکرؓ بھی تشریف لے آئے اور حکم حضرت صلی اللہ علیہ وآلہ وسلم بجا لاکر نماز پھر پڑھا لی۔

اشعری کہتے ہیں۔ جمہور علما کا مقولہ ہے کہ حضرت ابوبکرؓ حضورؐ کے زمانہ میں امامت کے اہل ہونے کے ساتھ مشہور تھے۔ ام المومنین حضرت حفصہؓ نے رسول اللہ ﷺ کے مرض کی بیماری کی حالت میں حضرت ابوبکرؓ کو آپ امام بنائیں۔ حضرت نے فرمایا میں انہیں کیا امام بناؤں گا خدا خود بنائے گا۔



ابو نعیم ابو ذر واسے نقل کرتے ہیں کہ حضرت رسول اللہ صلی اللہ علیہ وآلہ وسلم نے فرمایا  
بنی کے بعد ابوبکرؓ سے زائد کوئی ایسا بزرگ اور افضل شخص نہیں ہے جس پر تسبیح  
نکلا اور دُوبا ہو۔

دارقطنی میں روایت ہے کہ ابو جحیفہ حضرت علیؓ کے افضل امت ہونے کا معتقد تھا۔  
جب اس نے اپنے اعتقاد کے مخالف لوگوں کے اقوال سے تو سخت غمگین ہوا۔ حضرت  
علیؓ اس کا ہاتھ پکڑ کر اپنے گھر لے آئے اور کہا اے ابو جحیفہ کس چیز سے تجھے ایسا غمناک  
کیا۔ اس نے آپؓ سے قصہ بیان کیا۔ فرمایا کیا میں تجھے بہترین آدمیوں کی خبر دوں  
اے ابو جحیفہ پھر یہ حدیث بیان کی کہ بہترین اس امت کے حضرت ابوبکرؓ پھر حضرت  
عمرؓ۔ ابو جحیفہ کہتے ہیں کہ اس کے بعد کہ حضرت علیؓ نے بالمشافہ یہ حدیث مجھ سے  
بیان کی۔ میں نے خدا سے عہد کیا کہ مرتے تک کبھی حدیث کو نہ چھپاؤں گا۔  
ترمذی اور نسائی اور حاکم نے عبد اللہ بن سقیق سے روایت کی ہے کہ میں نے حضرت عائشہؓ  
سے پوچھا۔ کہ حضور علیہ الصلوٰۃ والسلام کو سب سے پیارا کون شخص تھا فرمایا ابوبکرؓ۔  
میں نے کہا پھر کون فرمایا عمرؓ۔ میں نے کہا پھر کون فرمایا ابو عبیدہؓ بن جراح۔ میں نے  
کہا پھر کون تو وہ چپ ہو رہے۔

طبرانی اور ابو نعیم وغیرہ نے معاذ بن جبلؓ سے روایت کی ہے کہ جب رسول اللہ صلی اللہ علیہ وآلہ وسلم نے معاذؓ  
کو یمن کی طرف امیر بنا کر بھیجنے کا ارادہ کیا تو آپؐ نے اصحاب میں سے لوگوں سے مشورہ



لیا۔ اُن میں حضرت ابوبکر و عمر و عثمان و علی و طلحہ و زبیر و اوسہ بن حصیر رضی اللہ  
تعالیٰ عنہم بھی تھے۔ پس قوم میں سے ایک آدمی نے اپنی رائے بیان کی۔ رسول خدا نے  
فرمایا اے معاؤ تم کیا کہتے ہو۔ میں نے کہا جو حضرت ابوبکرؓ فرماتے ہیں وہی میں بھی  
کہتا ہوں۔ پس نبی صاحب نے فرمایا اللہ تعالیٰ آسمان میں اس بات کو مکر وہ جانتا  
ہے کہ ابوبکرؓ زمین میں خطا کرے۔

طبرانی اوسط میں فرماتے ہیں کہ سہیل بن سعد الساعدی نے کہا کہ رسول اللہ صلی اللہ  
نے فرمایا۔ اللہ تعالیٰ ابوبکرؓ کا خا طی ہونا مکر وہ جانتا ہے۔ اس حدیث کے کُل راوی  
تھے ہیں۔

لہٰذا تہذیب میں کہتے ہیں کہ صدیق اُن تمام اصحاب میں سے ایک صحابی ہیں جنہوں  
کُل قرآن شریف حفظ کیا تھا۔

ابن عساکر عبد الرحمن بن ابوبکرؓ سے روایت کرتے ہیں کہ مجھے حضرت عمرؓ بن الخطاب  
نے حدیث کی کہ میں نے جس بھلائی کے کام میں حضرت ابوبکرؓ سے سبقت کا ارادہ کیا  
آپ ہی (یعنی حضرت ابوبکرؓ) کُل کام میں سبقت لے گئے۔

طبرانی حضرت علیؓ سے روایت کرتے ہیں۔ مجھے اُس ذات کی قسم جس کے قبضہ میں میری  
جان ہے۔ ہم نے کسی بھلے کام میں کبھی سبقت کا ارادہ نہیں کیا۔ مگر حضرت ابوبکرؓ  
اس میں سبقت لے گئے۔



ظہرائی اوسط ہیں ابو جحیفہ سے روایت ہے کہ حضرت علی رضی اللہ عنہ نے فرمایا: رسول اللہ صلی اللہ علیہ وسلم کے بعد بہترین شخص ابو بکر رضی اللہ عنہ ہیں۔ میری محبت اور حضرت ابو بکر رضی اللہ عنہ کی دشمنی مومنین کے دلوں میں کبھی جمع نہ ہوگی۔

ابن عساکر ابی حصین سے روایت کرتے ہیں کہ اویم علیہ السلام کی اولاد میں نبیوں زاد پیغمبروں کے بعد حضرت ابو بکر رضی اللہ عنہ سے زائد بزرگ کوئی پیدا نہیں ہوا۔ عرب کے مرتد ہونے کے زمانہ میں حضرت ابو بکر رضی اللہ عنہ نبیوں میں سے ایک نبی کے قائم مقام تھے۔ یعنی نہایت جہادری اور دلیری سے جہاد میں مال و جان قربان کرنے پر آمادہ ہوئے۔ گو خلافت کا ابتدائی زمانہ اور بہت سے اصحاب رسول اللہ صلی اللہ علیہ وآلہ وسلم عرب کے جہاد سے مانع ہوئے۔

حتیٰ کہ حضرت علی رضی اللہ عنہ تک سے آپ کی سواری کی باگ پر کھڑے فرمایا کہ آپ ابھی ہرگز جہاد کا ارادہ نہ کریں۔ مبادا خلافت میں اختلاف اور امور دین میں اختلاف واقع ہو۔ مگر آپ نے ان باتوں کا بالکل خیال نہ کیا۔ اور خلافت کے اختلاف سے مطلق پروا نہ کر کے فرمایا: واللہ ثم باللہ۔ اگر تم مین سے کوئی بھی میرے ساتھ نہ ہوگا تو کچھ پروا نہ کروں گا اور تنہا ان لوگوں سے جہاد کروں گا۔

ابن عساکر شیبہ سے روایت کرتے ہیں کہ حق سبحانہ تعالیٰ نے حضرت ابو بکر رضی اللہ عنہ کو چار ایسی خصلتوں کے ساتھ مقرر کیا کہ لوگوں میں سے اور کسی کو ان کے ساتھ خاص نہیں کیا۔



آپ کا نام صدیق رکھا اور کسی کا یہ نام نہیں رکھا۔ وہ حضرت رسول اللہ صلی اللہ علیہ وسلم کے ساتھ صحابہ  
نہ تھے ہجرت میں آپ کے رفیق تھے۔ رسول اللہ نے آپ کو نماز پڑھانے کا حکم فرمایا  
حالانکہ تمام مسلمان حاضر تھے۔

حاکم اپنی صحیح میں سعید بن المسیب سے روایت کرتے ہیں کہ حضرت ابوبکرؓ صدیق حضرت  
علیہ السلام کے وزیر کے مرتبہ میں تھے۔ آپ ان سے اپنے تمام کاموں میں مشورہ لیتے۔  
اور حضرت ابوبکرؓ اسلام میں۔ غار میں۔ بدھ کے دن چھریں۔ قبر میں رسول اللہ صلی اللہ علیہ وسلم کے  
دوسرے تھے۔ آنحضرتؐ آپ پر کسی کو قدم نہ کرتے تھے۔

مختلف صحیح اور نکتہ روایات سے معلوم ہوا ہے کہ یہ آیات حضرت ابوبکرؓ صدیق عتیق کے حق  
میں نازل ہوئی ہیں۔

۱) فانزل اللہ سکتہ ۲) واللیل اذا یغشی ۳) ان سعیکم لشتی تک۔  
۴) من اعلى واتقى وصدق بالحسنى ۵) وسیجینہا الاتقی ۶)

۷) والذی جاء بالصدق وصدق به ۸) ونزعنا ما فی صدورہم  
من اخوانا علی سرر متقلین ۹) وصینا الانسان لعل ۱۰) احسانا  
۱۱) عند الصدق الذی کانوا یوعدون تک ۱۲) الا تنصروہ فقد نصر اللہ

اذا اخرجہ الذین کفروا ثانی اثین اذا ہما فی الغارہ

۱۳) ان جماع ہو چکا ہے کہ نبی صلی اللہ علیہ وسلم کے بعد افضل بشر حضرت ابوبکر صدیقؓ ہیں پھر حضرت عمرؓ



فاروقؓ پھر حضرت عثمان ابن عفانؓ پھر حضرت علی ابن ابی طالبؓ پھر تمام عشرہ مبشرہ  
رضوان اللہ تعالیٰ عنہم پھر باقی اہل بدیر پھر باقی اہل احد پھر باقی اہل بیت پھر باقی صحابہ اسی  
منصور بغدادی نے اس پر اجماع نقل کیا ہے۔

حضرت ابوبکر صدیقؓ کو مہاجر اور انصار کے متفق مشورے نے خلیفہ بنایا۔ اول حضرت عمرؓ  
نے بیعت کی پھر مہاجر و انصار نے۔ پھر حضرت ابوبکر صدیقؓ نے مہاجر پر چڑھ کر دیکھا تو حضرت  
زبیرؓ اور حضرت علیؓ نہ موجود نہ تھے۔ مگر وہ اسی وقت بلانے سے چلے آئے۔ آپؐ نے فرمایا کہ تم  
کہا ہے کہ ہم قرابت رسول اللہ صلی اللہ علیہ وسلم کی وجہ سے خلافت کے زیادہ مستحق ہیں۔ کیا تم  
مسلمانوں کے عصا کو پھاڑنا چاہتے ہو۔ حضرت زبیرؓ اور حضرت علیؓ نے فرمایا۔ آہ  
رسول اللہ صلی اللہ علیہ وسلم کے خلیفے ہم اس میں کچھ بھلائی نہیں دیکھتے کہ مسلمانوں کو تتر بتر کریں۔  
یہ کہا کہ حضرت ابوبکرؓ کے ہاتھ پر بیعت کی۔ حضرت علیؓ۔ حضرت زبیرؓ رضی اللہ تعالیٰ عنہما  
نے فرمایا ہم حضرت ابوبکرؓ کو اس خلافت میں تمام لوگوں سے زیادہ مستحق دیکھتے اور  
ان کی بزرگی بھلائی خوب پہچانتے ہیں۔ اول تو وہ صاحب غار ہیں۔ دوسرے رسول اللہ صلی  
اللہ علیہ وسلم نے اپنی حیات میں انہیں امامت کا حکم فرمایا۔ مگر ہم کو تو صرف مشورے میں شامل کرنے  
سے رنج ہو ا جب رسول اللہ صلی اللہ علیہ وسلم نے انہیں ہمارے دین کے لئے پسند کیا  
تو ہم اپنے لئے دنیا میں کیوں نہ پسند کریں۔ حضرت علیؓ نے مہاجر پر چڑھ کر خطبہ پڑھا اور  
حضرت ابوبکرؓ کی بڑائی اور استحقاق بیان کیا۔ اور یہ بھی بیان فرمایا کہ مجھ سے جو



خلف بیعت ہوئی۔ یہ حسد کی وجہ سے نہ تھی۔ اور خداوند تعالیٰ نے جو فضیلت انہیں دی ہے  
میں اس سے انکار نہ تھا۔ لیکن ہم اس مشورہ میں اپنا بڑا حصہ سمجھتے تھے۔ اس کی علامت گئے  
بیتہ ہم کو کچھ رنج پہونچایا۔ اس گفتگو سے تمام مسلمان خوش ہو گئے۔

بن عساکر ابن عباسؓ سے روایت کرتے ہیں کہ رسول اللہ ﷺ فرمایا میرے نزدیک حضرت  
ابوبکرؓ سے احسان کرنے میں کوئی اعظم تر نہیں ہے۔ اس نے اپنی مال اور جان سے میری  
نمٹواری کی ہے۔ اپنی بیٹی مجھے بیاہ دی ہے۔

بیک اعد و حنین جس میں آپ کے بہت لوگ بھاگ گئے تھے۔ اس میں حضرت ابابکر صدیقؓ  
بیت قدم رہے۔ آپ کے جہاد مشاہد سے پایا جاتا ہے کہ آپ سب اصحابوں سے زیادہ شجاع تھے۔  
ابو علی اپنی مسند میں اور حاکم اور ابن سعد حضرت عائشہؓ سے روایت کرتے ہیں کہ خدائی قسم ایک  
دن میں گھر میں تھی اور رسول اللہ ﷺ اپنے یاروں کے ساتھ گھر کے صحن میں تشریف رکھتے  
تھے۔ فجر میں اذان میں ایک پردہ پڑا ہوا تھا۔ اچانک حضرت ابوبکرؓ آئے سو نبیؐ صاحب  
نے فرمایا جیسے دوزخ سے آواز دے ہوئے کو دیکھنا بھلا معلوم ہو وہ حضرت ابوبکرؓ کو دیکھیں۔

بخاری میں عروہ حضرت عائشہؓ سے روایت کرتے ہیں کہ حضرت فاطمہؓ زہراہ رسول اللہ ﷺ  
کی صاحبزادی نے کسی شخص کو حضرت ابوبکرؓ کے پاس اس لئے بھیجا کہ رسول اللہ ﷺ کے مال  
جو اللہ صاحب نے فک اور دینہ میں بدوں جنگ کے رسول اللہ ﷺ کے واسطے ارزانی فرمایا تھا  
اور جو چیز کے خمس میں سے آپ کا مال باقی رہا تھا۔ میرا ترکہ دینا چاہئے۔ حضرت ابوبکرؓ نے



کہلا بھیجا کہ رسول اللہ صلی اللہ علیہ وسلم نے فرمایا ہمارا کوئی وارث نہیں ہے بلکہ ہم نے چھوڑا عند قبر یعنی وقف  
 ہے۔ ہاں اس مال سے آل محمد صلی اللہ علیہ وسلم کا روزیہ جاری رہے گا۔ بخدا میں رسول اللہ  
 کا صدقہ اسی حال پر رہنے دوں گا۔ جس طرح آپ کے زمانہ میں تھا۔ ذرہ بھر تغیر نہ کروں گا  
 جیسا کہ رسول اللہ صلی اللہ علیہ وسلم اس پر تعریف کرتے تھے میں بھی اسی طرح کروں گا۔ پس انکار کا حق  
 فاطمہؓ کو رہا ہوا۔ اور چہ ماہ زندہ رہی مگر اب فدک کے بارے میں گفتگو نہ کی اور ایام زندگی  
 میں حضرت ابو بکرؓ اور حضرت بنی فاطمہؓ کے درمیان مصالحت ہو گئی تھی۔ حضرت ابو بکرؓ ان کی  
 دل بولی کے لئے ان کے پاس آئے اور فرمایا اے رسول اللہ صلی اللہ علیہ وسلم کی صاحبزادی  
 آپ اپنے دعوے میں سچے ہیں۔ لیکن میں نے رسول اللہ صلی اللہ علیہ وسلم کو دیکھا کہ تمہاری اور تحصیلدار  
 کی قوت نکالنے کے بعد وہ اس مال کو بفرمودہ اللہ تبارک و تعالیٰ کے فقروں مسکینوں اور  
 مسافروں کو تقسیم کرتے تھے۔ حضرت فاطمہؓ نے فرمایا آپ بھی اس میں وہی کیجئے جو میرے  
 والد رسول اللہ صلی اللہ علیہ وسلم کرتے تھے۔ آپ نے فرمایا مجھ پر فرض ہے کہ جس طرح آپ کے والد کرتے  
 تھے اسی طرح میں بھی کروں۔ حضرت فاطمہؓ نے فرمایا بخدا تم ویسا ہی کرو۔ آپ نے فرمایا بخدا ویسا  
 ہی کروں گا۔ پھر حضرت فاطمہؓ نے فرمایا اے اللہ تو اس امر پر شائد رہ کہ میں اس پر غصہ  
 کرتی ہوں اور آپ سے راضی ہوتی ہوں۔ اس کے بعد حضرت ابو بکرؓ ان کا حصہ نکال کر پہلے  
 بھیجتے اور فقی فقروں اور مسافروں کو بانٹ دیتے۔

امام احمد عبدغیر سے روایت کرتے ہیں کہ حضرت علیؓ نے ایک دن میرہ پر چڑھ کر رسول اللہ صلی اللہ علیہ وسلم کا



کچھ ذکر کیا۔ اور فرمایا رسول اللہ صلی اللہ علیہ وسلم کی وفات کے حضرت ابوبکرؓ خلیفہ ہوئے۔ آپ کے انتقال کے بعد حضرت عمرؓ خلیفہ ہوئے۔ آپ بھی اپنی وفات تک دونوں صاحبوں کے قانون پر عمل کرتے رہے۔ ان دونوں کی چال نہ چھوڑی۔

امام احمد اپنی سند میں ابوجحیفہ سے نقل کرتے ہیں کہ میں رسول اللہ صلی اللہ علیہ وسلم کے بعد حضرت علیؓ کے افضل الناس ہونے کا معتقد تھا۔ میں نے کہا اے امیر المومنین نجدا میں تمام مسلمانوں میں آپ ہی کو افضل سمجھتا ہوں۔ آپ نے فرمایا۔ رسول اللہ صلی اللہ علیہ وسلم اور حضرت ابوبکرؓ کے بعد افضل الناس کی میں تجھے حدیث کروں۔ میں نے کہا جی ہاں۔ فرمایا وہ حضرت عمرؓ ہیں۔

### مناقب حضرت صدیق رضی اللہ تعالیٰ عنہ از تصنیف مؤلف صحیفہ ہذا

<p>زائد و اہل کرم عالی و قار لیک کرتا ہوں میں اُن کا اختصار مال و جاں ان پر کیا کرتے شمار ہو گئے حضرت پہ مانند حصار کافروں پر کر رہے تھے اُس کے دار ہے حدیث حضرت والا تبار کم نہیں ہے ان کو اتنا افتخار</p>	<p>حضرت ابوبکرؓ تھے پر ہیز گار ہیں فضائل اُن کے بے حد و عدد سید الکونین کے تھے یار غار بدر میں صدیقؓ نے حامی بھری لے کے خیمہ ہاتھ میں جروت کے ساتھ ہے فضیلت خلق پر ابوبکرؓ کو جائیں گے ابوبکرؓ پہلے خلد میں</p>
---	---



ہے وہ علی مرتبہ صدیق رحمہ کا  
کون ہے بوکرہ بن حسن کے کیا  
ہاشم بن عبد مناف بنی  
بہترین خلق ہیں بعد از نبی  
جاہلیت میں بھی یہ حضرت مدام  
جو سمجھے مرتبہ صدیق رحمہ کو

ہیں لی میں بھی قریب یا غار  
مال سارا راہ مولا میں نثار  
سب سے پہلے ہیں یہی ذی اقتدار  
ان سے راضی ہے سدا پروردگار  
بت پرستی سے رہے تھے برکنار  
ہے وہی کذاب جاہل نابکار

عبداللہ بھی ہے اُن کے دامن سے لگا  
اس محبت کو رکھتے حق پر قراہ

### فضائل حضرت عمر فاروق رضی اللہ تعالیٰ عنہ

حق تعالیٰ نے حضرت محمد علیہ الصلوٰۃ والسلام کو رسالت کا شرف عطا فرما کر مہاجر اور  
انصار سے اُن کی امداد فرمائی۔ مہاجر اور انصار وہ لوگ ہیں جن سے اللہ تبارک و تعالیٰ  
رضامند ہے۔ اور قیامت کے دن اللہ تعالیٰ ان کو رضامند کرے گا۔ حضرت کے چاروں  
یار مہاجر اور انصار میں سے ہیں۔ اور چاروں ایک دوسرے سے افضل اور اعلیٰ ہیں۔  
حضرت علیہ الصلوٰۃ والسلام کے پہلے یار حضرت ابو بکر صدیق رضی اللہ تعالیٰ عنہ کے فضائل  
پہلے اس کتاب میں قلم بند کئے جا چکے ہیں۔ اب دوسرے یار حضرت عمر فاروق رضی اللہ عنہ  
کے فضائل تحریر کئے جاتے ہیں۔ و ما توفیقی الا باللہ العلی العظیم۔



حضرت عمر رضی اللہ تعالیٰ عنہ بیک بہادری تھے۔ جب ابتداء میں اسلام کو ظاہر ہونے کی طاقت نہ تھی اور کفار عرب کا غلبہ تھا۔ تو حضرت علیہ الصلوٰۃ والسلام نے جناب باری تعالیٰ سے دعا مانگی کہ یا رب العالمین عمرؓ کو مسلمان کر تاکہ اسلام کو قوت پہنچے۔ حضرت علیہ السلام کی دعا قبول ہوئی اور جبریل علیہ السلام نے ابو فرشتہؓ کو وحی کا کام دیتے تھے (حضرت علیہ السلام کو عمرؓ کے اسلام لانے کی پیشگوئی سنائی۔ پس اسی وقت حضرت عمرؓ حضرت علیہ السلام کی خدمت میں تشریف لاکر مسلمان ہوئے۔ ان کے اسلام لانے ہی تمام مسلمان لوگوں میں خوشی ہوئی اور تمام کفار پر عرب چھا گیا۔ اور اپنے اسلام لانے کو کفار سے چھپانہ رکھا۔ اور خود ہی مشہور کر دیا۔ حضرت عمرؓ کی شجاعت کے غیر ذہیب کے لوگ بھی بہت معترف ہیں کہتے ہیں کہ اگر حضرت عمرؓ جیسے ایک اور شخص بھی اسلام میں پیدا ہوتے تو یقیناً آج سوائے اسلام کے اور کوئی مذہب دنیا میں نہ ملتا۔

جب حضرت ابوبکرؓ کی بیماری سخت ہوئی تو آپؐ نے عبدالرحمن بن عوف اور عثمان بن عفان اور سعید بن زید اور اسد بن حضیر وغیرہ کو اور انصار و ہاجرین میں سے بلا کر مشورہ کیا سب نے حضرت عمرؓ کو بہتر بتایا۔ اور امر خلافت پر حضرت عمرؓ سے قویٰ رائے کوئی شخص نہ بتایا۔ اس کے بعد فرمایا میں نے تم پر اپنے بعد عمرؓ بن الخطاب کو جو بہترین مخلوق ہے۔ خلیفہ بنایا۔

ابن عساکرؒ حضرت علیؓ سے روایت کرتے ہیں کہ حضرت عمرؓ بن الخطابؓ کے سوا ہم



کسی کو نہیں جانا کہ علی الاعلان ہجرت اختیار کی ہو۔ سب نے خفیہ ہجرت کی۔ مگر جب حضرت  
 عمرؓ نے ہجرت کا ارادہ کیا تو مسلمان ہو کر کعبہ میں آئے اور سات طواف کئے کعبہ کے صحن  
 میں قریش کے شریف لوگ بیٹھے تھے۔ آپ نے ان کے ایک ایک حلقہ میں ہاتھ مار کر فرمایا  
 تمہارے منہ بڑے بون جس کو اپنی ماں کو بنے فرزند کرنا اپنی اولاد کو یتیم چھوڑنا۔ اپنی  
 جورو کو بیوہ کرنا منظور ہو وہ اس جنگل کے سامنے مجھ سے ملاقات کرے۔ حضرت علیؓ  
 فرماتے ہیں۔ پس ان میں سے کسی نے حضرت عمرؓ کا پیچھا نہ کیا۔ السلام علیہ وآلہ وسلم  
 قوی کہتے ہیں کہ حضرت عمرؓ رسول اللہ ﷺ کے ساتھ کل مقاموں میں حاضر رہے آپ  
 ان لوگوں میں سے ہیں جو جنگ احد میں ثابت قدم رہے۔ السلام علیہ وآلہ وسلم  
 بخاری مسلم میں ابو ہریرہؓ سے روایت ہے کہ حضرت علیہ السلام نے فرمایا کہ ایک وقت  
 میں سوتا تھا۔ اس حال میں میں نے اپنے آپ کو جنت میں دیکھا کہ ایک عورت محل کے  
 کونے میں وضو کر رہی ہے۔ میں نے دریافت کیا کہ یہ محل کس کے ہے رشتوں نے کہا  
 حضرت عمرؓ کا۔ مجھے حضرت عمرؓ کی غیرت یاد آگئی اور وہاں سے پلٹ آیا۔ حضرت عمرؓ  
 یہ سن کر آب دیدہ ہوئے اور فرمایا آپ پر میں کیوں غیرت کرتا تھا۔ السلام علیہ وآلہ وسلم  
 ترمذی میں ابن عمرؓ سے روایت ہے کہ حضرت نے فرمایا کہ اللہ تعالیٰ نے حضرت عمرؓ کی زبان  
 اور دل پر حق جاری کر دیا ہے۔ ابن عمرؓ کہتے ہیں کہ لوگوں پر واقعہ کبھی ایسا نہ اُترا کہ اس  
 لوگوں نے اور حضرت عمرؓ نے کلام کیا ہو۔ مگر قرآن حضرت عمرؓ کے قول کے موافق اُترا



ترمذی اور حاکم میں عقیدہ بن عامر سے روایت ہے کہ آنحضرتؐ نے فرمایا کہ اگر میرے بعد کوئی نبی  
ہوتا تو عمرؓ نہ ہوتے۔

ترمذی میں حضرت عائشہؓ سے روایت ہے کہ رسول اللہ صلی اللہ علیہ وسلم نے فرمایا میں جن وانس کے  
شیطانوں کو دیکھتا ہوں کہ وہ حضرت عمرؓ سے بھاگ گئے۔

جبرانی ابی کعبؓ سے روایت ہے کہ رسول خداؐ نے فرمایا کہ مجھ سے جبرائیلؑ نے کہا البتہ حضرت  
عمرؓ کی موت پر اسلام روئے گا۔

طبرانی حسن سند کے ساتھ ابوسعید خدریؓ سے روایت کرتے ہیں کہ حضرتؐ نے فرمایا۔ جس نے  
عمرؓ کو غصہ دلایا۔ اس نے مجھے غصہ دلایا۔ جس نے عمرؓ کو دوست رکھا اس نے مجھے  
دوست رکھا۔ بے شبہ اللہ تعالیٰ نے عرفہ کے دن تمام لوگوں سے عموماً اور حضرت عمرؓ  
سے خصوصاً فخر کیا۔ خدا تعالیٰ نے کسی نبی کو مخلوق پر نہیں بھیجا۔ مگر اس کی امت میں  
ایسے شخص جن پر الہام ہوا ہے۔ ضرور تھے۔ اگر میری امت میں ان میں سے کوئی ہے تو

عمرؓ نہیں جانتے۔  
ابن عساکرؒ سے روایت ہے کہ حضرت ابوبکر صدیقؓ نے فرمایا۔ روئے زمین پر حضرت  
عمر فاروقؓ سے بڑا نہ مجھے اور کوئی آدمی دوست نہیں۔

طبرانی نے اوسط میں حضرت علیؓ سے روایت کرتے ہیں کہ جب نیک بخت لوگ ذکر کے  
جائیں تو حضرت عمرؓ کو ضرور اول ذکر کرنا چاہئے۔ ہم اس بات کو بعد نہیں سمجھتے تھے



کہ حضرت عمرؓ کی زبان پر سکینہ گویا ہوتا ہے۔

بارانی کبیر میں اور حاکم ابن مسند میں عبد اللہ بن مسعود سے روایت کرتے ہیں کہ اگر حضرت عمرؓ کا علم ترازو کے ایک پلٹے میں اور تمام اہل زمین کے زندوں کا علم دوسرے پلٹے میں رکھا جاوے تو حضرت عمرؓ کا علم ان کے علم سے زیادتی لے جاویگا۔

حاکم جابر سے روایت کرتے ہیں کہ حضرت علیؓ حضرت عمرؓ پر اس حال میں داخل ہوئے کہ ان پر کپڑا ڈالیا گیا تھا۔ آپ نے فرمایا تجھ پر خدا کی رحمت ہو۔ مجھی اس کپڑے پڑے ہوئے سے زائد اور کوئی محبوب نہیں۔ اس امر سے کہ میں اللہ تعالیٰ سے ملاقات کروں اس چیز کے ساتھ جو اس صحیفہ میں ہے۔ بعد صحیفہ رسول خدا کے۔

ابن مسعودؓ کہتے ہیں۔ جب نیکیوں کا ذکر ہو تو حضرت عمرؓ کے ذکر سے شروع کرو۔ کیونکہ حضرت عمرؓ ہم سب سے کتاب اللہ زائد جانتے تھے۔ اللہ کے دین میں ہم سب میں بہت بڑے فقیہ تھے۔

سفیان ثوری کہتے ہیں جو اس بات کا گمان کرے کہ حضرت علیؓ حضرت ابوبکرؓ وغیرہ سے خلافت کے زائد مستحق ہیں۔ میں تو اس میں کوئی بھلائی نہیں دیکھتا۔  
ابو اسامہ کہتے ہیں کہ تم جانتے ہو حضرت ابوبکرؓ اور حضرت عمرؓ کون ہیں۔ وہ اسلام کے ماں باپ ہیں۔ انام جعفر صادق کہتے ہیں جو حضرت ابوبکرؓ اور حضرت عمرؓ کو بھلائی سے یاد نہ کریں میں اس سے بیزار ہوں۔



ابن سعد حضرت عائشہ رضی اللہ عنہا کے غلام زکوان سے روایت کرتے ہیں کہ انہوں نے حضرت عائشہ رضی اللہ عنہا کو دریافت کیا کہ حضرت عمرؓ کا نام فاروق کس نے رکھا۔ فرمایا بنی سلیٰ امیر علیہ وسلم نے۔

ابن ماجہ اور حاکم ابن عباس سے روایت کرتے ہیں کہ حضرت عمرؓ کے اسلام کے بعد جبریل علیہ السلام نے ان کے کہنا اب محمد صلعم حضرت عمرؓ کے اسلام سے اسلام والے خوشی میں ہیں۔

حضرت عمرؓ کے اسلام سے رسول اللہ صلعم کو بہت بڑی قوت ملی۔ اور مسلمانوں کی از حد شوکت بڑھی۔ چونکہ حضرت عمرؓ اور حضرت حمزہ رضی اللہ عنہ ایک ہی زمانہ میں اسلام لائے۔ اس لئے اسلام کی شوکت اور بھی دو بالا ہو گئی۔ قریش کی کمریں ٹوٹ گئیں اور بتائے کی طرح دل بٹھ گئے۔

نزار اور حاکم ابن عباس سے روایت کرتے ہیں کہ حضرت عمرؓ جب اسلام لائے تو مشرکوں نے کہا آج مسلمان ہم سے داد لے گئے۔ سو یہ آیت اتری اے نبیؐ تجھے اللہ اور مومنین تابعین ہیں۔ بخاری ابن مسعود سے روایت ہے کہ جب سے حضرت عمرؓ اسلام لائے ہم ہمیشہ غالب رہے۔ بخاری اور ابن سعد عبد اللہ بن مسعود سے روایت کرتے ہیں کہ حضرت عمرؓ کا اسلام لانا فتح ان کی ہجرت مدائن کی خلافت صحت تھی۔ ہم نے اپنے آپ کو ایسے حال میں دیکھا کہ جب تک حضرت عمرؓ اسلام نہ لائے تھے کعبہ میں نماز نہ پڑھ سکتے تھے۔ جب حضرت عمرؓ اسلام لائے تو آپ نے مشرکوں سے مقاتلہ کیا۔ یہاں تک کہ انہوں نے ہمارے ساتھ مار پیٹ چھوڑ دی۔ پھر ہم نے کعبہ میں نماز پڑھی۔



طبرانی عذیفہ سے روایت کرتے ہیں کہ جب حضرت عمرؓ اسلام لائے تو اسلام ایک اقبال والے  
مرد کی مانند تھا کہ ہر شخص اُس کے ساتھ ازویاد قربت چاہتا ہے اور آپ کی شہادت کے بغیر  
اسلام ایک بد بخت جیسا آدمی ہو گیا کہ ہر شخص اُس سے دوری زیادہ چاہتا ہے۔

طبرانی ابن عباس سے روایت کرتے ہیں کہ جس نے سب سے پہلے اسلام ظاہر کیا وہ حضرت عمرؓ ہیں  
ابن سعد صہیب سے روایت کرتے ہیں کہ جب حضرت عمرؓ اسلام لائے تو آپ نے اُسے  
ظاہر کیا۔ اور اُس کی طرف کھلم کھلا دعوت کی۔ ہم لوگ حلقہ باندھ کر کعبہ کے گرد بیٹھنے لگے اور بدو  
روک ٹوک طواف کرنے لگے۔ اور جنہوں نے ہم پر سختی کی تھی ان سے انصاف لینے لگے اور جو  
ہمارے ساتھ وہ کرتے تھے اب ہم بھی کچھ کچھ روکنے لگے۔

ابن سعد حضرت عمرؓ کے غلام اسلام سے روایت کرتے ہیں کہ حضرت عمرؓ ۲۶ برس کی عمر نبوت  
کے چھ برس بعد ذی حجہ کے پہینے میں مسلمان ہوئے۔

ابن عساکر ابن عباس سے روایت کرتے ہیں کہ آنحضرتؐ نے فرمایا۔ آسمان میں کوئی ایسا شے  
نہیں جو عمرؓ کی توقیر اور عزت نہ کرتا ہو۔ اور نہ زمین میں کوئی ایسا شیطان ہے جو اُن سے بددعا  
طبرانی ابو ہریرہ سے روایت کرتے ہیں کہ آنحضرتؐ نے فرمایا میرے پیچھے حق عمرؓ کے ساتھ ہے۔

طبرانی میں عمرو بن ربیعہ سے روایت ہے کہ عمر بن الخطابؓ نے کعب الاحبار سے فرمایا تو نے میرا  
وصف اگلی کتابوں میں کیوں نہ کر پایا۔ کعب نے کہا میں آپ کی تعریف یوں پاتا ہوں کہ وہ  
لوہے کا پہاڑ ہے۔ فرمایا اس کے کیا معنی کہا معنی سر دار جسے اللہ دین میں ملامت کرے گا



کی ملامت کو نہ بکڑے۔ حضرت عمرؓ نے فرمایا پھر اس کے بعد کیا ہوگا۔ کہا آپ کے بعد ایک اور خلیفہ ہوگا۔ جسے ظالم جماعت قتل کرے گی۔ آپ نے فرمایا پھر کیا ہوگا۔ کہا پھر تو جدال و قتال اور فتنے و فحش ہوں گے۔

حسن بصری کہتے ہیں کہ حضرت عمرؓ شگل کی صبح بائیسویں جمادی الثانی حضرت ابوبکرؓ کی وفات کے دن خلیفہ ہوئے۔ آپ نے امر خلافت پر پورا پورا قیام فرمایا۔ اور آپ کے زمانہ میں بکثرت فتوحات ہوئے۔

مسلم میں حضرت عمرؓ سے روایت ہے وہ فرماتے ہیں میں تین امروں میں اپنے رب کے موافق ہوا۔ پردہ میں بدر کے قیدیوں میں۔ مقام ابراہیمؑ پر نماز پڑھنے میں اور شراب کے حرام ہونے میں بھی انس کہتے ہیں کہ حضرت عمرؓ نے فرمایا میں اپنے رب سے چار چیزوں میں موافق ہوا۔ جب یہ آیت

وَلَقَدْ خَلَقْنَا الْإِنْسَانَ مِنْ سُلَالَةٍ مِنْ طِينٍ اُتری تو میں نے کہا فَبَارِكْ اللَّهُ أَحْسَنَ الْخَالِقِينَ۔ پس یہ آیت بعینہ اُتری۔

ابو عبد اللہ شیبانی فضائل الامین میں کہتے ہیں کہ حضرت عمرؓ اکیس موضع میں اپنے رب سے موافق ہوئے۔

را، عبد اللہ بن ابی کا قصہ عمر بن الخطاب کہتے ہیں جب عبد اللہ بن ابی (منافقوں کا سردار) مر گیا تو رسول خدا کو اس کی نماز کے لئے لوگوں نے بلایا سو آپ اس کی طرف کھڑے ہوئے اور میں بھی کھڑا ہوا۔ (جب آپ نے نماز پڑھنے کا ارادہ کیا) میں آپ کے سینہ کے سامنے آکھڑا ہوا۔ اور عرض



کرتے لگا۔ اسے رسول خدا کیا آپ اللہ کے دشمن باطنی الہی پر نماز پڑھتے ہیں جو اللہ کے دشمن الہی  
ایسی باتیں کہتا تھا۔ حضرت عمرؓ کہتے ہیں بخدا توڑی دیر نہ ہوئی تھی کہ یہ آیت اتری۔ وَلَا تَصِلُ اِلَيْهِ  
اَعْدَانُكُمْ مِّنْ اَبْدَانٍ وَلَا تَقُمْ عَلَى قَبْرِهِ الخ

(۲) يَسْأَلُكَ عَنِ الْخَمْرِ وَالْمَيْسِرِ الخ

(۳) يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَى۔

(۴) جب اللہ نے اپنی قوم کے لئے بکثرت بخشش مانگی تو حضرت عمرؓ نے فرمایا ان کے لئے بخشش  
مانگنا نہ مانگنا برابر ہے۔ پس یہ آیت اتری سَوَاءٌ عَلَيْهِمْ أَسْتَغْفَرْتَ لَهُمْ أَمْ لَا تَسْتَغْفِرُ لَهُمْ۔

(۵) جب رسول خداؐ نے بدر میں نکلنے کے لئے صحابہ سے مشورہ کیا تو حضرت عمرؓ نے نکلنے کا اشارہ  
فرمایا سو یہ آیت اتری كُلُّكُمْ رَجُلٌ رِّبِّيٌّ الخ۔ اس کو بڑا اچھے بنے ابن عباس سے روایت  
کیا ہے۔

(۶) جب رسول خداؐ نے صحابہ پر حضرت عائشہؓ کی تمہت کے قصہ میں مشورہ کیا تو عمرؓ نے اسے خفت۔ عائشہؓ کو آپ تہی  
کس نے بیاہا۔ فرمایا اللہ نے کہا کیا آپ یہ گمان کرتے ہیں کہ آپ کے رب نے آپ پر ان کا عیب شید رکھا۔ انہیں اچھے  
پائی ہے یہ تو بڑا ہی بہتان ہے۔ پس یہی آیت (سجناک ہذا بہتان عظیم) اتری۔

(۷) روزوں کے قصہ میں جبکہ حضرت عمرؓ نے خبر ہوئے کہ پیچھے اپنی بیوی سے صحبت کیا جانا  
ابتداءً اسلام میں یہ حرام تھا سو یہ آیت اہل لکم لیلة الصیام الوقت نازل ہوئی۔

(۸) محمد الرحمن بن ابی یعلیٰ کہتے ہیں کہ ایک یہودی نے حضرت عمرؓ سے ملکر کہا کہ جبریل جبریل



صاحب (محمد صلعم) ذکر کرتے ہیں وہ ہمارے دشمن ہیں۔ حضرت عمرؓ نے فرمایا جو کوئی خدا اور اس کے  
 فرشتوں اور پیغمبروں اور جبرئیل اور میکائیل کا دشمن ہو سو خدا کا فروع کا دشمن ہے۔ پس  
 حضرت عمرؓ کے قول کے موافق یہ آیت اتری۔ من کان عدواً لى ولداً لى  
 (۹) ابوالاسود سے روایت ہے کہ دو شخص نبی صلعم کے پاس جھگڑا لائے۔ آپ نے ان دونوں میں  
 فیصلہ کیا مگر جس شخص پر ڈگری ہوئی تھی وہ کہنے لگا ہمیں حضرت عمرؓ کے پاس بھیج دیجئے۔ چنانچہ وہ  
 دونوں حضرت عمر بن الخطابؓ کے پاس آئے۔ ایک شخص نے ان میں سے کہا۔ جناب اس شخص پر مجھے سزا  
 دینی ہے۔ اس نے کہا ہمیں حضرت عمر بن الخطابؓ کے پاس بھیج دیجئے۔ آپ نے دوسرے  
 شخص کی طرف اشارہ کر کے کہا۔ یہ ٹھیک بات ہے اس نے کہا ہاں فرمایا یہیں بیٹھو۔ چنانچہ  
 میں تمہارے پاس آؤں سو تھوڑی دیر میں ان کے پاس تلوار لے آئے۔ اور جس شخص نے  
 کہا تھا کہ ہمیں حضرت عمر بن الخطابؓ کی طرف پھیر دیجئے اس کو تلوار ماری اور قتل کر ڈالا۔ دوسرا  
 شخص بھاگا تو رسول خداؐ کے پاس آیا اور کہنے لگا خدا کی قسم حضرت عمرؓ نے میرے یار کو قتل  
 کر ڈالا۔ حضرت نے فرمایا میں تو یہ گمان نہیں کرتا کہ عمر ایک مومن کے قتل پر حرمت کریں۔ پس یہ  
 آیت فلا وربک لا یومنون الخ نازل ہوئی۔ سو اس شخص کا خون رائیگاں گیا۔ اور حضرت عمرؓ اس کے  
 قتل سے بری ہوئے۔ اس کو ابن ابی حاتم اور ابن مردیہ نے روایت کیا ہے۔

(۱۰) گھر میں اجازت سے داخل ہوتا۔ اور یہ یوں ہوا۔ کہ حضرت عمرؓ کا غلام ان پر ایسے وقت آیا  
 کہ آپ سوئے تھے۔ پس فرمایا اے اللہ بدوں اجازت سے تم پر نا حرام کر دے۔ سو آیت



یا ایہا الذین آمنوا لیستأذکم الہ انتری۔

۱۱) یہود کی بابت کہ وہ ایک قوم ہو چکی ہے۔

(۱۲) یہ اللہ تعالیٰ کا قول ثلثہ من الاولین وثلثہ من الآخرین۔

(۱۳) الشیخ والشیخہ اذاً زینا الہ اس کی تلاوت منسوخ ہے۔ مگر حکم باقی۔

(۱۴) احد کے دن جب ابوسفیان نے کہا کیا کوئی قوم میں باقی ہے (حضرت عمرؓ نے رسول خدا صلی اللہ علیہ وسلم سے کہا) آپ اسے کیوں نہیں جواب دیتے۔ سو آنحضرتؐ نے آپ کی موافقت کی۔ عثمان بن سعید

الدارمی سالم بن عبد اللہ سے روایت کرتے ہیں کہ کعبہ جبار نے کہا آسمان کی بادشاہ کی طرف سے زمین

کے بادشاہ کے لئے خرابی ہے۔ حضرت عمرؓ نے فرمایا مگر جس نے اپنے نفس کا حساب کیا کعبہ بولا۔

اُس فات کی قسم جس کے ہاتھ میں میری جان ہے۔ یہ جملہ توراۃ میں ہے۔ آپ نے اُس سے

موافقت کی۔ حضرت عمرؓ یہ سن کر سجدے میں گر پڑے۔

ابن مردویہ ابن عمرؓ سے روایت کرتے ہیں کہ حضرت عمرؓ جمعہ کے دن خطبہ پڑھ رہے تھے اشتنا وخطبہ

میں فرمانے لگے اے ساریہ پہاڑ کی پناہ لے۔ جس نے بھیڑیے کو چروانا اُس نے ظلم کیا۔ حاضری

حضرت عمرؓ کا یہ قول سن کر آپس میں ایک دوسرے کی طرف دیکھنے لگے۔ حضرت علیؓ نے

اُن لوگوں سے کہا جو حضرت عمرؓ نے فرمایا ہے اُس کا کھوج تم نکال لو گے۔ چنانچہ جب خطبہ سے

فارغ ہوئے تو لوگوں نے آپ سے پوچھا فرمایا میرے دل میں یہ بات ڈالی گئی تھی کہ مشرکوں

نے ہمارے بھائیوں کو بھگا دیا اور وہ پہاڑ چھوڑ کر آگے چلے گئے تھے۔ اگر پہاڑ کی طرف پھرتے



ایک ہی جہت سے لڑیں۔ اور اگر وہ اُس سے تجاوز کریں گے تو ہلاک ہو جائیں گے۔ سو اُس  
وقت میرے موہنہ سے نکلا جو تم نے سنا۔ ابن عمر کہتے ہیں ایک مہینہ کے بعد وہاں سے قاصد  
آ اور ذکر کیا کہ شکریوں نے جمعہ کے دن حضرت عمرؓ کی آواز سنی۔ پھر ہم سب کے سب  
ہمارے طرف پھر آئے۔ حق سبحانہ تعالیٰ نے ہمیں فتح نصیب کی۔

بن دیرداخبار مشورہ میں قیس بن حجاج سے روایت کرتے ہیں کہ جب مصر فتح ہوا اور جس وقت  
مصر کے مہینوں میں سے اُن کا ایک خوشی کا دن آیا تو اہل مصر عمرو بن العاص سے آکر کہنے لگے۔  
میرا المومنین ہمارے اس دریا ئے نیل کی ایک عادت ہے کہ جیتک اس کی بھیت نہ دیں جاری  
نہیں ہوتا۔ عمرو بن عاص نے کہا وہ کیا ہے بولے جب اس مہینے کے گیارہ تاریخیں گزرتی ہیں  
تو ہم ایک کواری لڑکی کے متلاشی ہوتے ہیں۔ اور اُس کے والدین سے لیکر انہیں راضی کر کے عہد  
عہد کپڑے اور بیش قیمت زیور پہناتے ہیں۔ اور بنا سوار کر اس نیل میں ڈال دیتے ہیں۔ عمرو بن  
عاص نے مصریوں سے کہا یہ رسم تو اسلام کبھی جائز نہ رکھے گا۔ کیونکہ اسلام امور جاہلیت کو نیست  
و نابود کرتا ہے۔ سو اہل مصر اس رسم سے باز رہے۔ اور دریا ئے نیل جاری نہ ہوا۔ نہ تھوڑا نہ بہت  
جس سے قحط کے آثار معلوم ہوئے۔ حتیٰ کہ لوگوں نے شہر سے نکل جانے کا ارادہ کیا۔ عمرو  
بن العاص کو جب یہ بات معلوم ہوئی تو انہوں نے سارا قصہ حضرت عمرؓ بن الخطابؓ کو لکھ بھیجا  
آپ نے جواب میں لکھا تم نے جو کچھ کیا اچھا کیا۔ بیشک اسلام ڈھکا دیتا ہے جو اُس سے پہلے  
ہے۔ اور ایک کاغذ کا پرچہ اپنے خط میں رکھ کر عمرو بن العاص کو لکھا۔



میں تمہارے پاس ایک کاغذ کا پرچہ جو سب خط میں رکھا ہے بھیجتا ہوں سو اس کو دریا کے  
 نیل میں ڈال دو۔ پس جب حضرت عمر بن الخطابؓ کا خط عمرو بن العاصؓ کے پاس آیا تو انہوں نے  
 اُس کاغذ پرچہ کو کھول کر پڑھا۔ اُس میں لکھا تھا۔ یہ خط امیر المومنین ابیہ کے بندے عمر بن  
 الخطابؓ کی طرف سے نیل مصر کی طرف ہے۔ اباعد۔ اگر تو اپنے آپ ہی جاری رہتا ہے تو  
 مت جاری رہ۔ اور اگر تو ابیہ کے علم سے جاری ہوتا ہے تو میں ابیہ و احد تمہارے اتھا میں  
 کرتا ہوں کہ وہ تجھ جاری کر دے۔ سو عمرو بن العاصؓ نے اُس کاغذ کے پرچے کو یوم الصلیب  
 کے ایک دن پہلے ڈال دیا۔ پس اہل مصر نے صبح کی اس حال میں کہ اللہ تعالیٰ نے اُسے ۹۰ گز بلند  
 ایک ہی رات میں جاری کیا۔ پس یہ برا طریقہ اللہ تعالیٰ نے اہل مصر سے منقطع کر دیا۔  
 ابن عساکر حسن سے روایت کرتے ہیں کہ اگر کوئی جھوٹی بات پھانتا تھا جب بات کی جاوے  
 تو وہ حضرت عمر بن الخطابؓ تھے۔

تخریمین ثابت کہتے ہیں کہ حضرت عمرؓ جب کسی کو عامل مقرر کرتے تو اُسے یہ لکھتے اور شرط  
 کر دیتے کہ تیری رہوار پر سوار ہونا۔ میدہ کی روٹی نہ کھانا۔ یا ایک کپڑا نہ پہنا۔ حاجتمندوں  
 سے اپنا دروازہ بند نہ کرنا۔ اگر ایسا کرے گا تو سزا یاب ہوگا۔

عمر بن خالد کہتے ہیں کہ ام المومنین حضرت حفصہؓ و عبد اللہؓ وغیرہ نے حضرت عمرؓ سے  
 کلام کیا اور کہا اگر آپؐ میدہ کھانا کھائیں تو حق کے کاموں پر آپ کو بہت بڑی قوت ہو فرمایا  
 کیا تم سب کی یہی رائے ہے کہا ہاں۔ فرمایا۔ میں نے تمہاری خیر خواہی جان لی۔ مگر میں نے



پہلے دونوں مصاحبوں (حضرت مسلم و ابو بکرؓ) کو اسی راہ پر چھوڑا ہے۔ اگر میں ان کی اس راہ کو  
چھوڑ دوں گا۔ تو مرتبہ ان دونوں کا نہ پاؤں گا۔

بداد بن عامر بن ربیعہ کہتے ہیں۔ میں نے حضرت عمرؓ کے ساتھ حج کیا سو نہ تو آپ نے کوئی  
نہو خیمہ گاڑا۔ نہ کوئی بڑا ساٹھان اپنے ساتھ لیا۔ منزل میں چادر اور چڑے کا فرش دخت  
بر والدیتے اور اس کے سایہ میں آرام کرتے۔

ابن ابی عون اور ابن سعد اور یسار سلمی کہتے ہیں کہ جب حضرت عمرؓ استسقا کو آئے تو ان کے  
مذہبوں پر رسول خدا صلی اللہ علیہ وسلم کی چادر تھی۔ انہوں نے حضرت عباسؓ کا ہاتھ پکڑ کر اٹھایا اور کہا  
اے اللہ ہم تیرے نبی کے چچا کو تیرے پاس سفارشی لائے ہیں اس واسطے کہ تکلیف قحط سالی کی  
م سے دور کر اور مینہ برسادے۔ راوی کہتا ہے کہ ابھی یہاں سے پھر لائے تھے کہ مینہ برسیا  
لیا اور چند روز تک آسمان نمودار نہ ہوا۔

ہاکم سعید بن مسیب سے روایت کرتے ہیں کہ جب حضرت عمر بن الخطابؓ منیٰ سے پھرے تو اہل  
منیٰ اونٹنی بٹھالی پھر لیٹ کر اپنے دو نواٹھ آسمان کی طرف اٹھا کر کہا اے امدیری عمر بڑی  
ہو گئی ہے۔ میرے قوسے میں ضعف آ گیا ہے۔ میری رعیت ملکوں ملکوں میں پھیل گئی  
ہے۔ سوا ب بھگدیا اپنی طرف اس حال میں اٹھا کہ نہ تو میں ضائع کرنے والا ہوں اور نہ عبادت  
میں تقصیر کرنے والا۔ راوی کہتے ہیں کہ وہی مہینہ ذی الحجہ کا تمام نہ ہوا تھا کہ حضرت عمرؓ شہید  
ہو گئے۔ اس سے بھی حضرت عمرؓ کا مستجاب الدعوات ہونا اور مقبول فدا ہونا ثابت ہوا۔



بخاری کی صحیح حدیث سے معلوم ہوتا ہے کہ حضرت عمرؓ اکثر وقت یہ دعا فرمایا کرتے تھے۔ اے الہی مجھے شہادت کا رتبہ نصیب کر۔ اور اپنے رسولؐ کے شہر (مدینہ) میں موت دے۔ جب لوگ اس دعا کو سنتے تھے تو حیرت میں کہتے کہ بھلا یہ کس طرح ہو سکتا ہے کہ حضرت عمرؓ مدینہ میں ہی انتقال کریں اور شہادت سے بھی محروم نہ رہیں۔ اللہ تعالیٰ نے حضرت عمرؓ کی اس دعا کو قبول فرمایا اور ابو لو، لو، نجوسی نے عین نماز کی حالت میں آپؐ کو خنجر دوسروالی سے شہید کر ڈالا۔

حاکم سعد بن ابی طلحہ سے روایت کرتے ہیں کہ حضرت عمرؓ خطبہ پڑھتے پڑھتے فرماتے لگے۔ میں نے خواب میں ایک مرغ دیکھا ہے کہ اُس نے مجھے ایک یا دو ٹھونگیں ماری ہیں اور میں اس کی یہی تعبیر دیکھتا ہوں کہ میری موت میرے سامنے آگئی ہے۔ ایک قوم خلیفہ بنانے کا مجھے حکم کرتی ہے۔ اور اللہ نہ تو اپنے دین کو ضائع کرے گا۔ نہ خلافت کو۔ سوا اگر مجھ جلدی سے موت آجائے تو خلافت اُن چہ آدمیوں کے مشورہ سے ہو جن سے حضرت رسولؐ خدا انتقال کے وقت راضی تھے۔ یہ بھی روایت کرتے ہیں کہ حضرت عمرؓ قصداً کسی کو خلیفہ نہ بنایا۔ اور جب لوگوں نے دریافت کیا۔ تو صاف فرمادیا مجھے خلیفہ بنانے اور نہ بنانے میں کوئی ملامت نہیں اگر میں کسی کو خلیفہ بنا جاؤں تو بھی کچھ حرج نہیں۔ کیونکہ حضرت ابو بکرؓ مجھے خلیفہ بنا گئے ہیں۔ اور وہ مجھ سے بہتر اور افضل تھے۔ اور اگر میں کسی کو خلیفہ نہ بنا جاؤں تو بھی کچھ نقصان نہیں۔ کیونکہ حضرت رسولؐ اکرم صلعم بدولت خلیفہ بنائے تشریف لے گئے۔ اور وہ سب سے افضل تھے۔



عمر بن مہموں اڑی کہتے ہیں کہ مغیرہ کے غلام ابو لو، لو نے حضرت عمرؓ کے خنجر دو دم دجسے دوبارہ  
 کہتے ہیں) مارا اور آپ کے اور بارہ آدمیوں کو زخمی کیا۔ جن میں سے چہ آدمی شہید ہو گئے۔ سو  
 ابن عراقی بن سے ایک شخص نے ابو لو، لو پر اپنا کڑا دل دیا۔ جب اُس نے اپنے آپ کو گرفتار  
 پایا تو خودکشی کی۔ ابو رافع کہتے ہیں ابو لو، لو مغیرہ کا غلام تھا۔ اور مغیرہ اُس سے ہر دن چار  
 درہم لیتا تھا۔ ابو لو، لو نے حضرت عمرؓ سے مل کر کہا اے امیر المومنین مغیرہ نے مجھ پر بوہہ  
 رکھا ہے۔ آپ اُس سے اس باب میں کلام کیجئے۔ حضرت عمرؓ کی نیت میں تو یہ ہی بات تھی  
 کہ مغیرہ سے اُس کی سفارش کریں مگر ظاہر فرمایا کہ اپنے آقا کے ساتھ تو نیکی کر۔ اُسے غصہ آیا  
 اور کہنے لگا ان کا انصاف بجز میرے اور سب لوگوں کو شامل ہے۔ اور دل میں اُن کے  
 قتل کا ارادہ کیا۔ پس ایک خنجر دو دھارا بنا کر خوب تیز کیا۔ اور زہر میں بھجایا۔ حضرت عمرؓ  
 کی عادت تھی کہ تکیر سے پہلے فرمایا کرتے تھے کہ صفوں کو سیدھا کر دو اور خود پھر چل کر دیکھتے  
 بھی تھے۔ ابو لو، لو وہی خنجر دوسر لیکر آیا اور صف اول میں حضرت عمرؓ کے مقابل کھڑا ہوا۔  
 اور آپ کے کندھے پر کئی ضرب اور کوک میں ایک ضرب ماری۔ حضرت عمرؓ زمین پر گر پڑے  
 اور آپ کے ساتھ اور بارہ آدمیوں کو زخمی کیا۔ جن میں سے چہ شہید ہو گئے۔ حضرت عمرؓ  
 کو اٹھا کر گھر میں لے گئے اور سورج نکلنے کے قریب تھا۔ یہاں عبدالرحمن بن عوف نے چھوٹی  
 چھوٹی دوسو توں سے نماز پڑھائی۔ اور حضرت عمرؓ کے پاس کھجور کا شیرہ لایا گیا۔ آپ نے  
 اُسے پیایا مگر زخموں کی راہ سے نکل گیا۔ پھر لوگوں نے دودھ پلایا۔ وہ بھی نکل گیا۔ حاضرین نے



کہا آپ کچھ خوف نہ کیجئے۔ فرمایا اگر قتل میں خوف ہے تو میں مقتول ہو چکا۔ پس لوگ آپ کی  
 تعریفیں کر کے کہنے لگے آپ ایسے ہیں آپ ایسے ہیں۔ فرمایا۔ خدا کی قسم میں چاہتا ہوں کہ  
 دنیا سے برابر سراسر نکلوں۔ نہ تو اس کا کچھ مجھ پر رہے نہ میرا اس پر۔ اور رسول خدا کی صحبت  
 میرے لئے سالم رہے۔ اس کے بعد ابن عباس آپ کی تعریف کرنے لگے۔ فرمایا اگر میرے پاس  
 پٹری زمین کی برابر سونا ہوتا تو قیامت کے موقع کے ہول سے سب کا سب قادیان میں دیتا۔ اور  
 میں نے امر خلافت کو عثمان۔ علیؓ طلحہؓ زبیرؓ عبد الرحمنؓ۔ بعد کے مشورے میں سوچنا  
 اور صہیبؓ کو نماز پڑھانے کا حکم فرمایا۔ حضرت عباسؓ کہتے ہیں ابو لؤلؤہ اور مجوسی تھا۔  
 ابن سعد زہری سے روایت کہ حضرت عمرؓ کسی مشرک بائع کو مدینہ میں نہ آنے دیتے تھے  
 حتیٰ کہ میغرہ بن شعبہؓ والی کو فہ نے آپ کو لکھا کہ یہاں ایک کاریگر لڑکا ہے (اور وہ ابن  
 کعبہ سے) حضرت عمرؓ سے اجازت چاہتے تھے۔ کہ وہ (مدینہ میں داخل ہو۔ حضرت عمرؓ سے کہا کہ  
 اس لڑکے کو بہت سے ایسے کام آتے ہیں جن میں لوگوں کو بہت نفع ہے یا جسے بخاری نقاشی  
 بخاری وغیرہ۔ حضرت عمرؓ نے اجازت دیدی۔ کہ اُسے مدینہ بھیج دیں۔ اور میغرہ نے ہر مہینے میں  
 سو درہم اس غلام پر لگائے تھے۔ اسی نے حضرت عمرؓ کے پاس آکر اس شکایت کی اپنے  
 فرمایا یہ شکس تو بہت نہیں ہے یہ سن کر وہ غلام غصہ میں بھا ہوا چلا گیا۔ اور چند دن بعد حضرت  
 عمرؓ کے پاس آیا۔ آپ نے فرمایا مجھے خبر دی گئی ہے کہ تو یوں کہتا ہے۔ اگر میں چاہوں تو ایک  
 ایسی کھانسی بناؤں کہ خود بخود ہوا سے آتا پیسے۔ اس غلام نے حضرت عمرؓ کی طرف ترش رو ہو کر دیکھا



اور کہا میں آپ کے واسطے ایک ایسی چکی بناتا ہوں کہ اس سے لوگوں میں بہت شہرت ہو۔ پس جب وہ غلام پیچھے پھیر کر باہر نکلا آپ نے اپنے پیادوں سے کہا مجھے یہ غلام دھکی اور ڈرا وادے کر گیا ہے۔ پھر بولا، لو، (غیرہ کا غلام) دور کا خنجر جس کا دستہ بیچ میں تھا لے کر آیا۔ اور اندھیرے میں مسجد کے کونوں میں سے کسی کو سنے میں چھپ گیا۔ اور وہیں بیٹھا رہا۔ حتیٰ کہ حضرت عمرؓ نماز کے لئے لوگوں کو بنگالے نکلے۔ پس جب آپ اس کے قریب ہوئے تو اس نے تین ضربیں اس خنجر کی آپ کے پائیں۔ اور یہ حالت نماز میں واقع ہوئی۔

مسند احمد میں عمر بن الخطابؓ سے روایت ہے: فرماتے ہیں اگر مجھے موت آئی اور ابو عبیدہ بن جراح زندہ ہوں میں انہیں خلیفہ کر جاؤں۔ اگر مجھ سے میرا رب پوچھے تو عرض کروں کہ میں نے حضرت رسول خدا صلعم سے سنا تھا وہ فرماتے تھے کہ ہر نبی کے لئے ایک امین ہوتا ہے۔ اور میرا امین ابو عبیدہ بن جراح ہے۔ اور اگر مجھے موت اس حال میں آئے کہ ابو عبیدہ مر چکے ہوں تو سفاد بن جہل کو خلیفہ بنا جاؤں۔ پھر اگر مجھ سے میرا رب پوچھے کہ تو نے انہیں خلیفہ کیوں بنایا۔ عرض کروں میں نے رسول خدا صلعم سے سنا فرماتے تھے کہ معاذ کا قیامت کے دن تمام علماء کے آگے حشر ہوگا۔ درود ہی کہتے ہیں ایہ دونوں صاحب آپ کی ہی خلافت میں وفات پا چکے تھے۔ ابن عباسؓ اور اسماعیل بن زیادؓ سے نقل کرتے ہیں کہ حضرت علیؓ ابن ابی طالبؓ رمضان میں مسجدوں میں آئے اور ان میں قندیلیں دیکھ کر فرماتے لگے اللہ تعالیٰ عمر کی قبر میں روشنی کرے جیسا کہ انہوں نے ہماری مسجدوں کو روشن کیا۔



اُن سعد سے نقل ہے کہ لوگ کہتے ہیں حضرت عمرؓ کا وزہ تنہا ہی تلواروں سے زلیلا و پیست لگا کر  
 خاتم اور طرائی کیہ میں ابن شہاب سے روایت کرتے ہیں کہ عمر بن عبد العزیز نے ابوبکر بن سلیمان بن  
 ابی حمزہ سے پوچھا کہ حضرت ابوبکرؓ کے زمانہ میں خلیفہ رسول اللہ کس وجہ سے لکھا جاتا تھا پھر حضرت  
 عمرؓ اول اول تو خلیفہ ابوبکرؓ لکھے جاتے تھے مگر آخر میں اُن کو سب سے پہلے کتب نے امیر المومنین  
 لکھا۔ ابوبکر بن سلیمان نے جواب دیا شفا نے مجھ سے حدیث کی۔ اور وہ مہاجر ت میں سے  
 ہیں کہ حضرت ابوبکرؓ خلیفہ رسول خدا اور حضرت عمرؓ خلیفہ رسول خدا لکھے جاتے تھے یہاں  
 تک کہ حضرت عمرؓ نے عراق کے عامل کو لکھا کہ میرے پاس دو ہشتیار مردوں کو بھیجے کہ میں  
 اُن سے عراق اور اہل عراق کا حال پوچھوں۔ سو اُس نے عبیدہ بن ربیعہ اور عدی بن حاتم  
 کو آپ کے پاس بھیجا۔ یہ دونوں مدینہ آکر مسجد میں داخل ہوئے۔ اور عمرو بن عاص کو مسجد  
 میں پایا۔ پھر انہوں نے کہا ہمارے امیر المومنین پر داخل ہونے کی اجازت مانگ عمرو  
 نے کہا بخدا تم نے حضرت عمرؓ کا ٹھیک نام لیا۔ یہ کہہ کر عمرو بن عاص حضرت عمرؓ کے پاس آئے  
 اور کہا۔ السلام علیک یا امیر المومنین۔ حضرت عمرؓ نے فرمایا۔ اس نام لینے پر تجھے کس چیز نے  
 آواز دیا۔ جو کچھ تو نے کہا ہے اس کو کھول کر بیان کر۔ سو اُس نے گزشتہ قصہ بیان کیا۔  
 اور کہا آپ تو امیر ہیں اور ہم مومنین (ابوبکرؓ نے عمرو بن عبد العزیز سے کہا) پس اُس دن سے  
 یہ لکھنا جاری ہوا۔

ابن عساکر معاویہ بن قرہ سے روایت کرتے ہیں کہ حضرت ابوبکرؓ خلیفہ رسول خدا لکھے جاتے تھے جب



حضرت عمر بن الخطاب خلیفہ ہوئے تو لوگوں نے چاہا کہ آپ کو خلیفہ رسول خدا اکہیں۔ حضرت عمرؓ نے فرمایا یہ تو بہت لمبا چوڑا نام ہے۔ لوگوں نے کہا نہیں۔ چونکہ ہم آپ کو اپنا امیر بنا چکے ہیں تو اب آپ ہمارے امیر ہیں فرمایا ہاں ہاں تم مومنین ہو اور میں تمہارا امیر ہوں سو آپ کو امیر المومنین لکھا گیا۔

ابن سعد ابن عمر سے روایت کرتے ہیں کہ عمر بن الخطاب جب تیگ دست ہوئے تو بیت المال کے داروغہ سے کچھ قرض مانگے اور آپ اکثر مفلس رہا کرتے تھے۔ سو جب بیت المال کا داروغہ آپ کے پاس آتا تھا تو اسے آتا اور سخت تقاضا کرتا تو اس سے کچھ حیلہ کرتے اور اکثر ایسا ہوتا تھا کہ جب مال آگیا فوراً ادا کر دیا۔

ابن سعد حضرت عمرؓ سے روایت کرتے ہیں کہ اللہ کے مال میں میں نے اپنا وہ مرتبہ رکھا ہے جو دلی یتیم کو یتیم کے مال میں مرتبہ ہوتا ہے۔ اگر میں تو نگر ہوں تو اس مال سے باز رہوں۔ اور اگر مفلس ہو تو بقدر حاجت کھاؤں۔ پھر اگر اس کے بعد تو نگر ہو جاؤں تو اسے ادا کروں۔

ابن سعد ابن معرور سے روایت کرتے ہیں کہ حضرت عمرؓ ایک دن نکلے اور منبر تک آئے۔ آپ کوئی مرض یا بھوک کی شکایت رکھتے تھے۔ لوگوں نے آپ سے شہد کی تعریف بیان کی۔ اور بیت المال میں شہد کا ایک کپہ بھی تھا۔ حضرت عمرؓ نے فرمایا اگر تم مجھے اجازت دو تو اس میں

سے ٹھوڑا لے لوں۔ ورنہ وہ مجھ پر حرام ہے۔ لوگوں نے آپ کو اجازت دی۔ ابن سعد سالم بن عبد اللہ سے روایت کرتے ہیں کہ حضرت عمرؓ کو اونٹ کی پیچھے زخم پر ہاتھ رکھ کر فرماتے



میں ڈرتا ہوں مبادا میری تکلیف سے پوچھا جائوں۔  
ابن سعد ابن عمر سے روایت کرتے ہیں کہ حضرت عمرؓ جب کسی بات سے لوگوں کو منع کرنا چاہتے تو پہلے اپنے گھر میں آکر فرماتے دیکھو جس بات سے میں نے لوگوں کو منع کیا ہے۔ اگر اس کا ترکیب تو میں سے کسی کو پاؤں گا تو اوروں سے وگنی سزا دوں گا۔

ابن سعد ابن مسعود سے روایت کرتے ہیں کہ حضرت عمرؓ ایک بار گھوڑے پر سوار تھے۔ آپ کی ران سے کپڑا ٹپ گیا۔ اہل بخران نے ران میں ایک کالا تل دیکھ کر کہا یہ وہی شخص ہے جسے ہم اپنی کتاب میں پاتے ہیں کہ وہ ہماری زمین سے ہمیں نکال دے گا۔  
سعد جاری کہتے ہیں کہ کعب احباب نے حضرت عمرؓ سے کہا ہم آپ کو اللہ کی کتاب میں جہنم کے دروازوں میں سے ایک دروازہ پر پاتے ہیں کہ لوگوں کو دوزخ میں گرنے سے روکتے ہو۔ پر تمہارے مرنے کے بعد وہ قیامت تک آگ ہی میں گھستے رہیں گے۔

ابن ابی شیبہ مصنف میں حکیم بن عمر سے روایت کرتے ہیں کہ حضرت عمرؓ بن الخطاب نے لکھا خبردار کوئی لشکر کا امیر اور رحمت کا سردار کسی کو حد نہ مارے حتیٰ کہ وہ پہاڑی کی تنگ راہیں آوے۔ ایسا نہ ہو کہ اسے حمیت شیطان اُبھارے اور پھر کافروں میں جا لے۔ حضرت عمرؓ بن الخطاب فرماتے تھے کہ میری اولاد میں ایک ایسا شخص ہو گا کہ زمین کو انصاف سے بھروے گا۔ اس کے موہنہ پر ایک تل ہو گا۔ اسے ترمذی نے روایت کیا ہے۔  
ابن سعد ابن عمر سے روایت کرتے ہیں کہ ہم ذکر کرتے تھے کہ دنیا نہ گزرے گی۔ جب تک عمر کی اولاد میں



ایک ایسا شخص جو عمر جیسا کام نہ کر سکتا ہو۔ سو ہلال بن عبد اللہ بن عمر بن الخطاب کے ہونے پر تل تھا اہل ہر شے  
 در لوگ گمان کر رہے تھے کہ وہ وہی ہیں یہاں تک کہ اللہ عمر بن عبد اللہ کو لایا۔

بن سعد سفیان بن ابی اسحاق سے روایت کرتے ہیں کہ حضرت عمر بن الخطابؓ نے فرمایا بخدا ہے معلوم نہیں

کہ میں خلیفہ ہوں یا بادشاہ اگر بادشاہ ہوں تو امر دشوار ہے۔ پس ایک کہنے والے نے کہا

اے امیر المؤمنین خلیفہ اور بادشاہ میں کیا فرق ہے۔ فرمایا کیا۔ کہا خلیفہ تو اپنا حق ہی لیتا

ہے۔ اور حق کو حق کی جگہ رکھتا ہے۔ اور آپ فضل خدا سے ایسے ہی ہیں۔ اور بادشاہ لوگوں

سے تعصب کر کے ایک سے لیتا اور دوسرے کو دیتا ہے۔ حضرت عمرؓ خاموش ہو گئے۔

ابن ابی عامر اپنی تفسیر میں شعبی سے روایت کرتے ہیں کہ قیصر روم نے حضرت عمرؓ بن الخطابؓ

کو نامہ لکھا کہ میرے قاصد جو آپ کی طرف سے آئے ہیں کہتے ہیں آپ کی ولایت میں ایک

درخت ہے کہ ان درختوں جیسی اُس کی پیدائش نہیں پہلے پھل گدھے کے کانوں جیسا

بیابا ہوتا ہے۔ پھر پھٹ کر موتی جیسا ہو جاتا ہے۔ پھر ہر ہو کر سبز زمرود کی طرح ہو جاتا ہے

اس کے بعد سرخ یا قوت کی مانند احمر ہوتا ہے۔ پھر پک کر نختہ ہو کر فاسے اچھے فالودہ کی طرح

کھایا جاتا ہے۔ پھر خشک ہو کر مقیم کے لئے عصمت اور مسافر کے لئے قوت راہ ہوتا ہے۔ اگر میرے

قاصد پہنچے ہیں تو میں کہ نہیں سکتا کہ سوائے جنت کے درختوں کے یہ درخت ہو۔ حضرت

عمرؓ نے اُس کی طرف یوں جواب لکھا اللہ کے بندے عمر بن الخطابؓ امیر المؤمنین

طرف سے قیصر روم کو معلوم ہو بیشک تیرے قاصد پہنچے ہیں۔ اس قسم کا دین فرمایا کاش میں



پاس ہے۔ یہ آوہ درخت ہے کہ اللہ نے حضرت مریم پر جب اُن کے بیٹے عیسیٰ پیدا ہوئے  
 اکایا۔ سو تو اللہ سے ڈر اور اُس کے سوا بھنی کو معبود نہ بنا۔ کیونکہ عیسیٰ کی مثال اللہ کے  
 پاس آدم کی مانند ہے۔ انہیں مٹی سے پیدا کیا گیا۔

ابن سعد ابو امامہ بن سہیل بن عقیف سے روایت کرتے ہیں کہ حضرت عمر (خلافت کے زمانہ میں)  
 ایک عرصہ تک ہرے رہے۔ بیت المال کے مال سے کچھ نہ کھاتے تھے حتیٰ کہ آپ کو اُس میں  
 احتیاج ظاہر ہوئی۔ سو اصحاب رسول خدا کے پاس کسی کو بھیجا اور اُن سے مشورہ کر کے  
 فرمایا۔ میں اس خلافت میں تمہارے معروف ہوں۔ اب مجھے اس میں سے کس قدر لینا  
 ملاؤتا ہے۔ حضرت علیؓ نے فرمایا بیع اور شام کا کھانا۔ آپ نے وہی لے لیا۔ اُن دنوں  
 ابن سعد ابن عمر سے روایت کرتے ہیں کہ حضرت عمرؓ نے اپنے حج میں کل سولہ دینار خرچ  
 کئے۔ پھر فرمایا اے عبد اللہ ہم نے اس مال میں فضول خرچی کی۔

عبدالرزاق اپنی مصنف میں لکھا وہ اور شعبی سے روایت کرتے ہیں۔ کہ حضرت عمرؓ کے  
 پاس ایک عورت نے آکر کہا میرا نام وندرات کو قیام اور دن کو روزہ رکھتا ہے۔ حضرت  
 عمرؓ نے فرمایا تو نے اپنے میاں کی بڑی خوبی بیان کی۔ کعب بن سوار نے کہا یا حضرت  
 یہ تو اس کی شکایت کر رہی ہے۔ آپ نے فرمایا کیونکر کہا وہ کہتی ہے میرے لئے غاوند  
 بھروسہ نہیں۔ (یعنی رات دن کی عبادت سے اسے فرصت نہیں کہ میرے حقوق  
 ابن سعد ابن عمر نے فرمایا جب تو نے اس بات کو سمجھا ہے تو تو ہی ان میں فیصلہ کر کے



وہ بولا اے امیر المومنین۔ اللہ نے مرد کے لئے چار عورتیں حلال کی ہیں۔ سو عورت کے لئے ہر چار دن میں ایک دن اور ہر چار راتوں میں ایک رات ہونی چاہئے۔

ابن جریج کہتے ہیں کہ حضرت جابر حضرت عمرؓ کے پاس آکر عورتوں کی سختیوں اور زیادتیوں کی شکایت کرنے لگے۔ آپ نے فرمایا بھائی ہم بھی اسی میں مبتلا ہیں۔ یہاں تک کہ جب میں اپنی بی بی سے قضائے حاجت کرتا چاہتا ہوں تو وہ مجھ سے کہتی ہے تو بنی فلان کی جوان لڑکیوں کو جا کر دیکھتا ہے۔ حضرت عبداللہ بن مسعود نے اُن سے کہا کیا آپ کو یہ بات پس نہیں کہ حضرت ابراہیمؑ نے سارہ کی عادت کی جناب باری میں شکایت کی۔ وہاں سے حکم ہوا کہ عورت کی پیدائش پسلی سے ہے۔ جب تک اُس کے دین میں کوئی خرابی تمہیں معلوم نہ ہو تو جس حال پر وہ ہے اُس سے موافقت کرو۔

ابن جریج عکرمہ بن خالد سے روایت کرتے ہیں کہ حضرت عمرؓ کے بیٹے کنگھی کئے اچھے کپڑے پہنے ہوئے باپ کے پاس آئے۔ آپ نے انہیں درہ سے مارا یہاں تک کہ وہ رونے لگے۔ حفصہ بولیں کہ آپ نے اسے کیوں مارا۔ فرمایا میں نے دیکھا کہ اُس کے نفس نے اسے غرور اور عجب میں ڈالا۔ سو میں نے چاہا کہ اُس کے نفس کو اُس کے روبرو حقیر کر دوں۔

ابن جریج نضر سے اور وہ لیث بن ابی سلیم سے روایت کرتے ہیں کہ حضرت عائشہؓ نے فرمایا نہ تو کسی کا نام حکم رکھو نہ ابا حکم۔ کیونکہ حکم تو اللہ ہی ہے۔ اور راستہ کا نام سگہ نہ رکھو۔  
یہ بھی شعب الایمان میں فتحاک سے روایت کرتے ہیں کہ حضرت ابو بکرؓ نے فرمایا کاش میں



کسی رستہ کے کنارے پر دخت ہوتا کہ مجھ پر اونٹ گزرتا اور پکار کر اپنے مونہ میں داخل کرتا۔ پھر مجھے چبا کر ہضم کر لیتا۔ اور میگنی بنا کر نکال دیتا۔ اور میں آدمی نہ ہوتا۔ پس حضرت عمرؓ نے فرمایا۔ کاش میں اپنے لوگوں کا مینڈھا ہوتا۔ کہ وہ مجھے ذبح کرتے۔ جب تک کہ چاہتے۔ یہاں تک کہ حب میں بہت ذبح ہوتا اور دیکھنے والے مجھے بہت پسند کرتے تو میرے لوگ ان ہمانوں کے لئے مجھے ذبح کر ڈالتے۔ پھر اس میں سے ایک حصہ تو بھون لیتے اور ایک حصہ کوٹ کر سکھا دیتے۔ پھر مجھے خوب چبا چبا کر کھاتے۔ اور میں آدمی نہ ہوتا۔

ابن عساکر ابو البختری سے روایت کرتے کہ حضرت عمرؓ بن الخطاب منبر پر خطبہ پڑھ رہے تھے حضرت حسینؓ بن حمر علیؓ نے کھڑے ہو کر کہا اے عمرؓ میرے باپ کے منبر سے اترے۔ حضرت عمرؓ نے فرمایا یہ منبر آپ ہی کے والد کا ہے۔ میرے باپ کا نہیں۔ مگر یہ بات تمہیں کس نے سکھائی۔ حضرت علیؓ نے کھڑے ہو کر فرمایا اسے اس بات کا کسی نے حکم نہیں کیا۔ (حسینؓ کی طرف اشارہ کر کے) فرمایا۔ بھلا اور یو قائیں تجھے ضرور سزا دوں گا۔ آپ نے فرمایا۔ میرے بھتیجے کو نہ مارنا اس نے سچ تو کہا ہے۔ منبر اس کے والد ہی کا ہے۔

خطیب نے اپنی رواقہ میں مالک سے اور وہ ابن شہاب سے بطریق واسطہ سعید بن المسیب سے روایت کرتے ہیں۔ کہ حضرت عمرؓ بن الخطابؓ اور حضرت عثمانؓ بن عفانؓ رضی اللہ عنہما میں کسی مسئلہ میں ایسا جھگڑا ہوتا تھا کہ دیکھنے والے کہتے تھے۔ اب ان دونوں کا کبھی ملاپ نہ ہوگا۔ سو وہ دونوں اس مجلس سے جدا نہ ہوتے تھے مگر عمرؓ اور اچھی خصلت کے ساتھ۔



ابن سعد حسن سے روایت کرتے ہیں کہ سب سے پہلے حضرت عمرؓ نے جو خطبہ پڑھا اُس میں حمد و ثناء کے بعد فرمایا۔ اے لوگو میرا امتحان اور آزمائش تمہارے ساتھ اور تمہاری آزمائش میرے ساتھ کی گئی ہے۔ میں تم میں اپنے یار حضرت ابو بکرؓ کے بعد خلیفہ بنایا گیا ہوں۔ سو جو کوئی ہمارے سامنے ہے ہم اُس سے اپنی ذات کے ساتھ ملاقات کریں گے۔ اور جو ہم سے غائب ہے۔ اُس پر اہل قوت اور امانت کو ولی مقرر کریں گے۔ جو کوئی بھلے کام کرے گا۔ ہم اُس کے ساتھ بھلائی زیادہ کریں گے۔ اور جو بُرائی سے پیش آئے گا اُسے سزا دیں گے۔ اور اُنہم تم کو بخشے۔

سعد بن المسیب کہتے ہیں کہ حضرت عمرؓ نے سنہ محرم میں حساب کے کاغذات جمع کئے۔ ابن سعد بن الحویرث سے روایت کرتے ہیں کہ حضرت عمرؓ بن الخطاب نے حساب کے کاغذات کے جمع کرنے میں مسلمانوں سے مشورہ کیا۔ حضرت علیؓ نے فرمایا جس قندمال آپ کے پاس جمع ہوا کرے ہر سال بانٹ دیا کریں اور اُس میں سے کچھ باقی نہ رکھیں۔ حضرت عثمانؓ نے فرمایا۔ میں مال میں وہ کثرت دیکھتا ہوں کہ لوگوں کو سمالے گا۔ اور جب تک یہ بات نہ معلوم ہو کہ کس نے لیا اور کس نے نہیں لیا۔ آدمی شمار میں نہ آئیں گے۔ میں تو اس بات کے مشتبه ہونے سے ڈرتا ہوں۔ ولید بن شام بن مغیرہ بولے اے امیر المومنین میں شام سے آیا ہوں وہاں کے بادشاہوں کو میں نے دیکھا کہ لشکر اور کاغذات جمع کئے ہیں آپ بھی لشکر مرتب کریں۔ اور کاغذات جمع فرمادیں۔ حضرت عمرؓ نے ولید کے قول پر



عمل کے عقل بن ابی طالب اور محمد بن نوفل اور عبید بن مطعم کو جو قریش کا خوب نسب جانتے تھے۔ بلایا اور فرمایا لوگوں کو ان کے مراتب کے موافق لکھو سو انہوں نے لکھنا شروع کیا اور بنی ہاشم کے ساتھ ابتدا کی۔ پھر ان کے پیچھے حضرت ابوبکرؓ اور ان کی قوم کو درج کتابت کیا۔ اس کے بعد خلافت کے لحاظ سے حضرت عمرؓ اور ان کی قوم کو لکھا۔ جب حضرت عمرؓ نے اُسے دیکھا تو فرمایا بنی مسلم کے اہل قرابت مجھ پر مقدم کرو۔ اسی اسی طرح پھر ان کو مقدم جو قریب زائد ہیں حتیٰ کہ عمر کو اُس جگہ رکھو جہاں اُسے اللہ نے رکھا ہے۔

عبدالرحمن بن ابی بکرؓ کہتے ہیں۔ حضرت عمرؓ نے فرمایا یہ خلافت بدیوں میں رہے گی۔ جیتک ایک بھی اُن میں باقی رہے۔ پھر اہل اعد میں رہے گی۔ جیتک ایک بھی اُن میں باقی رہے اور اس خلافت میں نہ تو طلیق اور ولد طلیق کا حصہ ہے۔ نہ اُن لوگوں کا جو فتح مکہ میں مسلمان ہوئے۔

شہاد بن اوس کعب سے روایت کرتے ہیں کہ بنی اسرائیل میں ایک بادشاہ تھا۔ جب ہم اُسے یاد کرتے تو حضرت عمرؓ یاد آتے۔ اور جب حضرت عمرؓ کا ذکر کرتے اُسے یاد کرتے۔ بادشاہ کے پہلو میں ایک نبی تھا۔ جس پر وحی آتی تھی۔ ایک دفعہ اللہ نے اپنے نبی کو وحی بھیجی کہ بادشاہ سے کہو اگر اپنا کوئی ولیعہد کرنا ہے کرے۔ اور اپنی وصیت لکھ لے۔ کیونکہ تو تین دن بعد مر جائے گا۔ بنی نے اس امر کی بادشاہ کو اطلاع کر دی۔ سو جب تیسرا دن ہوا تو بادشاہ اپنے تخت اور دیوار کے درمیان گر پڑا اور اپنے رب کے پاس آکر عرض کرنے لگا۔ بار خدا یا اگر تو



جانتے کہ میں ہر حکم میں داد دیتا تھا۔ اور جب کاموں میں اختلاف ہوتا تھا تو میں تیری مرضی اور  
 اور ہدایت کی پیروی کرتا اور میں ایسے ایسے کام بجالاتا تھا۔ سو اس قدر میری عمر مجھے پھیر دے  
 کہ میرے بچے بڑے اور میری اُمت بڑھ جاوے سو اللہ نے اپنے نبی کو وحی بھیجی کہ بادشاہ نے  
 ایسا ایسا کہا اور سچ کہا۔ میں نے اُس کی عمر میں پندرہ سال اور زیادہ کئے۔ اس میں اُس کی اولاد  
 بڑی اور اُمت پھیل جاوے گی۔ جب حضرت عمرؓ زخمی ہوئے تو کعب نے کہا بخدا اگر عمرؓ بھی  
 اپنی عمر کی زیادتی میں اپنے رب سے التجا کریں تو ضرور خدا نے تعالیٰ آپ کو ایک مدت تک باقی  
 رکھے۔ آپ کو جب اس امر کی اطلاع ہوئی۔ فرمایا لگے اے اللہ مجھے اس حال میں اٹھالے کہ  
 میں عاجز اور ملامت کیا گیا نہ ہوں۔

ابن سعد سلیمان بن یسار سے روایت کرتے ہیں کہ جنوں نے حضرت عمرؓ کی وفات پر فوج کیا۔  
 ابن عباس کہتے ہیں کہ عباس نے کہا میں نے حضرت عمرؓ کی وفات کے بعد ایک برس تک اللہ  
 دعا کی کہ حضرت عمرؓ کو مجھے خواب میں دکھائے۔ سو میں نے ایک سال کے بعد آپ کو اس حال  
 میں دیکھا کہ اپنے ماتھے سے پسینہ پوچھ رہے ہیں۔ میں نے کہا میرے ماں باپ آپ پر سے  
 فدا ہوں اے امیر المومنین آپ کا کیا حال ہے۔ فرمایا میں اس وقت حساب سے فارغ ہوا ہوں  
 قریب تھا کہ حضرت عمرؓ کی (عمارح کی چھت) گرہ آتی۔ اگر اپنے رب کو شفیق مہربان نہ پاتا۔

سوطا میں آیا ہے کہ تولد بت حکم حضرت عمرؓ کے پاس آکر کہنے لگیں کہ ربیعہ بن امیر نے ایک بولہ عورت سے  
 کیا ہے اور وہ ربیعہ حاملہ ہے۔ حضرت عمرؓ گھبرا کر چادر گھسیٹتے ہوئے باہر نکلے اور فرمایا یہ منہ ہے۔ اگر میں اس کی



پہلے سے مالعت کر دیتا تو ضرور اسے رجم کرتا۔ اور حضرت عمرؓ کے پاس ایک ایسے علاج کا تذکرہ جس میں ایک مرد اور ایک عورت کے سوا دوسرا گواہ نہ تھا۔ آپؐ نے فرمایا یہ چودی چھپے کا علاج ہے۔ میں اسے جائز نہیں رکھتا۔ اگر میں پہلے سے اسے بیان کر چکا ہوتا تو ضرور رجم کرتا۔

آحمد اپنی سند میں صحیح سند کے ساتھ حضرت علیؓ کرم اللہ وجہہ سے روایت کرتے ہیں۔ کہ میں حضرت نبی صلی اللہ علیہ وآلہ واصحابہ وسلم کے پاس تھا۔ یکایک حضرت ابوبکرؓ و حضرت عمرؓ آئے۔ حضرت نے فرمایا اے علیؓ بنیوں اور پیغمبروں کے بعد یہ دو نوادہ پھر اور جوان جنتوں کے سردار ہیں۔

حضرت عمرؓ فیجہ کے چار دن باقی رہے تھے جو زخمی ہوئے۔ اور وہ بدھ کا دن تھا۔ اور اتوار کے دن محرم کی چاند رات کو دفن ہوئے۔ آپؐ کی عمر تریٹھ یا اکتھ یا چھیٹھ برس کی تھی اور صہیبؓ نے مسجد میں آپؐ پر نماز پڑھی۔ نسائی کی حدیث سے معلوم ہوتا ہے کہ آپؐ کی ہر کفنی بالموت واعظا کے نقش سے آراستہ تھی۔

ترمذی میں جابرؓ سے روایت ہے کہ حضرت عمرؓ نے حضرت ابوبکرؓ کو کہا اے بہترین لوگوں کے رسول اللہ صلی اللہ علیہ وسلم کے بعد۔ حضرت ابوبکرؓ نے کہا خبردار ہواے عمرؓ اگر تم نے مجھے یہ کلمہ کہا ہے تو میں نے بھی رسول اللہ صلی اللہ علیہ وسلم سے سنا فرماتے تھے عمرؓ سے بہتر کسی شخص پر سورج نہیں چمکا۔ یہ حدیث غریب ہے۔

ترمذی میں بریدہ اسلمی سے روایت ہے کہ آنحضرتؐ صلی اللہ علیہ وسلم کسی جہاد میں تشریف لے گئے۔ سو جب وہاں سے پلٹ کر آئے تو ایک سیاہ لڑکی (حبشیہ تھی) یا اس کا رنگ ہی کالا تھا) نے آپؐ کے



پاس آکر کہا اے رسول اللہ صلی اللہ علیہ وسلم میں نے نذر مانی تھی کہ اگر خدا تعالیٰ آپ کو قیاب کر کے بھیجے گا تو میں آپ کے سامنے دف بجاؤں گی۔ اور بکاؤں گی۔ آنحضرت صلی اللہ علیہ وسلم نے فرمایا اگر تو نے نذر مانی ہے تو دف بجا ورنہ نہیں۔ سو اس لڑکی نے دف بجانا شروع کیا۔ حضرت ابو بکرؓ آئے اور وہ دف ہی بجا رہی تھی۔ پھر حضرت علیؓ کرم اللہ وجہہ آئے اور وہ بجائے گئی۔ پھر حضرت عثمانؓ آئے اور وہ اسی طرح بجاتے رہی۔ مگر حضرت عمرؓ کے آتے ہی وہ چھو کر یوڑوں کے نیچے دف ڈال کر بیٹھ گئی۔ پھر آنحضرت صلی اللہ علیہ وسلم نے عمرؓ سے فرمایا کہ تم سے شیطان ڈرنا ہے۔ کیونکہ میں بیٹھا رہا اور وہ دف بجائے گئی۔ ابو بکرؓ آئے اور وہ بجائے گئی۔ عثمانؓ آئے اور وہ بجائے گئی۔ علیؓ آئے اور وہ بجائے گئی۔ جب اسے عمرؓ تم آئے تو اس نے دف ڈال دیا۔ یہ حدیث حسن صحیح غریب ہے۔

ابن ماجہ ابو سعید خدری سے روایت کرتے کہ آنحضرت صلی اللہ علیہ وسلم نے فرمایا وہ شخص میری امت میں مرتبہ کے روتے جنت میں بلند مرتبہ ہے۔ ابو سعید کہتے ہیں بخدا ہم نہ جانتے تھے کہ وہ کون شخص ہے۔ مگر حضرت عمرؓ بن الخطابؓ ہی پر ہمارا گمان تھا حتیٰ کہ آپ نے وفات پائی۔ بخاری میں انس بن مالک سے روایت ہے کہ رسول اللہ صلی اللہ علیہ وسلم دو پہر ڈھلے نکلے۔ اور ظہر کی نماز پڑھ کر منبر پر کھڑے ہوئے۔ پھر قیامت کا ذکر فرمایا۔ اور فرمایا کہ اس میں بڑے بڑے خوفناک کام ہوں گے۔ اس کے بعد بار بار فرمایا جس شخص کو کسی چیز کے پوچھنے کی آرزو ہو تو وہ پوچھے اس کو ضرور اطلاع دوں گا۔ مگر یہ تک کہ میں اس جگہ کھڑا ہوں۔ سو لوگوں سے بہت رونا



شروع کیا۔ پس عبد اللہ بن حذافہ نے کھڑے ہو کر پوچھا۔ میرا باپ کون ہے فرمایا تیرا باپ حذافہ  
 پھر حضرت عمرؓ دوزانو بیٹھ کر کہنے لگے۔ ہم اللہ سے اندوے رب ہونے کے۔ اسلام سے اوروں کے  
 دین ہونے کے۔ محمدؐ سے از روئے نبی ہونے کے راضی ہوئے۔ پس آنحضرتؐ چپ ہو گئے۔ پھر فرمایا  
 اس وقت اس دیوار کی جانب مجھ پر جنت و دوزخ پیش ہوئے۔ اور میں نے آج جیسی  
 کبھی بھلائی بُرائی نہ دیکھی۔

مسلم میں عبد اللہ بن عمرؓ سے روایت ہے کہ حضرت عمرؓ الخطابؓ کی ایک بیٹی تھیں جن کا نام صبیہ  
 تھا۔ رسول اللہ صلی اللہ علیہ وآلہ و اصحابہ وسلم نے اُن کا نام جمید رکھا۔  
 ابو داؤد میں عبد الرحمن بن ابی لیلیٰ کہتے ہیں کہ ہمیں ہمارے رفقاء نے حدیث کی کہ ابتدائے  
 اسلام میں جب کوئی شخص روزہ افطار کرنے کے بعد کھانا کھانے سے پہلے سو رہتا تو پھر صبح تک  
 کھانا نہ کھاتا۔ سو ایک دن حضرت عمرؓ گھر میں آئے اور اپنی بیوی سے صحبت کرنی چاہی۔  
 اُن کی بی بی نے کہا میں سو چکی ہوں۔ آپ نے گمان کیا کہ وہ یہاں کرتی ہے۔ پس آپ نے  
 قصائے حاجت کی۔ اسی طرح ایک اور انصاری نے کھانا کھانا چاہا۔ گھر کے لوگوں نے  
 کہا ذرا ٹھیرنا۔ کہ تیرے لئے کچھ کھانا گرم کر لیں۔ پس اسے نیند آگئی۔ صبح کو یہ آیت اتری  
 کہ تمہیں روزہ کی رات میں اپنی بی بیوں سے جماع کرنا حلال ہو گیا۔

شرح سنن میں انس سے روایت ہے کہ رسول اللہ صلی اللہ علیہ وسلم نے فرمایا کہ خدا بندگان و برتر  
 نے میری امت میں چار لاکھ آدمی بلا حساب جنت میں داخل کرنے کا وعدہ فرمایا ہے۔



حضرت ابو بکرؓ نے کہا اے رسول خدا ﷺ سے بہت بے لگے اس میں زیادتی مانگئے۔ آنحضرتؐ نے فرمایا اور زیادتی اس طرح ہے۔ میں آپؐ نے دو نو لپیں بتائیں اور انہیں جمع کر کے دکھایا۔ حضرت ابو بکرؓ نے کہا اور بھی زیادہ کیجئے۔ اے رسول خدا آپؐ نے پھر اسی طرح فرمایا۔ پس حضرت عمرؓ نے کہا اے ابو بکرؓ ہمیں عمل کرنے اور خوف عذاب الہی میں سعی و کوشش کے لئے چھوڑ دیجئے۔ حضرت ابو بکرؓ نے فرمایا تمہارا اس میں کیا نقصان ہے کہ ہم سب کو اللہ تعالیٰ جنت میں داخل کرے۔ حضرت عمرؓ نے کہا اگر خدا اپنی مخلوق کو جنت میں داخل کرنا چاہے تو ایک ہی کف میں داخل کر دے۔ آنحضرتؐ نے فرمایا کہ عمرؓ سچ کہتے ہیں۔

موطا میں انس بن مالک کہتے ہیں کہ میں نے حضرت عمرؓ کو اُس زمانہ میں دیکھا کہ آپؐ مسلمانوں کے سرواڑے تھے۔ کہ آپؐ کے سامنے کچھ روں کا ایک صاع ڈالا جاتا تھا۔ آپؐ انہیں کھاتے یہاں تک کہ خراب اور سوکھی تک کھا لیتے تھے۔

تذین میں زید بن اسلم سے روایت ہے کہ حضرت عمرؓ نے پانی مانگا تو آپؐ کے پاس پانی شہد ملا ہوا لایا گیا۔ حضرت عمرؓ نے فرمایا اس میں کوئی شک نہیں یہ پانی نہایت مزہ دار اور پاک ہے لیکن میں خدا کے بزرگ و برتر کو سنتا ہوں کہ اُس نے ایک قوم پر اُن کی خواہشوں کے سبب عیب لگایا اور سرزنش کی ہے۔ چنانچہ فرمایا تم اپنی زندگی ہی میں غمے اڑا چکے اور اُن لذائذ سے بہرہ مند ہو چکے سو میں ڈرتا ہوں کہ ہمارے نیکیوں کا ثواب اسی عالم میں دیا جاوے۔ پس وہ پانی نہ پیا۔



شعب الایمان میں حضرت عمر بن الخطابؓ سے روایت ہے کہ آپؓ منبر پر چڑھے ہوئے فرماتے تھے کہ  
 اے لوگو! فروتنی کرو۔ کیونکہ میں نے پیغمبر خدا صلی اللہ علیہ وآلہ وسلم کو فرماتے سنا ہے کہ جو  
 شخص اسد کی رضا مندی کے لئے لوگوں کے ساتھ فروتنی کرتا ہے۔ اس کا درجہ اتنا بلند کر دیا  
 ہے کہ وہ اپنی نظر میں حقیر ہے۔ مگر لوگوں کی نظروں میں بزرگ و مقرب ہے۔ اور جو کوئی تکبر  
 کرتا ہے اسے خدا تعالیٰ پست کر دیتا ہے۔ سو وہ گرچہ آپؓ کو بزرگ قرار جاتا ہے لیکن  
 لوگوں کی آنکھوں میں اس درجہ حقیر ہو جاتا ہے کہ کتے اور سوسے بھی زیادہ ان کے نزدیک  
 ذلیل و خوار شمار کیا جاتا ہے۔

بہرائی اوسط میں حضرت ابو بکرؓ سے روایت ہے کہ رسول اللہ صلی اللہ علیہ وآلہ وسلم نے فرمایا اے اللہ عمر بن  
 الخطابؓ سے اسلام کی بنیاد مضبوط کر۔ دینی حضرت ابو بکرؓ سے روایت کرتے ہیں کہ رسول اللہ صلی  
 اللہ علیہ وآلہ وسلم نے فرمایا۔ اگر میں تم میں پیغمبری کے ساتھ نہ بھیجا جاتا تو حضرت عمر بن الخطابؓ مبعوث ہوتے۔  
 مجاہد کہتے ہیں کہ حضرت عمرؓ ایک رات لکھاتے تھے عو اللہ تعالیٰ آپؓ کی رائے کے مطابق قرآن  
 اُتارنا تھا۔ موطا میں نافع عبد اللہ بن عمرؓ کے غلام سے روایت ہے کہ حضرت عمر بن الخطابؓ  
 نے اپنے تخلصیہ اردوں کو لکھا تمہاری سب خدمتوں میں میرے نزدیک نماز بہت ضروری  
 امر ہے۔ جس نے نماز کے مسئلے یاد رکھے اور اسے اس کے وقت پڑھا تو اس نے اپنے  
 دین کی حفاظت کی۔ اور جس نے نماز ہی ضائع کی وہ نماز کے سوا تمام خدمتیں تلف کرے گا۔  
 پھر لکھا تمہاری نماز ایسے وقت پڑھو کہ سورج ڈھل کر آدمی کے ایک ہاتھ پر ابتر نہ ہو۔



یہاں تک کہ ہر چیز کا ایک مثل سایہ ہو۔ اور عمر کی نمازیں وقت پڑھو کہ سورج بلند اور صاف  
 ہو۔ ندی کا دھبہ تک اس میں نہ آنے پائے۔ اور اس کے بعد اس قدر وقت باقی رہے  
 کہ اوشنی سوار دو فرسخ یا تین فرسخ سورج ڈوبنے سے پہلے پہنچ جائے۔ اور مغرب کی نماز  
 سورج ڈوبے پڑھو۔ اور عشا کی نماز شفق کے غائب ہونے سے تہائی رات تک پڑھو۔ اور جو  
 شخص عشا کی نماز سے پہلے سو جائے تو خدا کرے اس کی آنکھ نہ لگے۔ تین دفعہ یہ کلمہ فرمایا۔

اور صبح کی نماز ایسے وقت پڑھو کہ تارے صاف اور گہن دار ہوں۔  
 مولیٰ میں یحییٰ بن عبدالرحمن بن عاصب سے روایت ہے کہ انہوں نے شترسواروں میں حضرت  
 عمر بن الخطابؓ کے ساتھ عمرہ کیا۔ جن میں عمرو بن العاص بھی تھے۔ اور عمر بن الخطابؓ پانی کے  
 قریب رات کو راستہ ہی میں اتر پڑے۔ صبح کا وقت قریب ہی تھا کہ آپ کو نہانے کی حاجت  
 ہوئی اور فاقہ میں پانی نہ تھا۔ تب حضرت عمرو بن العاصؓ یہاں تک کہ پانی کے پاس آکر جہاں  
 جہاں کپڑے پر نجاست احلام کا اثر تھا دھو لے گئے۔ اتنے میں خوب روشنی ہو گئی۔ پس  
 عمرو بن العاصؓ نے حضرت عمر بن الخطابؓ سے کہا اب تو جمع ہو گئی ہمارے پاس کپڑے ہیں۔  
 آپ اس کپڑے کو رہنے دیجئے دھو ڈالا جائے گا۔ اور ہمارے کپڑوں سے نماز پڑھ لیجئے  
 تب حضرت عمرؓ نے کہا اے عمرو بن العاصؓ تعجب کی بات ہے۔ اگر تم نے کپڑے پائے  
 کیا سب لوگوں کے پاس کپڑے ہو سکتے ہیں۔ واللہ اگر میں یہ کام کروں تو لوگوں  
 کے لئے سنت ہو جاوے۔ بلکہ جہاں نجاست معلوم ہوگی میں اس کپڑے کو دھو ڈالتا ہوں



اور جہاں یہ معلوم ہوئی پانی چھڑک دوں گا۔ (حدیث)۔ یہ روایت ہے کہ حضرت عمر بن الخطابؓ کے پاس ایک مسلمان اور ایک  
 موطا میں سعید بن المسیب سے روایت ہے کہ حضرت عمر بن الخطابؓ کے پاس ایک مسلمان اور ایک  
 یہودی لڑتے جھگڑتے آئے۔ سو حضرت عمرؓ نے یہودی کی جانب حق دیکھا۔ اور اسی کے موافق  
 فیصلہ لکھا۔ یہودی نے آپؐ سے کہا واللہ تم نے سچا فیصلہ کیا۔ حضرت عمرؓ نے اسے ایک  
 کوڑا مارا۔ (کیونکہ انہیں کسی کی خوشاد بڑی معلوم ہوتی تھی)۔ اور فرمایا تجھے کیونکر معلوم ہوا۔  
 یہودی نے جواب دیا ہم اپنی کتابوں میں پاتے ہیں کہ جو قاضی سچا فیصلہ کرتا ہے۔ اس کے  
 دائیں اور بائیں دو فرشتے ہوتے ہیں کہ وہ سیدھی راہ بتاتے ہیں اور حق فیصلہ کی  
 توفیق دیتے ہیں۔ جب وہ قاضی حق پر جا رہے مگر حب وہ حق کو چھوڑ دیتا ہے تو وہ فرشتے  
 بھی اسے چھوڑ کر آسمان پر چڑھ جاتے ہیں۔  
 موطا میں سعید بن اسلم رضی اللہ عنہ اپنے ماں باپ سے روایت کرتے ہیں کہ ایک دن حضرت عمرؓ  
 نے دو دھوپیا اور وہ ان کو بہت بھلا معلوم ہوا۔ جس نے آپؐ کو دوا دہ دو دھوپیا لایا تھا اس سے  
 دریافت کیا کہ یہ دو دھوپیا کہاں سے آیا۔ اس شخص نے حضرت عمرؓ کو خبر دی کہ میں ایک پانی پر  
 گیا اور اس نے اس پانی کا نام بھی لیا۔ وہاں زکوٰۃ کے اونٹوں میں سے کئی اونٹ پانی پی  
 رہے تھے۔ سو لوگوں نے ان اونٹوں کا دو دھوپیا چھوڑ دیا۔ میں نے اسے اپنے شکیرہ  
 رکھ لیا۔ سو وہ بھی دو دھوپیا جو آپؐ سے لیا۔ تب حضرت عمر بن الخطابؓ نے اپنا ہاتھ ڈال  
 کی راہ سے سب دو دھوپیاں ڈالا۔



ایک روایت میں حضرت عائشہؓ اور حضرت علی بن ابی طالبؓ سے آیا ہے کہ حضرت عمرؓ کا نام فاروقی  
اس لئے رکھا کہ انھوں نے جھوٹ اور سچ میں جدائی ڈالی۔ طبرانی اور عالم ابن مسعودؓ سے روایت  
کرتے ہیں کہ اگر حضرت عمرؓ کا علم ترازو کے ایک پلہ میں۔ اور تمام زندہ زمین والوں کا علم دوسرے  
پلہ میں رکھا جائے تو حضرت عمرؓ کا پلہ اُن تمام کے پلہ پر بھاری ہو گا۔ بلاشبہ صحابہ رسولؓ  
جانتے تھے کہ حضرت عمرؓ نو عشر علم کا حصہ لے گئے۔

بخاری میں ابن شہاب سے روایت ہے کہ ثعلبہ بن مالک کہتے ہیں۔ حضرت عمر بن الخطابؓ نے  
مدینہ کی عورتوں کو چادریں تقسیم کیں۔ اور ایک عمدہ خوبصورت چادر آپ کے پاس باقی رہ گئی۔  
سو حضرت عمرؓ سے اُن کے بعض مساجدوں نے کہا اے امیر المومنین یہ چادر بنت رسول اللہؐ  
کو دیدیجئے۔ جو آپ کے نکاح میں ہیں۔ اور اس سے اُن کی مراد اُم کلثوم بنت علیؓ تھیں۔ حضرت  
عمرؓ نے فرمایا اُم سلیط اُن سے ناامید تھا رہے۔ اور اُم سلیط انصار کی عورتوں میں سے وہ ہیں  
جنہوں نے رسول اللہ صلی اللہ علیہ وسلم سے بیعت کی۔ حضرت عمرؓ نے فرمایا وہ احد کے دن ہمارے لیے  
مشکیں سیتی تھیں۔

سلم میں ابو ہریرہؓ سے روایت ہے کہ ہم رسول خدا صلی اللہ علیہ وسلم کے گرد بیٹھتے اور ہمارے ساتھ حضرت  
ابوبکرؓ و حضرت عمرؓ بھی ایک جماعت میں بیٹھتے تھے۔ سو رسول اللہ صلی اللہ علیہ وسلم ہم میں سے اُٹھ کر  
کہیں تشریف لے گئے۔ اور دیر تک ہمارے پاس نہ آئے۔ ہمیں خوف ہوا کہ مبادا آپ کچھ ایسا ہو چکا  
جاوے۔ اور ہم یہیں بیٹھے رہیں۔ سو ہم گھبرا کر کھڑے ہو گئے۔ اور سب سے پہلے میں ہی گھبرایا پھر میں



رسول اللہ صلی اللہ علیہ وسلم کو ڈھونڈتے نکلا۔ یہاں تک کہ انصار کے باغ میں جو بنی بخار کا تھا پہنچا۔ وہاں اس کا  
 دروازہ پائے کے لئے باغ کے ارد گرد پھرنے لگا۔ سو میں نے اُس کا دروازہ نہ پایا۔ ہاں ایک نالی  
 باغ کے اندر باہر کے کنوے سے آتی تھی (راوی کہتا ہے) بیع نالی کا نام ہے (ابو ہریرہ کہتے ہیں)  
 پھر میں سمٹ کر اُس نالی میں گھسا۔ اور رسول اللہ صلی اللہ علیہ وسلم کے پاس آیا۔ حضرت نے کہا ابو ہریرہ  
 میں بولا۔ جی ہاں اے رسول خدا فرمایا۔ تیرا کیا حال ہے۔ میں نے عرض کیا۔ آپ ہم لوگوں میں  
 بیٹھے تھے پھر کھڑے ہو گئے۔ اور بہت دیر لگائی سو ہم ڈھونڈنے کے لیے آپ ہمارے سوا اکیلے  
 اینٹا پونچائے جاویں۔ یہ ہم سب کے سب گھبرا گئے اور سب سے پہلے مجھے کو گھبراٹ ہوئی۔ پھر  
 میں اس باغ میں آیا اور لومڑی کی طرح سمٹ کر یہاں آن پہنچا۔ اور یہ لوگ میرے پیچھے  
 ہیں۔ پھر رسول اللہ صلی اللہ علیہ وسلم نے اپنی دو جوتیاں مجھے دے کر فرمایا اے ابو ہریرہ یہ میری دو نو  
 جوتیاں لے جا۔ اور اس باغ کے پیچھے جو کوئی آدمی تجھ سے ملے اور اس بات کی گواہی دے کہ  
 خدا کے سوا اور کوئی معبود نہیں مگر اس پر اُس کا دل یقین کرنے والا ہو تو اُسے بہشت کی  
 خوشخبری دے۔ سو سب سے پہلے میں حضرت عمرؓ سے ملا۔ انہوں نے پوچھا اے ابو ہریرہ  
 یہ کس کی جوتیاں ہیں۔ میں نے کہا یہ دونوں جوتیاں حضرت صلی اللہ علیہ وسلم کی ہیں۔ مجھے ان دونوں کے  
 ساتھ بھیجا ہے کہ جو کوئی تجھ سے ملے اور اس بات کی گواہی دے کہ خدا تعالیٰ کے سوا کوئی معبود  
 نہیں۔ مگر اس پر اُس کا دل یقین کرنے والا ہو تو اُسے بہشت کی بشارت دوں۔ حضرت عمرؓ  
 نے یہ سن کر میرے سینہ پر ایسا ہاتھ مارا کہ میں چوتروں کے بل گر پڑا۔ پھر فرمایا اے ابو ہریرہ



پھر جا سوین انحضرت صلعم کے پاس پھر آیا اور رو کر حمایت چاہی۔ اتنے میں حضرت عمرؓ بھی میرے  
 پیچھے پیچھے اور قدم بقدم آئے۔ حضرت صلعم نے مجھ سے فرمایا اے ابوہریرہ تجھے کیا تھا۔ میں نے  
 عرس کی کہ میں حضرت عمرؓ سے ملا۔ اور جس چیز کے ساتھ آپ نے مجھے بھیجا تھا میں نے حضرت عمرؓ  
 کو اس کی خبر دی۔ سو حضرت عمرؓ نے میرے سینے میں ایسا مارا اور دھکا دیا کہ میں چوڑھویں سال  
 بن کر پڑا۔ اور کہا پھر جا۔ پھر رسول اللہ صلعم نے فرمایا اے عمرؓ اس تمہارے کرنے پر کیا چیز ختم  
 ہوئی۔ کہا اے رسول خدا آپ پر میرے ماں باپ قربان ہوں۔ کیا ابوہریرہ کو اپنی جوتیاں بک  
 آپ نے اس واسطے بھیجا تھا کہ جو کوئی اس سے ملے اور اس بات کی گواہی دیتا ہو کہ خدا کے سوا  
 کوئی معبود نہیں اور وہ یہ بات یقین قلب کے ساتھ کہے تو اسے بہشت کی خوشخبری دے۔  
 حضرت نے فرمایا ہاں۔ حضرت عمرؓ نے کہا آپ ایسا نہ کیجئے۔ کیونکہ مجھے خوف ہے کہ لوگ  
 اس پر بھروسہ کر لیں گے۔ آپ انہیں چھوڑ دیجئے کہ وہ عمل کریں تب رسول خدا صلی اللہ علیہ وآلہ  
 وسلم نے فرمایا اب انہیں چھوڑ دے۔

ابوداؤد میں حضرت عمرؓ بن الخطاب سے روایت ہے کہ جب شراب کی حرمت نازل ہوئی تو  
 حضرت عمرؓ نے فرمایا: اہی شراب کے بارے میں ہمارے لئے شافی اور کافی بیان کیسے وہ آیت  
 جو سورہ بقرہ میں ہے یَسْأَلُونَكَ عَنِ الْخمرِ وَالْمَيْسِرِ نَاْزِلْ ہُوْی۔ میں نے اسے محمدؐ سے جوئے اور  
 شراب کی بابت سوال کرتے ہیں سو تم کہہ دو ان دونوں میں کبیرہ گناہ ہے۔ اس کے نزول  
 کے بعد حضرت عمرؓ بلائے گئے۔ اور یہ آیت اُن پر پڑھی گئی۔ آپ کو اس سے پوری تسکینی نہ ہوئی۔



دوبارہ کہا خداوند شریب میں شانی بیان فرما۔ پھر سورہ نسا کی آیت یا ایہا الذین امنوا لا تقربوا الصلوة الا اترى سو حضرت رسول کریم صلعم کا منادی ندا کرتا تھا۔ جب نماز کی اقامت پڑھی جاتی تھی کہ مست آدمی نماز کے نزدیک نہ آئے اس وقت بھی حضرت عمرؓ بلائے گئے اور ان پر یہ آیت پڑھی گئی۔ آپ کی پھر بھی تسکین نہ ہوئی۔ اور وہی لفظ فرمایا کہ اے بار خدا شریب کے بارہ میں ہمارے لئے کافی فیصلہ فرما۔ اس پر یہ آیت نازل ہوئی۔ فہل انتم منقحون۔ یعنی کیا تم باز رہنے والے ہو۔ تب حضرت عمرؓ نے فرمایا ہم باز رہے۔

### مناقب حضرت عمر رضی اللہ تعالیٰ عنہ

عاصی اسلام و مفتاح ظفر

نام تامی ان کا تھا حضرت عمرؓ

کرد یا کفار کو زیر و زبر

ان سے شیطانوں کو بھی ہوتا تھا

بعد از مدیق ہیں افضل عمرؓ

یعنی مقبول خدا حضرت عمرؓ

کل زمین پہ ہیں مجھے پیار عمرؓ

جس سے پھٹ جاتا دشمن کا ہجر

جب پھسلنے لگ گئے تھے سینہ

تھے امیر المومنین حضرت عمرؓ

تھے خلیفہ ثانی حضرت کے عزیز

یہ شجاعت آپ سے ظاہر ہوئی

تھے عمروہ نامور غیرت پسند

بارہا حضرت علیؓ فرماتے تھے

مرد صالح تھے وہی پر ہیز گار

حضرت بو بکرؓ فرماتے تھے یوں

اند اند قوت دیں کا فروغ

تھے اُحد میں بھی عمرؓ ثابت قدم



قبر میں سے جو قرین مصطفیٰ	جنتی کیوں کرتے ہو گا وہ بشر
جنتی حضرت عمرؓ ہیں بالیقین	ہے یہی فرمودہ خیر البشر
یہ بھی ہے قول محمد مصطفیٰ	خورت سے سن اے اتنی مقدر
بعد میرے گرنی ہوتا کوئی	تو نبی ہوتے یہی حضرت عمرؓ
اے خدا پرست مصطفیٰ	عبد کی حالت پہ اپنا رحم کر

ترمذی میں حذیفہ بن یحمان رحمہ اللہ سے روایت ہے کہ حضرت رسول اللہ صلی اللہ علیہ وآلہ واصحابہ وسلم نے فرمایا کہ میری زندگی اور میری بقا آپس کتنی مدت رہے گی۔ سو تم میرے پیچھے دو شخصوں کا اقتدار کرنا۔ ایک ابوبکرؓ اور دوسرے عمرؓ کا۔

طبرانی اوسط میں ابو نعیم علیہ میں ابن عباسؓ سے روایت کرتے ہیں کہ حضرت صلعمؓ نے فرمایا اللہ تعالیٰ نے چار شخصوں سے میری مدد کی۔ دو تو آسمان والوں میں سے ہیں۔ جبرائیل و میکائیل اور دو زمین والوں میں سے۔ ابوبکرؓ و عمرؓ۔

ترمذی میں حضرت عبداللہ بن عمرؓ سے روایت ہے کہ نبی صلعم ایک دن نخل کے مسجد میں تشریف لائے۔ اور حضرت ابوبکرؓ و حضرت عمرؓ آپ کے دائیں اور بائیں تھے۔ اور حضرت علیہ السلام ان دونوں کے ہاتھ پکڑے ہوئے تھے۔ پس فرمایا کہ ہم قیامت کے دن قبروں سے یوں ہی اٹھائے جاویں گے۔

ترمذی میں عبداللہ بن مسعودؓ سے روایت ہے کہ آنحضرت صلعمؓ نے فرمایا۔ تم پر جنتیوں



میں سے ایک شخص آتا ہے۔ اتنے میں حضرت ابو بکرؓ آتے۔ پھر فرمایا غنیمتوں میں سے ایک اور شخص تمہارے پاس آتا ہے۔ اتنے میں حضرت عمرؓ آتے۔ پھر فرمایا یہی دو نوختیوں کے سردار ہیں۔

شاہ ولی اللہ صاحب محدث دہلوی ازالۃ الخلفاء میں حضرت علیؓ سے روایت کرتے ہیں کہ حضرت علی المرتضیٰ رضی اللہ تعالیٰ عنہ نے فرمایا کہ میں نے خواب میں دیکھا کہ حضرت علیہ الصلوٰۃ والسلام نبویؐ کے خواب میں تشریف فرما ہیں کہ ایک حبشی عورت حضرت کی خدمت میں کچھ کھجوریں لائی، حضرت علیہ السلام نے اس حبشیہ عورت سے وہ کھجوریں لیکر مجھے فرمایا اے علیؓ وہ کھجور کھائے گا میں نے عرض کیا ہاں۔ آنحضرتؐ نے کھجور کا ایک دانہ مجھ کو مرحمت فرمایا۔ پھر دریافت فرمایا کہ اے علیؓ اور کھائے گا۔ میں نے کہا ہاں۔ پھر ایک اور دانہ مجھ کو دیا۔ اس کے بعد باقی کھجوریں باقی تمام اصحابوں میں تقسیم کر دیں۔ صبح کو میں نے مسجد نبویؐ میں جا کر حضرت عمرؓ کے پیچھے نماز پڑھی۔ نماز کے بعد حضرت عمرؓ خواب میں بیٹھے تھے کہ وہی حبشیہ عورت حضرت عمرؓ کی خدمت میں کھجوریں لائی۔ حضرت عمرؓ نے مجھ سے فرمایا کہ اے علیؓ کھجور کھائے گا۔ میں نے کہا ہاں۔ حضرت عمرؓ نے مجھ کو کھجور کا ایک دانہ دیا۔ پھر فرمایا اور کھائے گا۔ میں نے کہا ہاں۔ پھر ایک دانہ اور دیا۔ میں نے کہا اے عمرؓ ایک اور دانہ بھی مجھ کو دے تو حضرت عمرؓ نے جواب دیا کیا یاد نہیں کہ حضرت علیہ السلام نے آپ کو دو دانہ دیئے تھے۔ اگر وہ زیادہ دیتے تو میں بھی زیادہ دیتا۔ پھر باقی کھجوریں باقی تمام اصحابوں میں تقسیم کر دیں۔



حجاج تہمی سے روایت ہے حضرت صلعم نے فرمایا۔ جسے میں دیکھوں کہ ابوبکرؓ اور عمرؓ کو بُرائی کے ساتھ یاد کرتا ہے تو وہ اسلام کو گرا دینے کا ارادہ کرتا ہے۔ سالم بن ابی حفصہ کہتے ہیں کہ میں ابو حفصؓ اپنے محمد باقرؓ کے پاس مرتے وقت گیا کہ وہ فرما رہے تھے۔ خداوند میں حضرت ابوبکرؓ اور حضرت عمرؓ کو دوست رکھتا ہوں۔ اسے اللہ میرے دل میں اگر اس کے سوا کوئی اور بات ہو۔ تو قیامت کے دن محمد صلی اللہ علیہ وآلہ وسلم کی شفاعت میرے نصیب نہ کیجیو۔

حضرت انسؓ حضرت جابرؓ سے کہتے ہیں کہ آنحضرت صلعم نے فرمایا کہ ابوبکرؓ و عمرؓ کی محبت ایمان کی علامت ہے۔ اور ان کی دشمنی کفر کی نشانی ہے۔

**مناقب حضرت ابوبکر صدیق و حضرت عمر فاروق رضی اللہ تعالیٰ عنہما**

مصنف ابو عبد اللہ حاجی محمد عبد السبحان عبد بہاول پوری۔ مولف کتاب ہذا۔

<p>پیارے مصطفیٰ کے تھے ابوبکرؓ و عمرؓ دونوں یہ مہم اور مونس تھے ابوبکرؓ و عمرؓ دونوں وفاداری میں ثابت تھے ابوبکرؓ و عمرؓ دونوں اسی باعث بنے بہتر ابوبکرؓ و عمرؓ دونوں تو سرداران کے یہ نہیں ابوبکرؓ و عمرؓ دونوں نہ ہوں پیارے جسے جان ابوبکرؓ و عمرؓ دونوں پیارے ہوں گے جس کو یہ ابوبکرؓ و عمرؓ دونوں</p>	<p>خدا کے خاص پیارے تھے ابوبکرؓ و عمرؓ دونوں وصیب کبریا کے یہ مشیر خاص ہر دم تھے دل و جاں اور مال اپنے تصدق کرتے رہتے تھے لقب صدیق اور فاروق حضرت سے ملے ان کے نبی پاک کی امت سے جو جنت میں جائیں گے اسی کو خالی ایمان سے سمجھ لو تم مسلمانو علامت ہے یہ ایمان کی کہ ہوگا بس وہی مومن</p>
---	---



نوٹ: اے حضرت باقرؑ یہی تھی وقت جان دادن  
 محمدؐ کی شفاعت کا ہیں میں مستحق ہرگز  
 علیؑ فرماتے تھے بعد از نبی افضل نہیں ہیں  
 نہ دنیا میں نہ عقبی میں کوئی ہمسر ہوا ان کا  
 خدا نے آیت لیستخلفن کی بشارت دی  
 لیاقت اور شجاعت سے خدا کو گرو یا راضی  
 خدا راضی کرے گا دن قیامت کے یہ واہ قسمت  
 فضیلت کی دلیل اس سے بھلا اور ممکن ہے  
 نبیؐ فرما چکے ہیں حشر میں اللہ کے آگے  
 اگر حضرت ہمارے چاند روشن ہیں تو کیا ہے  
 خدا یا عبدنا عاصی پر گناہ رحمت کی برسیا دے

مجھے شک ہے پیارے ہیں ابو بکرؓ و عمرؓ دونوں  
 اگر پیارے نہ ہوں مجھ کو ابو بکرؓ و عمرؓ دونوں  
 نبیؐ کے بعد افضل ہیں ابو بکرؓ و عمرؓ دونوں  
 کہ بعد از انبیاء ہیں یہ ابو بکرؓ و عمرؓ دونوں  
 خلیفہ ہونگے لیکن ابو بکرؓ و عمرؓ دونوں  
 اسی باعث پیارے ہیں ابو بکرؓ و عمرؓ دونوں  
 مراتب پاگئے کیسے ابو بکرؓ و عمرؓ دونوں  
 میں اب بھی قرب حضرت ابو بکرؓ و عمرؓ دونوں  
 میرے ہمراہ جائیں گے ابو بکرؓ و عمرؓ دونوں  
 ہدایت کے ستارے ہیں ابو بکرؓ و عمرؓ دونوں  
 وسیلہ لایا ہے یہ بھی ابو بکرؓ و عمرؓ دونوں

فضائل ابو عبد اللہ ذوالنورین حضرت عثمانؓ

ابن عفان الثاموی القرشی رضی اللہ تعالیٰ عنہ

اللہ تعالیٰ غروبِ جل کا لاکھ لاکھ شکر ہے جس نے اپنی مخلوق کی ہدایت کے لئے پیغمبر مبعوث فرمایا  
 اور سب میں اخیر حضرت محمدؐ رسول اللہ صلی اللہ علیہ وآلہ واصحابہ وسلم کو ساتھ آیات و بیانات  
 قرآن مجید و قرآن حمید کے بھیجا جنہوں نے احکام الہی کی تبلیغ کا حق فرما کر اپنے خداوند تعالیٰ



کو بہت اچھی طرح رضا مند کیا۔ اور بعد حضرت علیہ الصلوٰۃ والسلام کے چار خلیفہ رضی اللہ تعالیٰ عنہم کے بعد دیگرے مقرر ہوئے۔ جنہوں نے دین اسلام کی جڑوں کو ساتھ مشیت و نفرت پر در و گار کے نہایت مضبوط کیا۔ ان چار خلیفوں میں سے تیسرے خلیفہ حضرت عثمان غنی رضی اللہ تعالیٰ عنہ تھے۔ جن کے خلیفہ بنائے جانے کا بیان اس طرح ہے۔ کہ

جب حضرت رسول مقبول صلعم کے خلیفہ ثانی حضرت عمرؓ فوت ہو گئے۔ اور باجائزت ام المومنین حضرت عائشہ صدیقہؓ حضرت عمرؓ کی لاش کو ان کے دونوں یاروں کے پاس رکھ دیا۔ اور دفن سے فارغ ہو چکے تو وہ قوم جن میں خلافت دائر تھی جمع ہوئے حضرت عبدالرحمنؓ نے کہا ہم چھٹوں آدمی اپنی رائے اپنے ہی میں سے تین شخصوں کو سوچ دیں۔ زبیرؓ بولے میں نے اپنا اختیار حضرت علیؓ کو سوچ دیا۔ طلحہؓ نے کہا میں نے حضرت عثمانؓ کو سوچا۔ سعدؓ نے کہا میں نے اپنا اختیار عبدالرحمنؓ کو دیا۔ پھر حضرت عبدالرحمنؓ نے کہا تم دونوں عثمانؓ و علیؓ میں جو شخص بریت ظاہر کرے۔ ہم اس امر کو دوسرے کی طرف مقرر کر دیں گے۔ اللہ اور اسلام اس پر گواہ ہے۔ کہ اپنے اعتقاد میں جو اپنے افضل شخص کو دیکھے راضی ہو جاوے۔ سو حضرت عثمانؓ اور حضرت علیؓ دونوں خاموش ہو گئے۔ اس وقت حضرت عبدالرحمنؓ نے کہا تم مجھے اختیار دیتے ہو۔ اور خدا مجھ پر شاہد ہے کہ میں تمہارے افضل شخص کے حق میں قصور کروں گا۔ ان دونوں صاحبوں نے کہا ہاں ہم نے اپنا اختیار تمہیں دیدیا۔ پس حضرت عبدالرحمنؓ نے



ان دونوں میں سے حضرت علی رضی اللہ عنہ پکڑ کر لیا۔ تم رسول خدا سے قرابت رکھتے ہو۔ اور حاکم  
 میں قدیم ہو۔ خود تم جانتے ہو پس خدا تعالیٰ تم پر شاہد ہے۔ اگر میں تمہیں امیر بناؤں تو تم داد  
 دینا۔ اور انصاف کرنا۔ اگر میں عثمان رضی اللہ عنہ کو امیر بناؤں تو تم اس کی اطاعت کرنا۔ پھر حضرت  
 عثمان رضی اللہ عنہ سے خلوت میں وہی باتیں کیں اور جب دونوں سے عہد لے لیا تو کہا اے عثمان  
 اپنا ہاتھ اٹھاؤ۔ سب سے پہلے عبدالرحمن رضی اللہ عنہ نے حضرت عثمان رضی اللہ عنہ سے بیعت کی پھر حضرت علی رضی  
 اللہ عنہ نے پھر گھر والے آئے اور سب نے بیعت کر لی۔ اہل علم فرماتے ہیں کہ پھر حضرت عثمان رضی اللہ عنہ کے کوئی  
 دوسرا شخص ایسا معلوم نہیں ہوتا۔ جس نے پیغمبر کی دو صاحبزادیوں سے نکاح کیا ہو۔ اسی  
 وجہ سے انہیں ذوالنورین کہتے ہیں۔ حضرت عثمان رضی اللہ عنہ سابقین اولین اور اول مہاجرین اور ان  
 دس شخصوں میں سے ہیں۔ جن کے واسطے جنت کی بشارت دی گئی۔ اور ان چھ شخصوں میں  
 سے ہیں جن سے رسول خدا صلی اللہ علیہ وسلم مرتے دم تک راضی تھے۔ محمد بن سیرین کہتے ہیں کہ حضرت  
 عثمان رضی اللہ عنہ تمام صحابہ رضی اللہ عنہم سے حج کے مناسک زیادہ جانتے تھے اور ان کے بعد ابن عمر رضی  
 اللہ عنہما آتے۔ ابن عساکر کہتے ہیں کہ حضرت علی رضی اللہ عنہ ابن ابی طالب سے کسی نے حضرت عثمان رضی اللہ عنہ کا حال دریافت کیا  
 فرمایا وہ ایسا شخص تھا کہ فرشتوں کی جماعت میں ذوالنورین کے لقب سے پکارا جاتا تھا۔  
 اور رسول خدا کی دو بیٹیوں سے وہ رسول خدا کا داماد تھا۔ حضرت عثمان رضی اللہ عنہ کی والدہ حضرت  
 علیہ الصلوٰۃ والسلام کی پھوپھی کی بیٹی تھیں۔ ابن اسحاق کہتے ہیں کہ حضرت عثمان رضی اللہ عنہ حضرت  
 ابوبکر رضی اللہ عنہ و حضرت علی رضی اللہ عنہ زید۔ عاتق رضی اللہ تعالیٰ عنہم کے بعد اور سب لوگوں سے پہلے اسلام



لائے۔ حضرت عثمانؓ بہت ہی خوبصورت تھے۔ ابن عساکرؒ اسامہ سے روایت کرتے ہیں کہ حضرت نے مجھے ایک رکابی گوشت کی دیکر حضرت عثمانؓ کے گھر بھیجا۔ جب میں گیا۔ تو حضرت رقیہؓ بیٹھی تھیں۔ میں کبھی تو حضرت عثمانؓ کے چہرہ کی طرف دیکھتا تھا۔ اور کبھی رقیہؓ کی طرف نظر کرتا تھا۔ جب میں واپس آیا تو حضرت علیہ السلام نے مجھ سے پوچھا۔ تو وہ نو پر داخل ہوا تھا میں نے کہا جی ہاں۔ فرمایا وہ نو شوہر بی بی میں سے تو نے کس کو خوبصورت زیادہ دیکھا ہے۔ میں نے کہا اسے رسول خدا ان دو نو سے میں نے کوئی خوبصورت زیادہ نہیں دیکھا۔

ابو اعلیٰ الموصلیؒ اس سے روایت کرتے ہیں کہ مسلمانوں میں سب سے پہلے اپنے اہل کے ساتھ جس نے حبشہ کی طرف ہجرت کی وہ حضرت عثمانؓ ہیں۔ اُس وقت نبی صلعم نے فرمایا سبحان اللہ حضرت لوطؑ کے بعد جن لوگوں نے اپنے اہل کے ساتھ اللہ کی طرف ہجرت کی ان سب میں عثمانؓ ہیں۔ ابن عدی اور ابن عساکر حضرت عائشہ سے روایت کرتے ہیں کہ جب نبی صلعم نے اپنی صاحبزادی ام کلثومؓ کا حضرت عثمانؓ سے نکاح کیا تو ان سے فرمایا کہ تمہارا والد تمام لوگوں میں سے تمہارے دادا حضرت ابراہیمؑ اور تمہارے والد محمدؐ کے ساتھ بہت مشابہ ہیں۔ ابن عساکر عبد اللہ بن حرم مازنی سے روایت کرتے ہیں کہ میں نے حضرت عثمانؓ کو دیکھا۔ سو میں نے کوئی مرد و عورت ان سے خوبصورت زیادہ کبھی نہیں دیکھا۔ موسیٰ بن طلحہ کہتے ہیں کہ حضرت عثمانؓ سب لوگوں سے



زائد خوبصورت تھے۔

ابن سعد محمد بن ابراہیم بن الحارث سے روایت کرتے ہیں کہ جب حضرت عثمان رضی اللہ عنہ کے  
تو ان کے چچا حکم بن ابی العاص ان کی رستی سے مضبوط باندھ دیا۔ اور کہا تو اپنے آبائی دین سے  
منہ موڑ کر نئے دین کی طرف جاتا ہے۔ خدا کی قسم میں تجھے کبھی نہیں چھوڑوں گا۔ جب تک  
تو جس دین پر ہے اسے ترک نہ کرے۔ حضرت عثمان نے فرمایا بخدا میں اس دین کو نہ  
چھوڑوں گا۔ نہ کبھی اس سے جدائی اختیار کروں گا۔ چنانچہ جب حکم نے حضرت  
عثمان کی دین میں وثوق اور مضبوطی دیکھی تو انہیں چھوڑ دیا۔

ابو اعلیٰ ابن عمرہ سے روایت کرتے ہیں کہ حضرت عائشہ نے فرمایا بلاشبہ نشتے عثمان سے ایسی شرم  
کرتے ہیں جیسے اللہ اور اس کے رسول کے حق میں شرم لاتے ہیں۔ ابو داؤد وغیرہ نے عبد اللہ  
بن عمرہ سے روایت کی ہے کہ رسول اللہ صلی اللہ علیہ وسلم نے بدر کے دن کھڑے ہو کر فرمایا۔ عثمان اے اللہ  
اور اس کے رسول کی بدد میں گئے ہیں۔ سو میں ان کی طرف سے بیعت کرتا ہوں۔ پھر رسول اللہ  
نے فتح کے بعد ان کا حصہ لگایا۔ ان کے سوا اور کسی غائب کے لئے حصہ مقرر نہیں کیا۔

ترمذی میں عبد الرحمن بن خباب سے روایت ہے کہ میں آنحضرت صلی اللہ علیہ وسلم کے پاس اس حالت میں  
حاضر ہوا کہ آپ پیش العسرة (شکر تبوک) پر خرچ کرنے کی لوگوں کو ترغیب دے رہے تھے۔  
یہ سن کر عثمان کھڑے ہو گئے اور ہزار اونٹ ان کی چھوٹوں اور کچاؤں سمیت اور ہزار اشرفیاء  
اپنے ذمہ لگائے۔ کہ اللہ کے راستہ میں دوں گا۔ چنانچہ امام احمد عبد الرحمن بن عمرہ سے



روایت کرتے ہیں کہ جس وقت آنحضرت صلی اللہ علیہ وسلم تبوک کے لشکر کا سامان درست کرتے تھے تو حضرت عثمانؓ ہزار اشرفیاں اپنی آستین میں رکھ کر رسول اللہ صلی اللہ علیہ وسلم کے پاس آئے۔ اور انہیں حضرت کی گود میں بکھیر دیا۔ پس میں نبی کریم صلی اللہ علیہ وسلم کو دیکھتا تھا کہ آپ اُن اشرفیوں کو اچھالتے اور الٹ پلٹ کر کے فرماتے تھے۔ آج کے دن کے بعد عثمانؓ کو کوئی گناہ ضرر نہ دے گا۔ دو مرتبہ یہ کلمہ فرمایا۔ ترمذی اور ابن ماجہ میں مرہ بن کعب سے روایت ہے کہ میں نے رسول اللہ صلی اللہ علیہ وسلم سے فتنوں کا ذکر سنا۔ آپ نے فرمایا وہ فتنے ابھی واقع ہوں گے۔ اتنے میں ایک شخص سر پر کپڑا اوڑھے ہوئے حضرت کے پاس ہو کر گذرا۔ حضرت نے فرمایا یہ شخص فتنے کے دن سیدھی راہ پر ہوگا۔ میں اس شخص کے دیکھنے کے واسطے کھڑا ہوا کہ دیکھوں وہ کون ہے۔ سو وہ حضرت عثمان بن عفان تھے۔ پھر میں نے حضرت عثمانؓ کا منہ حضرت صلی اللہ علیہ وسلم کی طرف کر کے عرض کیا کہ وہ شخص یہی ہیں آپ نے فرمایا ہاں۔ ترمذی میں عبد اللہ بن عمرؓ سے روایت ہے کہ رسول اللہ صلی اللہ علیہ وسلم نے فتنہ کا ذکر فرما کر حضرت عثمانؓ کی طرف اشارہ کر کے کہا کہ یہ شخص اس فتنہ میں مظلوم مارے جائیں گے۔

ترمذی میں جابر سے روایت ہے کہ نبی صلی اللہ علیہ وآلہ وسلم کے پاس ایک جنازہ نماز کے لئے لایا گیا۔ مگر آپ نے اس پر نماز نہ پڑھی۔ لوگوں نے عرض کیا اے رسول خدا ہم نے اس سے پہلے کبھی آپ کو نہیں دیکھا کہ کسی پر نماز نہ پڑھی ہو۔ آپ نے فرمایا نماز نہ پڑھنے کی وجہ یہ ہے کہ یہ شخص عثمانؓ سے بغض رکھتا تھا۔ سو اللہ تعالیٰ اس سے بغض رکھتا ہے۔



صحیح بخاری شریف میں آیا ہے کہ حضرت صلعم نے فرمایا جو شخص چاہے روئے کو کھو دے اور جنت ہے۔ سو حضرت عثمانؓ نے اس کو نہیں کو کھو دیا۔ اور فرمایا جو توبہ کے لشکر کا سامان درست کرے اس کے لئے جنت ہے۔ سو عثمانؓ نے اس لشکر کا سامان بنا دیا۔

بخاری میں حمران حضرت عثمانؓ کے مولے (غلام آزاد) سے روایت ہے کہ انہوں نے حضرت عثمان بن عفان کو دیکھا کہ پانی کا برتن منگایا۔ پھر اپنے دونوں ہاتھوں پر تین دفعہ پانی خوب دھویا۔ پھر پانی میں ہاتھ ڈالا اور کلی کر کے ناک میں پانی بھلڈا۔ پھر تین دفعہ دھو کر دو ہاتھ کہنیوں تک تین دفعہ دھوئے۔ پھر سارے سر کا ایک بار مسح کر کے ٹخنوں تک تین دفعہ دو پاؤں دھوئے۔ پھر آپ نے کہا کہ رسول خدا صلعم نے فرمایا جو میرے اس وضو جب وضو کر کے ایسے خضوع و خشوع کے ساتھ دو رکعت پڑھے کہ ان میں اپنے نفس سے باتیں نہ کرے یعنی وسوسہ کو جگہ نہ دے تو اس سے پہلے کے اس کے سارے گناہ بخشتے جائیں گے۔ ابن شہاب کہتے ہیں لیکن عروہ اس حدیث شریف کو حمران سے اس طرح بیان کرتے ہیں کہ جب حضرت عثمانؓ وضو کر چکے تو فرماتے لگے میں تم سے ایک حدیث بیان کرتا ہوں۔ اگر قرآن مجید میں ایک آیت کتمان نہ ہوتی تو میں تمہیں وہ حدیث نہ سناتا۔ وہ حدیث یہ ہے کہ میں نے رسول خدا صلعم کو فرماتے سنا کہ جو شخص اچھی طرح وضو کر کے نماز پڑھتا ہے تو جو گناہ اس کے اور نماز کے درمیان میں ہیں وہ سب کے سب بخشتے جاتے ہیں۔

بخاری میں عروہ بن زبیر سے روایت ہے کہ عبید اللہ بن عدی بن خیار نے عروہ کو اس بات کی



ی کہ مسودہ بن مخزومہ اور عبدالرحمن بن الاسود بن عبد یغوث نے عبید اللہ سے کہا کہ حضرت  
 اُن سے اُن کے بھائی ولید کی شان میں (تاخیر اقامت حد کی بابت) تجھے کلام کرنے سے کون  
 مانع ہے۔ لوگوں نے تو اُس کے حق میں بہت کچھ کہا سنا ہے۔ عبید اللہ کہتے ہیں میں نے  
 رت عثمان سے ملاقات کا ارادہ کیا۔ جس وقت وہ نماز کی طرف نکلے میں نے کہا اے امیر المؤمنین  
 آپ سے کچھ کہنا ہے۔ اور اپنی حاجت عرض کرنی ہے اور درحقیقت وہ آپ کی ہی خیر خواہی  
 ہے۔ حضرت عثمان نے فرمایا کہ اے شخص تجھ سے پتا ہے۔ مہر کہتے ہیں۔ میں گمان کرتا ہوں  
 حضرت عثمان نے یوں فرمایا کہ میں اللہ کی تجھ سے پتا مانگتا ہوں۔ عبید اللہ کہتے ہیں میں  
 سنکر پھرا اور اُن لوگوں کی طرف لوٹ آیا۔ اتنے میں حضرت عثمان کا قاصد مجھے بلا لے آیا  
 وہیں اُن کے پاس گیا فرمایا وہ تیری خیر خواہی کیا ہے۔ بیان کر۔ میں نے کہا اللہ تعالیٰ نے  
 اپنے پیغمبر صلعم کو حق کے ساتھ بھیجا اور اُن پر کتاب اتاری۔ اور آپ اُن میں سے ہیں جنہوں  
 نے اللہ اور رسول کو قبول کیا۔ اور (مدینہ اور حبشہ) کی طرف دو ہجرتیں کیں۔ اور رسول  
 خدا صلعم کے ساتھ رہ کر اُن کی خصلت اور عادت دیکھی۔ حالانکہ لوگوں نے ولید کے حق  
 میں بہت کچھ کہا ہے۔ (سو تمہیں اُس پر حد قائم کرنی چاہئے) حضرت عثمان نے فرمایا تو نے  
 رسول خدا صلعم کو پایا ہے۔ میں نے کہا اُن کے دیدار سے تو مشرف نہیں ہوا لیکن اُن کا وہ علم  
 جو کواری عورتوں کو پردہ میں پہنچتا تھا مجھے پہنچا ہے۔ (یعنی نبی صلعم کا علم پوشیدہ نہ تھا)  
 بلکہ ایسا شائع تھا کہ پردہ نشین عورتوں کو بھی معلوم تھا تو مجھے باوجود اُس پر حریص ہونے کے



بدرجہ اولیٰ ہونا چاہیے) یہ سن کر حضرت عثمانؓ نے فرمایا انا بعد بیشک خدا تعالیٰ نے اپنے پیغمبر صلعم کو حق کے ساتھ بھیجا۔ اور میں ان لوگوں میں سے ہوں جنہوں نے اللہ و رسول کو قبول کیا اور جس کتاب کے ساتھ آپ بھیجے گئے میں اس پر ایمان لایا اور جیسا کہ تو نے کہا میں نے دو ہجرتیں بھی کیں اور رسول خدا کی صحبت میں بھی رہا۔ پس خدا کی قسم میں نے رسول خدا کی کبھی نافرمانی اور بدخواہی نہیں کی یہاں تک کہ اللہ تعالیٰ نے انہیں اٹھالیا۔ پھر میں نے ابوبکرؓ کی بھی اسی طرح کبھی نافرمانی اور بدخواہی نہیں کی۔ پھر حضرت عمرؓ کی بھی اسی طرح پھر میں فلیفہ بنایا گیا سو کیا میرا اتنا بھی ان پر حق نہیں ہے۔ جتنا ان کا مجھ پر ہے۔ میں نے عرض کیا کیوں نہیں فرمایا۔ جو باتیں تمہاری طرف سے مجھ پر پہنچی ہیں وہ کیسی ہیں (یعنی تم کہتے ہو عثمانؓ نے ولیدؓ پر حد کیوں نہیں قائم کی دیر کا کیا باعث) ہاں تو نے ولیدؓ کی بابت جو کچھ ذکر کیا ہے ہم اس سے انشاء اللہ شرع کا حق لے لیں گے۔ یہ کہہ کر حضرت علیؓ کو بلایا اور اسے اسی کورے مارنے کا حکم فرمایا چنانچہ وہ اس سزا کو پہنچا۔

ترمذی اور ابن ماجہ میں روایت ہے کہ حضرت عثمانؓ بن عفان جب کسی قبر پر گھرے ہوئے تو اتنا روتے کہ آپ کی ڈاڑھی مبارک تر ہو جاتی۔ کسی نے عرض کیا کہ جب آپ جنت اور دوزخ کا ذکر کرتے ہیں تو اتنا نہیں روتے اور قبر کو دیکھ کر روتے ہیں۔ فرمایا۔ رسول اللہ صلعم فرماتے تھے کہ آخرت کی منزلوں میں سے پہلی منزل قبر ہے۔ سو جس نے قبر سے نجات پائی تو جو چیز اس کے بعد ہے وہ اس سے آسان ہے۔ اور اگر قبر ہی سے چھکارا نہ ہوا تو جو اس کے بعد ہے



وہ اس سے زیادہ سخت ہے۔ حضرت عثمان دیکھتے تھے کہ رسول خدا صلی اللہ علیہ وسلم نے فرمایا میں نے کوئی  
 ایسی دیکھنے کی جگہ نہیں دیکھی جہاں سے میری جگہ پر بیٹھنے پر سب سے زیادہ مشکل ہو۔  
 حسین بن عبد اللہ بن عباس سے روایت کرتے ہیں کہ میں نے نبی کریم صلی اللہ علیہ وسلم کو خواب میں دیکھا کہ  
 آپ ایک تنگی گھوڑے پر سوار ہیں اور خود اپنی عمامہ سر پر رکھے ہوئے ہیں۔ اور آپ کے ہاتھ مبارک  
 میں ایک جنت کی چھتری عمامہ موجود ہے۔ میں نے کہا اے رسول اللہ میں تو آپ کو خواب میں  
 دیکھنے کا بہت مشتاق تھا۔ اور اب میں آپ کو دیکھتا ہوں کہ جلدی جلدی تشریف لے  
 جاتے ہیں آپ نے مجھے نرک دیکھا اور مسکرا کر فرمایا کہ عثمان بن عفان کی جنت میں حور سے  
 شادی ہے۔ اور ہم ان کے ولیعہد میں بنائے گئے ہیں۔ اس وجہ سے میں جلدی جلدی جاتا ہوں۔  
 ابن عساکر ابو ہریرہ سے روایت کرتے ہیں کہ عثمان بن عفان میرے سب بھائیوں میں میرے خلیفہ کے  
 ساتھ زیادہ مشابہ ہیں۔

جبرائیل میں معمر بن النکاح سے روایت ہے کہ جب رسول خدا کی دوسری صاحبزادی جو حضرت عثمان  
 کے نکاح میں تھیں انتقال کر گئیں تو حضرت نے فرمایا عثمان کا نکاح کر دو۔ اگر میری دوسری بیٹی ہوتی  
 تو انہیں سے نکاح کرتا۔ میں نے عثمان سے نکاح الہی کے وحی کے سبب سے کیا تھا۔

حضرت عمرؓ کے دفن کے تین دن بعد لوگ عبدالرحمن بن عوف کے پاس آکر جمع ہوئے۔ اور  
 ان سے مشورہ اور سرگوشی کرتے تھے سو کوئی ایسا صاحب راہ ان سے غلو نہ کرتا تھا کہ حضرت  
 عثمانؓ کے مقابلہ میں کسی اور کو برابری دیوے۔ جب عبدالرحمن بیعت کر لے بیٹھے تو خدا کی حمد



و شناس کے بعد اپنی کلام میں فرمایا کہ میں نے لوگوں کو دیکھا کہ علاوہ حضرت عثمان رضی کی خلافت کے سب کا انکار کرتے ہیں۔ ابن عساکر سوربن خرمہ سے روایت کرتے ہیں اور ایک روایت میں یوں ہے کہ عبدالرحمن بن علی نے فرمایا ابا بعد اس علی میں نے لوگوں میں خوب غور کیا سو میں نے ان میں سے کسی کو ایسا نہیں دیکھا کہ وہ کسی کو حضرت عثمانؓ کے برابر کرے۔ سو تم اپنے جی میں غصے نہ ہونا۔ پھر حضرت عثمانؓ کا ماتھ پکڑ کر فرمایا ہم تم سے اللہ کے طریقے اور اس کے پیغمبر اور پیغمبر کے بعد دونوں خلیفوں کے طریقے پر بیعت کرتے ہیں۔ سوا دل تو عبدالرحمن نے بیعت کی۔ پھر ہاجرین و انصار نے۔

ابن سعد اس سے روایت کرتے ہیں کہ حضرت عمرؓ نے وفات سے تھوڑی دیر پہلے کسی کو ابو طلحہ انصاری کے پاس بھیجا اور فرمایا کہ تم پکاس انصاریوں کو لیکر اس جماعت اصحاب شورہ کے ساتھ رہو۔ کیونکہ میں جانتا ہوں کہ وہ قریب ایک گھر میں جمع ہوں گے سو تم اپنے یاروں کے ساتھ مل کر اس گھر کے دروازہ پر کھڑے رہنا۔ پھر کسی کو اندر جانے کے لئے پھوڑنا یعنی کسی کو اصحاب شوری کے سوا گھر میں نہ جانے دینا۔ اور جب تیسرا دن گزر جاوے تو جب تک کہ وہ کسی کو اپنے میں سے خلیفہ نہ بنالیں انہیں بھی مت چھوڑنا۔

ابو نعیم حضرت ابو عامرؓ سے روایت کرتے ہیں کہ رسول خدا صلعم نے فرمایا۔ بیٹوں کے بعد اس امت میں سب سے زیادہ جہا میں عثمان بن عفان ہے۔ ابن عساکر عبدالرحمن بن مہدی سے روایت کرتے ہیں کہ حضرت عثمانؓ میں دو ایسی خصلتیں تھیں جو حضرت ابو بکرؓ و عمرؓ میں نہ تھیں۔ ایک



تو ان کا اپنے نفس پر صبر کرنا یہاں تک کہ شہید ہو گئے۔ دوسرے سب لوگوں کو ایک مصحف پر جمع کرنا۔

ابن عساکر زید بن ثابت سے روایت کرتے ہیں کہ میں نے حضرت اُسے سنا فرماتے تھے میرے پاس عثمان ایسے وقت آئے۔ کہ فرشتوں میں سے ایک فرشتہ میرے پاس موجود تھا۔ اُس فرشتہ نے کہا یہ شخص شہید ہوگا۔ ایک قوم اسے قتل کرے گی ہمیں اس شخص سے شرم آتی ہے۔

ابن سعد اور ابن عساکر محمد بن شہاب زہری روایت کرتے ہیں کہ عبداللہ بن ابی سرح مصر کے والی سے جب تعدی ہوئی اور اُس نے ایک شخص کو ناحق قتل کر ڈالا تو مصریوں کی ہستدنا پر حضرت عثمان رضی اللہ عنہ نے حضرت ابوبکر رضی اللہ عنہ کے بیٹے محمد کو مصر کا والی مقرر کر کے روانہ کیا۔

اور ان کے ساتھ کئی مہاجرین و انصار بھی گئے۔ پس جب مدینہ سے تین منزل پر نکل گئے تو ایک حبشی غلام اونٹ بھاگے ہوئے آپہنچا۔ گویا کہ وہ کسی کو ڈھونڈتا ہے۔

یا بھساگا ہوا آیا ہے۔ سو اُس کو محمد کے یاروں نے فرمایا تیرا کیا حال ہے کہا۔ میں امیر المومنین کا غلام ہوں۔ انہوں نے مجھ مصر کے عامل کی طرف بھیجا ہے۔ کسی نے کہا مصر کے عامل یہ ہیں۔ کہا میں انہیں نہیں ڈھونڈتا۔ ایک شخص اُسے پکڑ کر محمد کے پاس لے آیا۔ انہوں نے فرمایا تو کس کا غلام ہے سو کبھی تو اُس نے کہا میں امیر المومنین حضرت عثمان رضی اللہ عنہ کا غلام ہوں اور

کبھی کہتا تھا کہ مردان کا غلام ہوں یہاں تک کہ ایک شخص نے پہچان لیا کہ یہ حضرت عثمان رضی اللہ عنہ کا غلام ہے۔ پھر محمد نے اُس سے پوچھا کہ تو کس کی طرف بھیجا گیا ہے۔ کہا مصر کے سردار کی طرف۔



فرمایا تیرے پاس کوئی خط ہے۔ کہا نہیں۔ پس لوگوں نے اُس کی تلاشی لی۔ کوئی خط وغیرہ اُس کے پاس نہ پایا۔ اور اُس کے پاس ایک خشک چھاگل پانی کی تھی۔ جس میں کوئی چیز ہلتی تھی۔ ہر چند کہ لوگوں نے اُسے ہلایا۔ مگر کچھ نہ نکلا۔ پس لوگوں نے اُس چھاگل کو پھاڑ ڈالا۔ اُس میں سے ایک خط نکلا جو عثمانؓ کی طرف سے عبداللہ بن ابی سرح کے نام تھا۔ یہ دیکھ کر محمدؐ نے اپنے ساتھیوں سے ہمارے انصار کو جمع کیا اور اُن کے سامنے اس خط کو کھولا۔ لکھا تھا کہ جب تیرے پاس محمدؐ اور فلان فلان شخص ہو چکیں تو اُن کے قتل میں حیلہ کیجو اور اُس خط کو جو اُن کے ہمراہ ہے باطل سمجھو۔ اور جب تک اور کوئی میری رائے تیرے پاس نہ پہنچے اپنے عمل پر ہمارے رہو۔ اور جو لوگ تیری زیادہ میرے پاس لائے ہیں انہیں ایک مدت تک قید کر۔ پس جب محمدؐ نے خط پڑھا تو سب کے سب گھبرائے اور عجب میں آکر مدینہ واپس آئے۔ محمدؐ نے اُس خط پر اُن لوگوں کی ہرے جو اُن کے ہمراہ تھے لگو کر وہ خط ایک شخص کے حوالہ کر دیا تھا۔ مدینہ میں آتے ہی طلحہ اور زبیرؓ اور علیؓ اور سعدؓ اور جنتےؓ یہاں حضرت محمدؐ صلعم تھے سب کو جمع کر کے اُن کے سامنے خط کی ہرے توڑیں اور غلام کے سارے قصہ اور اُن کے خط پڑھنے کی خبر دی۔ پس مدینہ والوں میں سے کوئی بھی ایسا باقی نہ رہا کہ عثمانؓ پر غصہ نہ ہو۔ اس کے بعد وہ اپنے اپنے ٹھکانے پر چلے گئے۔ اُس خط کے سننے اور پڑھنے سے ہر ایک شخص مغموم تھا۔ یہاں حضرت عثمانؓ پر لوگوں نے گھرا ڈالا۔ اور محمدؐ بن ابی بکرؓ بنی تیم وغیرہ کو عثمانؓ پر چڑھا لائے۔ پس جب حضرت علیؓ یہ بات معلوم ہوئی تو انہوں نے طلحہ اور زبیرؓ اور سعدؓ اور عمارؓ اور ایک صحابہ کی جماعت کی طرف جو سب کے سب بدری تھے کسی کو بھیجا۔ پھر اُس خط



اور غلام اور اونٹ کو اپنے ساتھ لے کر حضرت عثمانؓ کے پاس آئے اور حضرت علیؓ نے حضرت  
 عثمانؓ سے کہا یہ تمہارا غلام ہے فرمایا ہاں۔ حضرت علیؓ نے فرمایا یہ تمہارا اونٹ ہے۔ جواب  
 دیا ہاں۔ فرمایا کیا تم نے یہ خط لکھا ہے۔ حضرت عثمانؓ نے فرمایا نہیں۔ اور قسم کھا کر فرمایا میں نے  
 یہ خط لکھا۔ نہیں نے اس کا کسی کو حکم کیا۔ نہ بھری اس کا کچھ علم ہے۔ حضرت علیؓ نے فرمایا یہ تمہارا  
 نوآپ ہی کی ہے۔ فرمایا ہاں۔ لیکن جب لوگوں نے خط پہچانا تو مردان کا خط معلوم ہوا۔ لوگوں  
 کو امر عثمانؓ میں شک سا پڑ گیا۔ اور کہا گیا کہ مردان کو ہمیں دیدیا جاوے۔ مگر حضرت عثمانؓ  
 نے انکار کیا۔ اور اُس وقت مردان حضرت عثمانؓ کے گھر میں موجود تھا۔ اصحاب محمد مصلم  
 غصہ میں بھرے ہوئے وہاں سے نکلے۔ اور حضرت عثمانؓ کے کام میں شک کرنے لگے۔ گو عموماً  
 لوگوں نے جان لیا کہ حضرت عثمانؓ نہ جھوٹی قسم کبھی نہ کھائیں گے۔ مگر ایک قوم نے زبیرؓ سے کہا  
 کہ جب تک حضرت عثمانؓ نہ مردان کو ہمیں نہ دیں گے۔ ہماری دلوں سے کبھی بری نہ ہوں گے  
 ہم مردان سے اس کا کھوج لگائیں اور خط کا حال معلوم کریں۔ وہ خبر صلح کے یاروں میں سے  
 ایک مرد کو ناحق کیوں قتل کرے گا۔ اگر حضرت عثمانؓ نے یہ خط لکھا ہے تو ہم انہیں خلافت سے  
 علیحدہ کر دیں گے۔ اور اگر مردان نے حضرت عثمانؓ کی معرفت لکھا ہے تو ہم اُس میں نظر  
 کریں گے۔ ہر چند کہ لوگوں نے اُن کے گھر کا پیچھا نہ چھوڑا۔ مگر عثمانؓ نے مردان کے نکالنے سے  
 انکار ہی کیا۔ اور اُس پر قتل کا خوف کر کے انہیں نہ سوچا۔ پھر تو لوگوں نے سارے گھر کا محاصرہ  
 کر لیا اور پانی بالکل بند کر دیا۔ سو حضرت عثمانؓ نے گھر کے تابدان سے لوگوں پر بھانک کر کہنے لگے



کیا تم میں حضرت علیؓ نہیں کہا نہیں۔ فرمایا سعدؓ میں لوگوں نے کہا نہیں۔ پھر آپؐ چکے ہو گئے  
 پھر تھوڑی دیر کے بعد فرمایا کیا کوئی ایسا نہیں ہے کہ یہ خبر علیؓ کو پہنچا دے۔ کہ وہ ہمیں پانی  
 پلا دیں۔ سو جب حضرت علیؓ کو یہ خبر پہنچی تو آپؐ نے تین مشکیں پانی کی بھری ہوئی اُن کے پاس  
 بھیجیں۔ جب حضرت علیؓ کو معلوم ہوا کہ لوگ حضرت عثمانؓ کے قتل کا ارادہ رکھتے ہیں تو آپؐ  
 فرمایا ہم تو حضرت عثمانؓ سے مروان کو چاہتے ہیں۔ اور قتل عثمانؓ ہمیں منظور نہیں۔ پھر حضرت  
 حسنؓ و حسینؓ سے آپؐ نے فرمایا کہ تم دونوں اپنی تلواریں لے کر حضرت عثمانؓ کے دروازہ  
 پر کھڑے رہو اور کسی کو اُن تک پہنچنے نہ دو۔ رادھ سے زیر لے اپنے بیٹے کو اور طلحہ سے اپنے  
 بیٹے کو اور بہت سے اصحاب محمدؐ صلعم نے اپنے اپنے فرزندوں کو بھیجا کہ حضرت عثمانؓ پر لوگوں کو  
 داخل ہونے سے منع کریں اور مروان کا ویاں سے نکالنے کا سوال کریں۔ پس جب محمدؓ بن  
 ابی بکرؓ نے یہ واقعہ دیکھا تو جلدی سے آئے اور لوگوں نے حضرت عثمانؓ پر تیر برسائے  
 شروع کیے یہاں تک کہ حضرت حسنؓ و دروازے پر خون میں رنگین ہو گئے۔ اور مروان کو  
 بھی ایک تیر لگا۔ اُس حال میں کہ وہ گھری میں تھا۔ اور محمدؓ طلحہ کے بیٹے سے خون بہنے لگا  
 قبر حضرت علیؓ رحمہ کے غلام کا سر چھوٹ گیا۔ محمدؓ بن ابی بکرؓ کو خوف ہوا کہ مبادا حضرت حسنؓ  
 و حسینؓ رحمہ کی وجہ سے بنو ہاشم غصہ میں آئیں اور ایک نیا فتنہ پیدا ہو۔ سو انہوں نے دو آدمیوں  
 کا ہاتھ پکڑ کر کہا اگر بنو ہاشم آکر حضرت حسنؓ رحمہ کے منہ پر خون بہنا دیکھیں گے تو حضرت عثمانؓ  
 سے لوگوں کو بالکل علحدہ کر دیں گے۔ اُس وقت ہمارا مقصود بالکل باطل ہو جاوے گا۔ ہاں



میرے ساتھ چلو کہ ہم دیوار پر چڑھ کر اُن کے گھر میں کودیں اور بدنوں کسی کے جاننے کے ہم انہیں  
 قتل کر ڈالیں۔ سو محمد اور اُن کے دونوں ہمراہی ایک انصاری مرد کے گھر میں سے کودے اور حضرت  
 عثمانؓ کے پاس آئے۔ یہاں حضرت عثمانؓ نے ان کے ساتھ بیٹھ کر کھانا کھا لیا۔ کیونکہ  
 وہ گھر کی چھت پر موجود تھے اور صرف اُن کی بیوی اُن کے ساتھ تھیں۔ ٹھہرنے اپنے دونوں ہمراہ  
 سے کہا تم یہیں ٹہرے رہو۔ جب تک کہ میں اندر آنے کی تمہیں اجازت دوں۔ کیونکہ اُن کی بیوی  
 موجود ہے۔ جب میں انہیں پکڑوں تم چلے آنا اور اُن پر پل جانا یہاں تک کہ قتل کر ڈالنا۔ یہ کہہ کر  
 محمد اندر آئے اور حضرت عثمانؓ نے ان کی ڈاڑھی مضبوط پکڑ لی۔ حضرت عثمانؓ نے فرماتے کہ خدا کی  
 قسم اگر تیرے باپ (ابوبکرؓ) یہ حال دیکھتے تو یہ تیری گستاخی انہیں بہت بُری لگتی۔ یہ سنتے ہی  
 محمد کا ہاتھ ڈھیل پڑ گیا اور ڈاڑھی چھوڑ دی اتنے میں وہ دونوں کبخت اُن کو حضرت عثمانؓ  
 پر پل پڑے یہاں تک کہ انہیں قتل کر ڈالا۔ اور جس راہ سے آئے تھے اسی راہ سے بھاگ کر  
 نکل گئے۔ ہرچند اُن کی بی بی چلائیں روئیں مگر اُن کا چلنا کسی نے نہ سنا۔ وجہ یہ کہ گھر  
 میں عجیب تلاطم اور شور مچ رہا تھا۔ انجام کار حضرت عثمانؓ کی بی بی کو ٹھٹھے پر چڑھ کے کہنے لگیں کہ  
 امیر المومنین قتل کئے گئے سو لوگوں نے اُن کو ان کو مذبح پایا۔ جب یہ خبر حضرت علیؓ اور طلحہؓ  
 اور زبیرؓ اور سعدؓ اور اہل مدینہ کو پہونچی تو سب کے سب نکل کھڑے ہوئے اور اس قتل کی  
 خبر نے اُن کی عقلیں کھودیں یہاں تک کہ جب عثمانؓ نے ان کے پاس آئے تو انہیں مقتول پایا  
 پھر سب نے مل کر انا لہ وانا الیہ راجعون۔ پڑھا۔ اور حضرت علیؓ نے اپنے دونوں صاحبزادوں



فرمایا۔ امیر المومنین کیوں قتل کئے گئے۔ حالانکہ تم دروازے پر موجود تھے۔ اور اپنا ہاتھ اٹھا کر حسن کے ایک گھونسا مارا اور حسینؑ کی چھاتی پر زور سے تھپڑ مارا اور محمد بن طلحہ اور عبداللہ بن زبیر کو بہت برا بھلا کہا۔ اور وہاں سے نکل کر غصہ میں بھرے ہوئے اپنے مکان پر آئے۔ اور لوگ دوڑے ہوئے حضرت علیؑ کے پاس آکر کہنے لگے ہم آپ سے بیعت کرتے ہیں۔ کیونکہ کوئی امیر ضرور ہونا چاہیے۔ سو اپنا ہاتھ دروازے کیجئے۔ حضرت علیؑ نے فرمایا یہ خلافت کسی کو سوچنا تمہارا اختیار میں نہیں اور تمہارے کہنے سے میں بیعت کر سکتا ہوں۔ یہ تو بدریوں کے اختیار میں ہے۔ اہل بدر جس سے راضی ہوں گے وہی خلیفہ ہوگا۔ اہل بدر میں سے کوئی شخص ایسا باقی نہ رہا کہ وہ حضرت علیؑ کے پاس نہ آیا ہو۔ پھر سب نے مل کر ان سے کہا اب علیؑ ہم کسی اور کو اس خلافت کا تم سے زائد مستحق نہیں جانتے۔ اب اپنا ہاتھ کھویئے کہ ہم بیعت کریں۔ پس سب نے ان سے بیعت کر لی۔ مروان اور اس کا بیٹا وہاں سے بھاگ کر کسی طرف چلے گئے۔ اور حضرت علیؑ رضہ حضرت عثمانؓ کی بی بی کے پاس آکر کہنے لگے تمہیں معلوم ہے عثمانؓ کو کس نے قتل کیا وہ بولیں مجھے معلوم نہیں اتنا جانتی ہوں کہ دو ایسے آدمی جن سے میں واقف نہ تھی عثمانؓ کے پاس آئے اور ان کے ساتھ محمد بن ابی بکر بھی تھے۔ پھر جو کچھ محمدؓ نے اور لوگوں نے ان کے ساتھ کیا تھا ان کی بی بی نے سب کی اطلاع حضرت علیؑ رضہ کو دی۔ حضرت علیؑ رضہ نے محمدؓ کو بلا کر جو ماجرا حضرت عثمانؓ رضہ کی بیوی نے ذکر کیا تھا۔ ان سے پوچھا۔ محمدؓ بولے وہ جھوٹ نہیں بولیں۔ بیشک میں حضرت عثمانؓ کے پاس گیا اور انہیں قتل



کرنا چاہا تھا۔ سو انہوں نے میرے باپ کو مجھے یاد دلایا۔ میں اُسی وقت اُن کے پاس سے گھڑا ہو گیا۔ اور اُن سے توبہ کی۔ خدا کی قسم نہ میں نے انہیں قتل کیا اور نہ پکڑا۔ حضرت عثمان رضی اللہ عنہ کی بیوی نے کہا محمد سچ کہتا ہے۔ مگر وہ اُن دونوں شخصوں کے ہمراہ ضرور آیا تھا۔

ابن عساکر کتنا نہ صفیہ کے غلام وغیرہ سے روایت کرتے ہیں کہ حضرت عثمان رضی اللہ عنہ کو مصریوں میں سے ایک نبلی آنکھ سرخ رنگ والا شخص نے جسے عمار کہا جاتا تھا شہید کیا۔

احمد بن حنبلہ سے روایت کرتے ہیں کہ وہ حضرت عثمان رضی اللہ عنہ کے پاس اُس وقت گئے جب کہ لوگوں نے اُن کا محاصرہ کر لیا تھا۔ اور کہا آپ سب لوگوں کے امام ہیں اور جو مصیبتیں آپ پر

آتتی ہیں انہیں ملاحظہ فرما رہے ہیں۔ میں تین باتیں آپ پر پیش کرتا ہوں۔ اُن میں سے ایک کو اختیار کر لیجئے۔ یا تو آپ یہاں سے نکلے اور اُن سے مقاتلہ کیجئے۔ کیونکہ آپ کے ساتھ بہت سے

آدمی لڑنے کو تیار ہیں۔ اور آپ حق پر اور وہ باطل پر ہیں۔ دوسرے یہ کہ ہم آپ کے لئے

اُن دروازہ کے علاوہ جس پر وہ موجود ہیں ایک اور دروازہ کھولیں۔ آپ اپنی اونٹنی پر چڑھ کر

نکل چلے جائیں۔ کیونکہ جب تک آپ مکہ میں رہیں گے وہ ہرگز آپ کے خون کو مباح نہ جانیں گے۔

تیسری یہ بات کہ آپ اہل شام میں ہجرا دیں کیونکہ وہ شامی ہیں اور اُن میں معاویہ بھی ہے۔

حضرت عثمان نے فرمایا اگر میں یہاں سے نکل کر مقاتلہ کرتا ہوں تو مسلمانوں کے خون کی بھرتی ہوگی

سو میں اُن لوگوں میں سے جو رسول خدا صلی اللہ علیہ وسلم کے پیچھے اُن کی امت میں رہتے ہیں۔ اول

نوریزی کرنے والا ہرگز نہ بنوں گا۔ اور اگر یہاں سے نکل کر مکہ جاتا ہوں تو بھی میں انہیں قتل



کیونکہ میں نے رسول خدا صلعم کو فرماتے سنا ہے کہ قریش میں سے ایک شخص مکہ کے حرم میں ستم کرے گا۔ اُس پر تمام جہاں کے آدمیوں کا نصف عذاب ہوگا۔ سو میں ایسا شخص ہرگز نہ ہوں گا۔ اور اگر شاہیوں میں جا کر ملتا ہوں تو بھی اچھی بات نہیں کیونکہ میں اپنے دارِ ہجرت اور رسول خدا صلعم کے پُر دس سے کبھی جدا نہ ہوں گا۔

ابن عساکر ابی ثور فہمی سے روایت کرتے ہیں کہ انہوں نے کہا میں حضرت عثمان رضی اللہ عنہ کے پاس اُس وقت گیا کہ وہ گہرے سوئے تھے سو انہوں نے فرمایا میں نے اپنے پروردگار کے پاس دس خصلتیں پوشیدہ رکھی ہیں (۱) یہ کہ میں اسلام پیار میں کا چوتھا ہوں (۲) رسول اللہ صلعم نے اپنی بیٹی کا مجھ سے نکاح لیا اور جب وہ فوت ہو گئیں تو دوسری بیٹی مجھے بیاہ دی (۳) میں نے کبھی راگ کی خواہش نہ کی (۴) کبھی بُرائی کی آرزو نہ کی (۵) جب سے اپنے محبوب رسول خدا سے میں نے بیعت کی تو اپنا دامن اٹھا کر اپنی شرمگاہ پر کبھی نہ رکھا (۶) اسلام لانے کے زمانہ سے اس وقت تک کوئی ایسا جمعہ نہ گذرا کہ میں نے اُس میں ایک بردہ آزاد نہ کیا ہو ناں جب میرے پاس نہ ہوا تو اُس کے بعد اُس کے عوض آزاد کیا (۷) میں نے اسلام میں اور نہ جاہلیت میں کبھی زنا کیا (۸) کسی کی کبھی چوری نہ کی نہ اسلام اور نہ جاہلیت میں (۹) میں نے رسول اللہ صلعم کے زمانہ میں قرآن جمع کیا اور دسویں خصلت یہ ہے۔ کہ میں نے حضرت رسول خدا سے دو مرتبہ جنت لی۔ ایک مرتبہ بیرہ پر اور دوسری مرتبہ لشکرِ تبوک کے سامان تیار کرتے پر۔

حضرت عثمانؓ کا قتل سہ ایام تشریق کے اوسط میں ہوا۔ اور بعض کہتے ہیں کہ اٹھارہویں ذی الحجہ



جمعہ کے دن آپ شہید ہوئے۔ اور ہفتہ کی رات مغرب و عشا کے درمیان خشن (مدینہ میں) ایک موضع ہے) بقیع میں مدفون ہوئے۔ اور سب سے پہلے بقیع میں آپ ہی دفن کئے گئے۔ آپ کا من شریف شہادت کے دن پورا بیاسی سال کا تھا اور بعض کے نزدیک اکیاسی سال اور بعض کے نزدیک پوراسی۔ چھیاسی۔ نواسی۔ نوے۔ قتادہ فرماتے ہیں۔ کہ حضرت عثمان رضی اللہ عنہ پر حضرت زبیرؓ نے نماز پڑھی اور قبر میں اتارا۔ کیونکہ انہوں نے نماز اور دفن کی وحیت زبیر کو کی تھی۔

ابن عساکر زید بن حبیب سے روایت کرتے ہیں کہ مجھے اطلاع ہوئی ہے کہ جو سوار حضرت عثمان رضی اللہ عنہ کے قتل کے لئے گئے تھے ان میں سے اکثر دیوانے اور باوے ہو گئے۔

تذیل سے روایت ہے کہ سب سے پہلا فتنہ حضرت عثمانؓ کا شہید ہونا تھا۔ اور سب سے پہلا فتنہ دجال کا نکلنا ہوگا۔ مجھے اُس ذات کی قسم ہے۔ جس کے دست قدرت میں میری جان ہے۔ جس شخص کے دل میں حضرت عثمان رضی اللہ عنہ کے قتل کی محبت رہی کے واسطے کے برابر بھی ہوگی وہ دجال کا تابع ہو کر مرے گا۔ اگر اپنی زندگی میں اُسے پائے گا ورنہ قبر میں دجال پر ایمان لائے گا۔

ابن عباس فرماتے ہیں کہ اگر لوگ حضرت عثمان رضی اللہ عنہ کے خون کا مطالبہ نہ کرتے تو ان پر آسمان سے پتھر برستے۔ حسن رضی اللہ عنہ کہتے ہیں کہ جب حضرت عثمان رضی اللہ عنہ شہید ہوئے تو حضرت علی رضی اللہ عنہ اپنی

زمین پر گئے ہوئے تھے۔ جب انہیں یہ خبر پہنچی تو فرمایا بار خدایا میں نے ان کے قتل سے رہنی

تھا اور نہ اس کے موافق ہوا۔ سمرہ کہتے ہیں کہ اسلام ایک مضبوط قلعہ تھا۔ اور لوگوں نے

حضرت عثمان رضی اللہ عنہ کو قتل کر کے اسلام میں ایک ایسا رخنہ پیدا کر دیا جو قیامت تک کبھی بند نہ ہوگا۔



اور مدینہ والوں میں خلافت تھی سو انہوں نے اسے خود نکال دیا اور اب وہ ان میں کبھی دوبارہ نہ آئے گی۔ محمد بن سیرین کہتے ہیں کہ حضرت عثمان رضی اللہ عنہ کے قتل ہونے کے بعد اہل بقع گھوڑے جہادوں میں اور لشکر میں گم ہو گئے۔ اور اسی طرح ان کے قتل کے بعد چاندوں میں اختلافات واقع ہوا اس سے پہلے کبھی اختلاف ہوا تھا۔ اور یہ سرنجی (شفق) جو آسمان کے کناروں میں دیکھی جاتی ہے۔ حسین کے قتل کے پہلے نہ تھی۔ ان کے قتل کے بعد دیکھی گئی۔ ان تینوں اثروں کو ابن عساکر نے نقل کیا ہے۔ عبد الرزاق محمد بن ہلال سے روایت کرتے ہیں کہ عبد اللہ بن سلام محمد بن ابوبکر اور حضرت عثمان رضی اللہ عنہ کے گھیر ڈالنے والوں کے پاس آکر فرماتے تھے کہ اسے لوگو تم حضرت عثمان رضی اللہ عنہ کو قتل نہ کرنا۔ خدا کی قسم جو شخص تم میں سے اسے قتل کرے گا وہ اللہ کے پاس مجذوم ہو کر جائے گا۔ یعنی وہ ماتمہ نہ رکھتا ہوگا۔ بلاشبہ اللہ تلوار پیٹھ میان میں رہے۔ اور خدا کی قسم اگر تم لوگ اسی قتل کرو گے تو اللہ تعالیٰ اپنی تلوار کو ایسا میان سے کھینچے گا کہ پھر اسے غلاف میں جانا نصیب ہوگا۔ اور یہ بھی یاد رکھو کہ پہلے زمانہ میں جو نبی قتل کیا گیا۔ اس کے فدیہ میں ستر ہزار آدمی قتل کئے گئے۔ اور جب کسی خلیفہ کو لوگوں نے قتل کیا تو اس کے عوض پنتیس ہزار آدمی قتل کئے گئے۔ اس سے پہلے کہ آپس میں جمع ہو جاویں۔

ابن عساکر عبد الرحمن بن مہدی سے روایت کرتے ہیں کہ حضرت عثمان رضی اللہ عنہ میں دو ایسی خصلتیں تھیں جو حضرت ابوبکر رضی اللہ عنہ میں نہ تھیں ایک تو سب لوگوں کو ایک مصحف پر جمع کرنا۔ دوسرے ان کا اپنے نفس پر صبر کرنا یہاں تک کہ شہید ہو گئے۔



ابن سعد موسیٰ بن طلحہ سے روایت کرتے ہیں کہ میں نے حضرت عثمانؓ کو دیکھا کہ آپ جمعہ کے دن دو زرو کپڑے پہنے ہوئے تشریف لائے اور منبر پر بیٹھ گئے۔ موزن تو اذان دیتا تھا اور آپ باتیں کر رہے تھے۔ لوگوں نے اُن کے نرخ کے باب میں اور اُن کے خبروں اور اُن کے بیچوں کے احوال سے سوال کرتے۔

عبداللہ بن اروی کہتے ہیں کہ حضرت عثمانؓ رات کو خود اٹھ کر پانی لاتے اور وضو کرتے۔ لوگوں نے کہا اگر آپ اپنے خادموں کو حکم کریں تو وہ اس محنت کو آپ سے کفایت کریں۔ فرمایا نہیں۔ رات اُن کے لئے اس واسطے ہے کہ اُس میں آرام لیں۔ عمرو بن عثمانؓ بن عفان کہتے ہیں کہ حضرت عثمانؓ کی انگوٹھی کا نقش (المننت بالذی خلق فسوی۔) اُس ذات پر ایمان لایا۔ جس نے پیدا کیا پھر ٹھیک کیا تھا۔

نکاح الوہریرہ سے روایت کرتے ہیں کہ رسول خدا صلعم نے فرمایا ہر نبی کے لئے اُس کی امت میں ایک خاص دوست ہوتا ہے اور میرا دوست عثمانؓ بن عفان ہے۔ ترمذی میں طلحہ سے روایت ہے کہ نبی صلعم نے فرمایا ہر نبی کا ایک رفیق ہوتا ہے اور میرا رفیق جنت میں عثمانؓ ہے۔

ابن عساکر ابن عباس سے روایت کرتے ہیں کہ رسول خدا صلعم نے فرمایا عثمانؓ کی شفاعت کی وجہ سے ایسے ستر ہزار آدمی جن پر دوزخ واجب ہو گئی ہوگی جنت میں بلا حساب داخل ہوں گے۔ امام احمد ام المومنین حضرت عائشہؓ سے روایت کرتے ہیں کہ مجھ سے رسول خدا نے فرمایا میرے واسطے کسی میرے یار کو بلا لو۔ میں نے عرض کیا۔ حضرت ابوبکرؓ کو فرمایا نہیں



پھر میں نے کہا حضرت عمر کو فرمایا نہیں۔ پھر میں نے کہا حضرت علی رضی اللہ عنہ کو فرمایا نہیں۔ میں نے عرض کیا حضرت عثمان رضی اللہ عنہ کو بلاؤں فرمایا ہاں۔ پھر جب حضرت عثمان رضی اللہ عنہ آئے تو آپ ان سے ایک کوٹے میں ہو کر سرگوشی کرنے لگے۔ اور حضرت عثمان رضی اللہ عنہ کا رنگ و گرگوں ہو رہا تھا۔ جب دار کا دن ہوا اور حضرت عثمان رضی اللہ عنہ محصور ہو گئے۔ تو لوگوں نے عرض کیا کیا ہم آپ کی طرف سے نہ لڑیں۔ فرمایا ہرگز نہیں۔ کیونکہ رسول خدا نے مجھ سے ایک عہد لیا ہے اور میں اپنے نفس کو اس پر روکے ہوئے ہوں۔

ترمذی میں انس بن مالک سے روایت ہے کہ رسول خدا صلعم نے فرمایا میری امت پر سب سے زیادہ رحم کر نیوالے ابو بکر ہیں یعنی نرم دل اور اللہ کے کام بجالانے میں سب سے سخت زیادہ عمر ہیں اور سب سے سچے زائد عثمان بن عفان ہیں۔ اور سب سے زائد قضائیں علی ہیں اور حلال و حرام سے سب سے زائد واقف معاویہ بن جہل ہیں۔ اور فرائض کے علم میں سب سے زائد زین بن ثابت۔ اور قرأت میں سب سے زائد عالم ابی ابن کعب ہیں۔ اور ہر امت میں ایک امین ہوا ہے۔ اس امت کے امین ابو عبیدہ بن جراح ہیں۔

ترمذی اور ابن ماجہ اور نسائی میں ابو امامہ بن کبیل سے بن حنیف سے روایت ہے کہ حضرت عثمان بن عفان نے دار کے دن (دار سے مراد وہ گھر ہے جس میں حضرت عثمان رضی اللہ عنہ گھرے ہوئے تھے اور جس میں وہ شہید ہوئے) تابدان میں سے سر نکال کر فرمایا۔ سوائے تین باتوں کے کسی آدمی کا خون حلال نہیں۔ (۱) بیاہ کے بعد کوئی شخص زنا کرے۔



(۲) اسلام کے بعد کوئی کافر ہو جائے۔ (۳) کوئی آدمی کسی کو ناحق مار ڈالے تو ایسا قتل کیا جاسکتا ہے۔ میں قسم کھا کر کہہ سکتا ہوں کہ جاہلیتہ میں نہ اسلام میں میں نے کبھی زنا کیا۔ اور جس روز سے رسول خدا صلی اللہ علیہ وسلم کے ہاتھ پر بیعت کی مرتد نہ ہوا۔ اور نہ میں نے اس جان کو مار ڈالا جس کا قتل اللہ تعالیٰ نے حرام کیا ہے۔ پس اے لوگو کس وجہ سے تم میرے قتل کرنے پر آمادہ ہوئے ہو۔

ترمذی اور نسائی اور دارقطنی میں ثمامہ بن حزن سے روایت ہے کہ میں حضرت عثمان کے گھر میں حاضر ہوا۔ جس وقت وہ ان لوگوں پر جھانکے جنہوں نے ان کے گھر پر گھیرا ڈالا تھا۔ تو حضرت عثمان رضی اللہ عنہ نے ان سے فرمایا میں تم سے بحق خدا و اسلام پوچھتا ہوں کیا تم جانتے ہو کہ رسول اللہ صلی اللہ علیہ وسلم مدینہ میں تشریف لائے۔ اور مدینہ میں بجزیرہ رومہ کے اور کوئی بیٹھے پانی کا کنواں نہ تھا۔ سو آنحضرت نے فرمایا کون شخص ہے کہ بیر رومہ کو خرید کر اپنا ڈول مسلمانوں کے ڈول کے ساتھ ڈالے (یعنی اپنی ملکیت سے نکال کر مسلمانوں پر وقف کر دے) اور یہ خریدنا کوئی دنیاوی عوض سے نہ ہو۔ بلکہ عوض ثواب کے کہ خریدنے والے کو جنت میں ملے گا۔ تو میں نے اس کنوئیں کو اپنے ذاتی مال سے خریدا۔ اور تم آج مجھے اس شیرین پانی پینے سے منع کرتے ہو۔ حتیٰ کہ میں دیر کا شور پانی پیتا ہوں۔ لوگوں نے کہا ہاں ہم اس کو شاہد کرتے ہیں کہ تم نے ایسا ہی کیا۔ پھر حضرت عثمان رضی اللہ عنہ نے فرمایا میں تم سے اللہ اور اسلام کا واسطہ دیکر پوچھتا ہوں کیا تم جانتے ہو کہ مسجد مدینہ نماز پڑھنے والوں پر تنگ تھی۔ رسول اللہ



فرمایا کون شخص ہے کہ آل فلان کی زمین خرید کر کے اسے مسجد میں بڑھا دے۔ اور یہ کسی کی غرض سے ہو۔ بلکہ بدلے میں اس نیکی اور ثواب کے خریدنے والے کو جنت میں ملے گا۔ تو میں نے اس زمین کو اپنے ذاتی مال سے خریدا۔ اور آج تم مجھے اس میں درگاہ پر دھن سے منع کرتے ہو۔ حافرین بولے خداوند اہم اقرار کرتے ہیں کہ حضرت عثمان رضی اللہ عنہ نے سچ کہا۔ پھر حضرت عثمان رضی اللہ عنہ نے فرمایا میں تم سے اللہ اور اسلام کا واسطہ دیکر سوال کرتا ہوں۔ کیا تم جانتے ہو کہ میں نے شکر عشرہ (شکر تبوک) کا سامان درست کیا۔ اپنے ذاتی مال سے۔ حافرین بولے خداوند اہم اقرار کرتے ہیں کہ حضرت عثمان رضی اللہ عنہ نے سچ کہا۔ پھر حضرت عثمان رضی اللہ عنہ نے فرمایا میں تم سے اللہ اور اسلام کا واسطہ دیکر سوال کرتا ہوں۔ کیا تم جانتے ہو کہ رسول اللہ صلی اللہ علیہ وسلم کے ایک پیارے (جس کا نام ثبیر تھا) تشریف رکھتے تھے۔ اور آپ کے ساتھ حضرت ابوبکر و عمر رضی اللہ عنہما بھی تھا۔ پس وہ پیارے خوشی کے مارے ہلنے لگا۔ یہاں تک کہ اس کے کئی پتھر بھی نیچے گر پڑے۔ آنحضرتؐ نے اپنے پاؤں سے پیارے کو ٹھکرا کر فرمایا اسے ثبیر پھیر جا کیونکہ تجھ پر بنی اور صدیقؐ اور دو شہید ہیں۔ سامعین نے کہا خداوند اہم گواہ ہیں کہ حضرت عثمان رضی اللہ عنہ نے سچ کہتے ہیں۔ حضرت عثمان رضی اللہ عنہ نے فرمایا اللہ اکبر انہوں نے گواہی دی کہ نبی کے رب کی قسم میں شہید ہوں۔ یہ کلمہ تین بار فرمایا۔

بخاری میں عثمان بن عبد اللہ بن مویب سے روایت ہے کہ مہر یوں میں سے ایک شخص جو خانہ کعبہ کے حج کا ارادہ رکھتا تھا۔ مکہ میں آیا۔ اور ایک قوم کو بیٹھے ہوئے دیکھا۔ پھر پوچھا



یہ کونسی قوم ہے۔ لوگوں نے کہا اکابر قریش میں سے ہیں۔ پھر لو چھا ان میں شیخ اور  
 بڑا عالم کون ہے۔ لوگوں نے جواب دیا کہ عبداللہ بن عمر۔ پس اس مصری نے کہا اے  
 ابن عمر میں تم سے ایک بات پوچھنے والا ہوں۔ اس کا جواب مجھ دو۔ کیا تم جانتے ہو کہ  
 حضرت عثمان رضی اللہ عنہ کے دن کفار کے مقابلہ سے بھاگے۔ ابن عمر نے کہا ہاں۔ پھر اس شخص  
 نے کہا کیا تم جانتے ہو کہ جنگ بدر میں بھی غائب تھے۔ جواب دیا ہاں۔ پھر اس نے کہا کیا  
 تم جانتے ہو کہ وہ بیعت رضوان سے غائب تھے۔ ابن عمر نے فرمایا ہاں۔ اس شخص نے  
 خوش ہو کر اللہ اکبر کا نعرہ مارا۔ ابن عمر نے فرمایا آئیں تجھ سے حقیقت حال بیان کر لیں  
 لیکن ان کا احد کے ہاں بھاگنا۔ میں گواہی دیتا ہوں کہ خدا تعالیٰ نے اُسے معاف کر دیا۔  
 اور اُن کا بدر میں غیر حاضر ہونے کا باعث یہ ہے کہ اُن کے نکاح میں رقیہ رسول خدا  
 کی صاحبزادی تھیں اور وہ سخت بیمار تھیں۔ رسول خدا صلعم نے فرمایا تم اسے عثمان  
 رقیہ کی تیمارداری کرو۔ اور تمہارے لئے اُس مرد کے برابر ثواب ہے جو بدر میں حاضر  
 ہوا۔ اور اُس کا حصہ بھی تمہیں ملے گا۔ اور اُن کی بیعت رضوان سے غیر شری کی وجہ  
 یہ ہے کہ اگر کوئی شخص عثمان رضی اللہ عنہ سے بڑھ کر کنبہ کے اعتبار سے مکہ میں عزت رکھتا تو آنحضرت  
 حضرت عثمان رضی اللہ عنہ کے عوض اُسے بھیجتے۔ حضرت صلعم نے انہیں مکہ روانہ کیا۔ اور بیعت رضوان  
 حضرت عثمان رضی اللہ عنہ کے چلے جانے کے بعد واقع ہوئی۔ اُس وقت آنحضرت صلعم نے اپنے دائیں  
 ہاتھ کی طرف اشارہ کر کے فرمایا یہ عثمان رضی اللہ عنہ کا ہاتھ ہے۔ پھر اُسے اپنے بائیں ہاتھ پر مارا۔ اور



فرمایا یہ عثمانؓ کے لئے ہے۔ پھر ابن عمرؓ نے فرمایا جان جو ابوں کو اپنے ساتھ لے جا۔

ابو نعیم حلیہ میں سعید بن عمیر سے روایت کرتے ہیں کہ حضرت عثمانؓ نے قتل کے بعد امیر المومنین

علیؓ ابن ابی طالبؓ نے ایک دن خطبہ پڑھا۔ اللہ تعالیٰ کی حمد اور رسولؐ خدا صلعم پر درود

بھیجنے کے بعد فرمایا اے لوگو خبردار ہو حضرت عثمانؓ نے قتل کے دن سے میں بالکل ضعیف

ہو گیا۔ اور اس کلمہ کو تین بار فرما کر ممبر سے اتر آئے۔

ابن سمان قیس بن عباد سے روایت کرتے ہیں کہ میں نے جل کے دن حضرت علیؓ کو یہ فرماتے

سنا اے خداوند میں حضرت عثمانؓ کے خون سے تیری طرف اپنی بریت ظاہر کرتا ہوں جس دن

حضرت عثمانؓ شہید ہوئے میرے ہوش و حواس باختہ تھے۔ اور پھر اہل ان کے قتل کو برا

جانتا تھا۔ اور جب لوگ مجھ سے بیعت کر کے آئے میں نے صاف کہہ دیا کہ واللہ مجھ کو ایسی

قوم کی بیعت لینے سے (جس نے ایسے شخص یعنی حضرت عثمانؓ کو مار ڈالا۔ اور جس کے

حق میں رسول اللہ یوں فرمائیں آگاہ ہو کہ میں ایسے آدمی سے جیا کرتا ہوں جس سے فرشتے

جیا کرتے ہیں) شرم آتی ہے۔ میں اللہ سے شرماتا ہوں کہ لوگ مجھ سے بیعت کریں۔ اور

حضرت عثمانؓ بدون دفن یوں ہی پڑے رہیں۔ سو یہ سن کر وہ قوم واپس چلی گئی۔ پس

جب کہ حضرت دفن ہو چکے اور دوسری بار وہ لوگ آئے اور مجھ سے بیعت کا سوال کرنے لگے

تو میں بولا بار خدا یا میں اس سے ڈرتا ہوں جس کی پیش قدمی حضرت عثمانؓ نے پر کی گئی

پھر ایک بڑی جماعت نے بزور مجھ سے بیعت کی۔ اور امیر المومنین کے لقب سے پکارا۔ اس



لفظ کے سنتے ہی میرا دل دکھ گیا۔ اور حضرت عثمان رضی اللہ عنہ کا واقعہ یاد آیا۔

محمد بن الحنفیہ بن علی بن ابی طالبؓ سے روایت ہے کہ حمل کے دن حضرت علیؓ نے فرمایا۔ جن لوگوں سے حضرت عثمانؓ کو قتل کیا خدا تعالیٰ انہیں نرم زمین پہاڑوں میں جہاں کہیں ہوں لعنت کرے اور اپنی رحمت سے دور۔ اور محمد بن الحنفیہ سے روایت ہے کہ حضرت علیؓ کو خبر ہو چکی کہ حضرت عائشہؓ حضرت عثمانؓ کے قاتلوں کو لعنت کرتی ہیں۔ اُس وقت آپؐ سے بھی دونوں ہاتھ اٹھا کر مونہ کے مقابل کیئے۔ اور فرمایا میں بھی حضرت عثمانؓ کے قاتلوں پر لعنت کرتا ہوں۔ اور دو یا تین دفعہ یوں فرمایا اللہ ان کو لعنت کرے خواہ وہ نرم زمین میں ہوں یا پہاڑوں میں۔ عبداللہ بن حسن بن حسن بن علیؓ کے پاس جب حضرت عثمانؓ کے قتل کا مذکور ہوا۔ تو وہ یہاں تک روئے کہ ڈار بھی آنسوؤں سے بھیک گئی۔

جذب کہتے ہیں کہ میں حذیفہ کے پاس آیا انہوں نے مجھ سے کہا حضرت عثمانؓ کے ساتھ کیا کیا گیا۔ میں نے کہا میں گمان کرتا ہوں کہ لوگ انہیں وہیں قتل کریں گے۔ فرمایا اگر وہ اسے قتل کریں گے تو اس کا کیا بگاڑیں گے۔ وہ تو جنت میں ہو گا اور اُس کے قاتل دوزخ میں۔ ان چاروں اشہدوں کو ابن السمان نے سند صحیح سے روایت کیا ہے

### مناقب حضرت عثمان رضی اللہ تعالیٰ عنہ

حضرت عثمانؓ تھے اہل کرم	صاحبِ علم و جہانگیر کو شہیم
حضرت عثمانؓ کی یہ شان ہے	دختر حضرت ہیں دوان کی حرم



حضرت عثمانؓ مرتے دم تک

حضرت عثمانؓ تھے سب سے خیر

جامع قرآن بھی عثمانؓ تھے

حضرت عثمانؓ رہ کر تھے فدا

حضرت عثمانؓ سے تھے رافعی رسول

حضرت عثمانؓ تھے صابر بہت

حضرت عثمانؓ پہ رحمت تری

دین احمدؑ پہ ہے ثابت قدم

تھے جس سے زیادہ محترم

شرع جنت ملا ان کو بہم

راہ حق میں سیم و زرد ام و دم

اور تھاراضی فدا کے مالکرم

صبر کرتے گر کوئی کرتا ستم

یا خدا ہو دار کا اور وہیم

حضرت عثمانؓ کی برکت سے علم

اسے خدا ہو عیسا پر تیرا رحم

بخاری اور ابوداؤد میں حضرت انسؓ سے روایت ہے کہ نبی علیہ وآلہ واصحابہ و

اور حضرت ابوبکر و عمر اور عثمان رضی اللہ عنہم کوہ افتخار پڑے۔ پس پہاڑ آنحضرت کی تشریف

آوری کی خوشی سے ہلا۔ حضرت علیہ الصلوٰۃ والسلام نے پاؤں کی ٹھوکر مار کر فرمایا۔

احد ہزارہ۔ تجہ یہ نبی اور صدیقؓ اور دو شاہید ہیں۔

عبداللہ بن عمرؓ فرماتے ہیں کہ رسول خدا صلعم نے چاندی کی انگوٹھی بنائی ہوئی

تھی۔ جس پر نقش محمدؐ رسول اللہ تھا۔ وہ آپ کے ہاتھ میں رہتی تھی۔



ان کے بعد پھر حضرت ابوبکرؓ اور حضرت عمرؓ کے ہاتھ میں رہی۔ پھر حضرت عثمانؓ کے ہاتھ آئی یہاں تک کہ ان کے ہاتھ سے چادریں میں گر پڑی۔

نبی صلیم کے بعد بزرگی حضرت ابوبکرؓ کو ثابت ہے۔ پھر حضرت عمرؓ پھر حضرت عثمانؓ اور پھر حضرت علیؓ علیہم الصلوٰۃ والسلام کو ثابت ہے۔

عبداللہ بن عمرؓ فرماتے ہیں کہ ہم رسول خدا صلیم کے زمانہ میں حضرت ابوبکرؓ کے برابر کسی کو نہ سمجھتے تھے۔ پھر حضرت عمرؓ پھر حضرت عثمانؓ کے برابر کسی کو نہ کرتے تھے۔ پھر ہم اصحاب نبی صلیم کو چھوڑ دیتے اور ان میں ایک کو دوسرے پر بزرگی نہ دیتے تھے۔ اسی بخاری اور مسلم اور ابوداؤد نے روایت کیا ہے۔ ابوداؤد میں سالم بن عبداللہ سے روایت ہے کہ عبداللہ بن عمرؓ نے فرمایا کہ رسول خدا صلیم زندہ تھے اور ہم کہا کرتے تھے کہ نبی کریم صلیم کیسے افضل است حضرت ابوبکرؓ ہیں پھر حضرت عمرؓ پھر حضرت عثمانؓ۔

امام احمد عبدخبر سے روایت کرتے ہیں کہ حضرت علیؓ نے فرمایا کیا میں تم کو اپنے نبی صلیم کے بعد بہترین اس امت کے خیرہ دوں وہ حضرت ابوبکرؓ ہیں۔ پھر حضرت ابوبکرؓ کے بعد بہترین اس امت کے حضرت عمرؓ ہیں۔ پھر رکھے گا اللہ بھلائی کو جہاں دوست رکھے۔

بخاری اور ابوداؤد میں محمد بن الحنفیہ حضرت علیؓ بن ابی طالب کے فرزند سے روایت ہے کہ میں نے اپنے باپ سے پوچھا کہ نبی صلیم کے بعد تمام لوگوں میں کون شخص بہتر ہے۔ فرمایا حضرت ابوبکرؓ میں نے کہا پھر کون فرمایا حضرت عمرؓ۔ اس کے بعد مجھ خوف ہوا کہ بہاد آپ حضرت عثمانؓ



کا نام لے دیں۔ میں نے کہا حضرت عمرؓ کے بعد پھر آپؐ ہیں فرمایا نہیں میں تو مسلمانوں میں سے ایک مسلمان آدمی ہوں۔ بطرازی میں عبداللہ بن عمرؓ سے روایت ہے کہ ہم نبی صلعم کے زمانہ میں سب لوگوں میں سے حضرت ابوبکرؓ کو اختیار کرتے تھے پھر حضرت عمرؓ پھر حضرت عثمانؓ کو سو بنی صلعم سے سنتے اور انکار نہ کرتے۔ ترمذی میں ابو عبداللہؒ سے عمرو بن عامرؓ سے روایت ہے کہ رسول خدا صلعم بہترین قوم پر اپنی بات کے ساتھ متوجہ ہوتے تھے۔ (یعنی اس کے ساتھ خوش کلامی سے پیش آتے تھے) تاکہ اس کلام کی وجہ سے ان سے الفت پکڑیں سو مجھ پر اکثر توجہ فرمایا کرتے تھے۔ اس سے میں نے دریافت کیا کہ ساری قوم میں میں ہی بہترین ہوں یا حضرت ابوبکرؓ فرمایا ابوبکرؓ۔ پھر میں نے کہا میں بہترین ہوں یا حضرت عمرؓ فرمایا عمرؓ۔ پھر میں نے کہا اے رسول خدا صلعم میں بہترین ہوں یا حضرت عثمانؓ فرمایا عثمانؓ۔ جب میں نے رسول خدا سے پوچھا تو آپؐ نے میرے سوال کا جواب بدوں رعایت فرمایا میں دوست رکھتا تھا کہ کاش اس کا میں نے آپؐ سے سوال ہی نہ کیا ہوتا۔

### فضائل حضرت امیر المومنین امام المتقین ابو الحسن علی بن ابی طالبؑ

سب تعریف کے لائق وہ پروردگار ہے جو دونوں جہانوں کا پالنے والا ہے۔ وہ تمام مخلوقات پر نہایت مہربان ہے۔ وہی قیامت کے دن کا مالک ہے۔ تمام مخلوقات کی عبادت اسی ایک ذات کو لائق ہے۔ جو سب کی مدد کرتا ہے۔ جس کو وہ چاہتا ہے ہدایت دیتا ہے۔ اور جس کو چاہتا ہے گمراہ کرتا ہے۔ اس کی ذات سب عیب اور احتیاج سے مبرا و منزہ ہے۔



تمام فرشتے اس کی تسبیح اور پاکی بیان کرتے ہیں۔ اس دنیا میں جو جو نعمتیں اللہ تبارک  
 انسانوں کو عطا فرمائی ہیں وہ گنتی سے زیادہ اور بے انت ہیں۔ ان میں سے سب سے بڑی  
 نعمت رضامندی اللہ تعالیٰ کی ہے۔ جس کا دوسرا نام اسلام ہے۔ اسلام ہر عیب اور ہر  
 نقصان سے پاک ہے۔ جو شخص اس کو اختیار کرتا ہے وہ بھی ہر عیب اور ہر نقصان سے  
 پاک ہو جاتا ہے۔ اس اسلام (نعمت عظمیٰ) کی تبلیغ کے لئے بہت پیغمبر خدا تعالیٰ نے  
 مبعوث فرمائے۔ جنہوں نے خدا کے احکاموں (امرو نہی) کی تبلیغ فرمائی۔ اور لوگوں کو  
 مستحق اس نعمت عظمیٰ کا پاکر چاہ فطالت سے نکالا اور عرش ہدایت پر پہنچایا۔ جو  
 ازلی بد بخت اور بد قسمت تھے وہ ہمیشہ پیغمبروں اور احکام الہی کے دشمن بنے رہے  
 ان پیغمبروں اور رسولوں میں سے آخر ختم النبیین حضرت محمد مصطفیٰ صلی اللہ علیہ وآلہ  
 واصحابہ وسلم مبعوث ہوئے جو سب انبیاء علیہ الصلوٰۃ والسلام سے برگزیدہ ہوئے جیسا کہ  
 اللہ تعالیٰ نے فرمایا ہے کہ ہم نے بعض نبیوں کو بعض نبیوں پر فضیلت بخشی ہے اور کسی

شاعر کا ایک مصرع کیا اچھا یاد آیا ہے۔ سبحان اللہ سے

آخر آمد بود فخر الاولین

اس برگزیدہ نبی علیہ الصلوٰۃ والسلام کے تین اصحاب برگزیدہ کا ذکر ہو چکا ہے۔ اب چہارم

خلیفہ امیر المومنین حضرت علی المرتضیٰ کرم اللہ وجہہ کا بیان شروع ہوتا ہے۔

بخاری مسلم بن سعد بن ابی وقاص سے روایت ہے کہ رسول خدا نے حضرت علیؑ سے فرمایا



کہ تم میرے ساتھ مانند موسیٰ کے ساتھ ہارون کے ہو۔ فرق یہ ہے کہ وہ ہارون پیغمبر  
تھے اور تم پیغمبر نہیں ہو۔ یہ حدیث شریف سند کے رو سے بہت ہی غریب ہے۔ مؤلف  
کہتا ہے کہ اس حدیث شریف میں حضرت علی رضی کی بہت بڑی فضیلت ثابت ہوتی ہے۔  
مگر یہ یاد رہے کہ حضرت علی رضی کی اس فضیلت سے اصحاب ثنائہ کا رتبہ حضرت علی رضی کے رتبہ  
سے کم نہ سمجھنا چاہئے۔ کیونکہ عمرہ کی شان میں یہ حدیث شریف آئی ہے۔ اگر میرے بعد  
کوئی پیغمبر موتا تو عمرہ ہوتے۔ اور حضرت ابوبکر صدیق رضی کا رتبہ سب اصحابوں سے  
اس واسطے زیادہ معلوم ہوتا ہے کہ حضرت علیہ السلام نے تمام اصحابوں کی موجودگی  
میں کئی نمازوں میں حضرت ابوبکرؓ کو پیش امام ہونے کا ارشاد فرمایا۔ جیسا کہ پہلے مذکور ہوا  
ہے۔ اور ایک بار حضرت علیہ السلام کی بیماری کے وقت اصحابوں نے حضرت عمرہ کو ایک  
نماز میں پیش امام بنایا تو جب حضرت عمرہ کی آواز حضرت علیہ السلام نے سنی تو اسی وقت  
حضرت ابوبکرؓ کو بنا کر انہیں سے نماز پڑھوائی۔ پس ثابت ہوا کہ سب سے فضیلت میں  
زیادہ حضرت ابوبکر صدیق رضی مان کے بعد حضرت عمر فاروق رضی پھر حضرت عثمان رضی و  
حضرت علی المرتضیٰ رضی ہیں۔ اور اسی پر جمہور علمائے اہل سنت کا اتفاق ہے۔ کہ حضرت  
ابوبکر صدیق رضی سب اصحابوں سے افضل ہیں۔ یہ اس واسطے بیان کیا گیا ہے۔ کہ مسلمان  
لوگ ان کے فضائل میں تذبذب نہ ہوں۔ پس رب ارحم الراحمین سے دعا ہے کہ اپنے  
فضل و کرم سے ہم کو اپنے حبیب پاک سیدنا محمد مصطفیٰ علیہ وآلہ وصحبہ وسلم



کے طفیل ان اصحاب کبار اور مہاجرین و انصار رضی اللہ تعالیٰ عنہم کی محبت عطا فرماؤ۔ آمین  
 جیسا کہ حافظ الحدیث ابوبکر الاثری نے اسناد صحیح کے ساتھ ابو جحیفہ سے روایت کی کہ میں نے  
 حضرت امیر المومنین علی رضی اللہ عنہ سے مسجد کوفہ کے منبر پر یہ سنا کہ آپ فرماتے تھے اس وقت  
 اس پیغمبر صلعم کے بعد سب سے بہتر حضرت ابوبکر رضی اللہ عنہ ہے۔ پھر سب سے بہتر حضرت عمر رضی اللہ عنہ ہے  
 شیخ رحمۃ اللہ علیہ نے لکھا ہے کہ حضرت علی رضی اللہ عنہ سے یہ مضمون اس قدر کثرت طرق اور اسانید  
 کے ساتھ ثابت ہے کہ متواتر کے درجہ پر پہنچ گیا ہے۔

بخاری مسلم میں سہل بن سعد سادی سے روایت ہے کہ رسول خدا صلعم نے غزوہ خیبر کے  
 دن فرمایا میں کل اس جھنڈے کو جو سرداری کی علامت ہے ایک ایسے شخص کو  
 دوں گا جس کے ہاتھوں اللہ تعالیٰ خیبر کو فتح کرے گا۔ وہ خدا اور رسول خدا کو دوست  
 رکھے گا۔ اور خدا اور رسول اس کو دوست رکھیں گے۔ دوسرے دن تمام صحابہ رضی اللہ عنہم  
 علی الصباح رسول خدا کی خدمت میں حاضر ہوئے۔ اور سب اس جھنڈے تلنے کی امید  
 رکھتے تھے۔ رسول خدا صلعم نے فرمایا علی ابن ابی طالب کہاں ہیں۔ صحابہ رضی اللہ عنہم نے کہا  
 اے رسول خدا ان کی آنکھیں دکھتی ہیں۔ فرمایا اُن کو بلاؤ۔ جس وقت حضرت  
 علی رضی اللہ عنہ کو بلا لائے تو رسول خدا نے اپنا لعاب دہن اُن کی دونوں آنکھوں پہ لگایا  
 بخبر لگائے کہ وہ ایسی ہو گئیں جیسے پہلے ان میں درد ہی نہ تھا۔ پھر حضرت علی رضی اللہ عنہ  
 ان کو جھنڈا دیا۔ حضرت علی رضی اللہ عنہ نے فرمایا اے رسول خدا آپ اجازت دیتے ہیں کہ



میں کفار سے اس قدر لڑوں کہ وہ مسلمان ہو جاویں۔ آپ نے فرمایا جب اُن کی زمین میں آترو تو پہلے ان کو اسلام کی دعوت کرو۔ اور جو حقوق الہی اُن پر واجب ہیں انہیں اُن کی خبر دو۔ بخدا ہزار کافروں کے مار ڈالنے سے ایک مومن کا پیدا کرنا بہتر ہے۔ ایک شخص کو ہدایت نصیب ہونا تمہارے لئے سرخ اونٹنوں سے بہتر ہے۔

ترمذی میں عمران بن حصین سے روایت ہے کہ حضرت علیہ السلام نے فرمایا کہ علیؑ مجھ سے ہیں اور میں علیؑ سے ہوں اور ترمذی میں زید بن ارقم سے روایت ہے کہ حضرت نے فرمایا کہ جس کا میں دوست ہوں اس کا علیؑ دوست ہے۔ ترمذی میں حضرت علیؑ سے روایت ہے کہ جب میں نے رسول خداؐ سے کچھ مانگا تو آپ نے مجھے دیا۔ اور جب میں خاموش ہوا تو مجھے بے مانگے دیا۔ اور یہ بھی حضرت علیؑ سے روایت ہے کہ حضرت نے فرمایا کہ میں حکمت کا گھر ہوں اور علیؑ اس کا دروازہ ہے۔

ترمذی میں ام عطیہؓ سے روایت ہے کہ رسول خداؐ نے ایک لشکر میں حضرت علیؑ کو بھیجے کسی طرف بھیجا۔ میں نے رسول خداؐ کو کہتے سنا کہ آپ دونوں ہاتھ اٹھاؤ ہوئے فرما رہے تھے۔ بار خدا یا۔ جب تک مجھے علیؑ نہ کو نہ دکھائے موت نہ دیکھو۔

ترمذی میں حضرت ام سلمہؓ سے روایت ہے کہ بنی صلعم نے فرمایا کہ علیؑ کو منافق دوست نہیں رکھے گا۔ اور مومن اُن سے بغض نہیں رکھے گا۔ امام احمد کی روایت میں یوں آیا ہے۔ آنحضرتؐ نے فرمایا بار خدا یا جو علیؑ کی مدد کرے تو اُس کی مدد کر۔ اور جو اُس سے



رسوا کرنا چاہے تو اُسے ذلیل کر۔ اور جو اُسے دوست رکھے تو اُسے دوست رکھ۔ اور جو اُسے دشمن رکھے تو اُسے دشمن رکھ۔

مسند احمد میں حضرت علی رضی اللہ عنہ سے روایت ہے۔ فرماتے ہیں مجھے نبی صلی اللہ علیہ وسلم نے فرمایا تجھ میں حضرت عیسیٰ کی صفت پائی جاتی ہے کہ اُس سے یہود نے یہاں تک عداوت کی کہ اُس کی ماں کو تہمت زنا کی لگائی۔ اور نصاریٰ نے اُسے یہاں تک دوست رکھا کہ جو مرتبہ اُس کے لائق نہ تھا وہاں تک پہنچایا۔ پھر حضرت علیؑ نے فرمایا میرے باب میں دو قسم کے آدمی ہلاک ہوں گے۔ ایک نجات میں زیادتی کرنے والا اور دوسرا عداوت کرنے والا۔ فہائی حضرت علیؑ سے روایت کرتے ہیں کہ رسول خدا کے پاس میرا وہ رتبہ تھا جو مخلوق میں سے اور کسی کا نہ تھا۔ میں بہت سویرے آپ کے پاس جا کر کہتا السلام علیک یا نبی اللہ جینے اے رسول خدا آپ پر سلام ہو (یہ سلام گھر میں داخل ہونے کے لئے اجازت مانگتی تھی) پس اگر رسول خدا کھنکارتے تو میں اپنے گھر واپس چلا آتا۔ ورنہ آپ کے پاس جاتا۔

تعبید بن مسیب حضرت عمر رضی اللہ عنہ سے روایت کرتے ہیں کہ حضرت عمر رضی اللہ عنہ نے ایک شخص کو دیکھا کہ وہ حضرت علی رضی اللہ عنہ کو بُرائی سے یاد کرتا ہے۔ آپ نے فرمایا تجھے خرابی ہو۔ رسول اللہ صلی اللہ علیہ وسلم کی قبر کی طرف اشارہ کر کے فرمایا تو اس قبر والے کو پہچانتا ہے۔ وہ شخص یہ سن کر خاموش ہو گیا۔ حضرت عمر رضی اللہ عنہ نے فرمایا اس قبر میں محمد بن عبد اللہ بن عبد المطلب ہیں۔ جب تو نے حضرت علی رضی اللہ عنہ کو ستایا تو اس قبر والے کو ستایا۔



امام احمد بن حنبل سے روایت ہے کہ حضرت علیہ السلام نے حضرت علی رضی اللہ عنہ سے فرمایا کہ تم میری بیٹی فاطمہؓ میرے دو بیٹے حسنؓ حسینؓ کے میرے ساتھ جنت کے ایک محل میں ہو گے۔ تم میرے رفیق ہو۔ پھر آپ نے آیت اخوانا علی سرار متقبلین پڑھی۔ امام احمد بن حنبل سے روایت کرتے ہیں کہ ہم خیبر کی جنگ میں حاضر ہوئے۔ تو اول دن حضرت ابو بکرؓ نے جھنڈا لیا۔ مگر اُن کے ہاتھ پر خیبر فتح نہ ہوا۔ پھر دوسری صبح کو حضرت عمرؓ نے لیا اور وہ بھی بے ثمر و مرام واپس آئے اور قلعہ فتح نہ ہوا۔ اور لوگوں کو شدت اور مشقت پہنچی۔ تب رسول خداؐ نے فرمایا میں کل صبح کو یہ جھنڈا ایسے شخص کو دوں گا جسے خدا اور خدا کا رسولؐ دوست رکھتا ہے۔ اور وہ بدوں فتح کئے واپس نہ آئے گا۔ آپ نے یوں فرمایا کہ اے اُس کے ہاتھوں پر فتح دے گا۔ ابن بریدہ کہتے ہیں کہ ہم نے ساری رات خوشی میں گزاری کہ صبح فتح نصیب ہوگی۔ جب رسول خداؐ کی نماز پڑھ چکے تو کھڑے ہو کر جھنڈا مانگا۔ اور لوگ لڑائی کی صفوں میں تھے۔ پھر آنحضرتؐ نے حضرت علیؓ کو بلایا۔ اور اپنے دست مبارک میں جھنڈے کو خوب ہلایا اور فرمایا۔ اس کو حق کے ساتھ کون شخص لیتا ہے۔ کوئی شخص بولا میں لیتا ہوں۔ آپ نے فرمایا پرے رہو۔ پھر کوئی اور آیا۔ اُس کو بھی حضرت نے ویسا ہی فرمایا۔ چنانچہ ایک جماعت کے ساتھ کسی مرتبہ آپ نے ویسا ہی کیا۔ اس کے بعد رسول خداؐ صلعم نے فرمایا اُس ذات کی قسم جس نے محمدؐ کے مونہ کو بزرگی دی ہے۔ میں یہ جھنڈا ایسے شخص کو دوں گا تو لڑائی سے



نہ بھانگے گا۔ اسے علی رضی اللہ عنہ اس چھینٹے کو لو۔ حضرت علی رضی اللہ عنہ نے اسے بھانگے گا۔ اللہ تعالیٰ  
 نے ان کے ہاتھوں پر خیر فتح کر دیا۔ راوی کہتا ہے کہ اہل خیر میں سے ایک شخص مرحب نام  
 یہودی حضرت علی رضی اللہ عنہ کی طرف سے رجز پڑھتا ہوا ظاہر ہوا۔ اور وہ یہ کہتا تھا۔ اہل خیر ہانتے ہیں  
 کہ میں مرحب ہوں۔ ہتیاروں سے مسلح اور لڑائی کے واقعات میں نہایت آزمودہ کار۔ جب  
 شیر لڑائی کی آگ روشن کر لے آتے ہیں تو میں کبھی نیزہ گھاؤ لگاتا ہوں اور کبھی تلوار سے  
 مارتا ہوں۔ حضرت علی رضی اللہ عنہ نے اس کے خواب میں فرمایا۔ میں یہ ہوں کہ میری ماں نے  
 میرا نام حیدر رکھا ہے۔ میں عجمی شیر خونا ک صورت کی مانند ہوں۔ میرے بازو مضبوط  
 اور کلاٹیاں سخت ہیں۔ میں تلوار سے کافروں کے مونہ کاٹنے کے لئے آتا ہوں۔ ان کے مونہ پر  
 تلواریں مارتا ہوں۔ پھر حضرت علی رضی اللہ عنہ نے مرحب کے سر پر ایسی تلوار ماری کہ اس کا سر الگ  
 کر دیا۔ حضرت علی رضی اللہ عنہ فرماتے ہیں کہ میں نے مرحب کے سر کو لا کر رسول خدا کے آگے رکھ دیا  
 آپ اس سے بہت خوش ہوئے اور میرے لئے دعائے خیر فرمائی۔ امام احمد نے فضائل  
 میں یہ بھی ذکر کیا ہے کہ اس دن لوگوں نے آسمان سے تکیہ کی آواز سنی اور کسی کو  
 یہ کہتے سنا کہ ذوالفقار کے سوا کوئی تلوار نہیں۔ اور حضرت علی رضی اللہ عنہ کے برابر کوئی جوان  
 نہیں۔ سو حسان بن ثابت نے رسول خدا سے شعر پڑھنے کی اجازت مانگی۔ آپ نے  
 انہیں پروا لگی دی تو انہوں نے اس وقت فرمایا۔  
 علیؑ نے جو رجب پہنچا دیا تو سر اس کا تیج جدا کر دیا سر کو جدا کر کے لائے علیؑ تو حضرت کے آگے آئے رکھ دیا



حضرت کو بے حد مسرت ہوئی علیؑ کو دعائیں دینے لگا علیؑ موصیٰ بنے اور فرمایا کہ کافر بڑا آج مارا گیا  
 اسی وقت آبی فلک سے ندا یہ جبریلؑ کو سنا کہ سنا نہیں تیج کوئی ناز و اتفاق بہادر نہیں کوئی علیؑ کو  
 امام احمد ابو مریم سے روایت کرتے ہیں کہ حضرت علیؑ نے فرمایا میں اور رسول خدا صلعم پہلے  
 یہاں تک کہ کعبہ میں آئے پھر رسول خدا نے مجھ سے فرمایا کہ بیٹھ جاؤ میں بیٹھ گیا۔ آپ  
 میرے ہنڈھوں پر چڑھ گئے۔ میں آپ کو لے کر کھڑا ہونے لگا۔ مگر اٹھنے کی طاقت نہ تھی  
 آنحضرت صلعم مجھ میں کمزوری کے آثار دیکھ کر نیچے اتر آئے اور بیٹھ کر فرماتے آ میرے کندھوں  
 پر چڑھ۔ میں آپ کے کندھوں پر چڑھ گیا۔ آپ مجھ سے اٹھے۔ اور میں خیال کرتا تھا کہ  
 اگر میں آسمان کے کنارے پہنچنا چاہوں تو اُس تک پہنچ سکتا ہوں۔ غرض کہ میں کعبہ  
 پر چڑھا۔ اور اُس پر پتلی اور تابنے کے بت رکھے تھے میں اُن کو اپنے دائیں بائیں آگے  
 پیچھے سے اکٹھا کرنے لگا۔ جب میں اُن پر قادر ہو گیا تو مجھ سے رسول خدا نے فرمایا نہیں  
 نیچے ڈال دے۔ میں نے انہیں نیچے پھینک دیا۔ وہ شیشے جیسے ٹوٹ گئے۔ پھر میں اتر آیا  
 اور رسول خدا اور میں آگے پیچھے دوڑتے ہوئے چلے آئے۔ اور اس خوف کی وجہ سے  
 کہ بیاد مشرکوں میں سے کوئی ہمیں مل جاوے گھروں میں چھپ گئے۔  
 امام احمد عمرو بن میمون سے روایت کرتے ہیں کہ ابن عباسؓ کے پاس بیٹھا تھا۔ اتنے  
 میں اُن کے پاس ایک قوم آئی جو حضرت علی بن ابی طالبؓ کے باب میں طعن کرتے تھے۔  
 ابن عباسؓ نے اُن پر رد کیا اور فرمایا جب رسول خدا صلعم نے ہجرت کی تو حضرت علیؑ نے  
 نے آپ کے کپڑے پہنے اور آپ کے بچھوئے پر سو رہے۔ اور مشرک رسول خدا صلعم کو



خدا دیتے تھے۔ حضرت ابوبکرؓ اس حال میں آئے کہ حضرت علیؓ سوئے تھے۔ انہوں نے حضرت علیؓ کو رسول خداؐ گمان کر کے ایک پیچ ماری اور کہا اے بنی ابد۔ حضرت علیؓ نے حضرت ابوبکرؓ سے فرمایا رسول خداؐ میریوں کی طرف تشریف لے گئے۔ آپ ان سے جا ملے۔ حضرت ابوبکرؓ چلے یہاں تک کہ رسول خداؐ سے پہاں تمام رات کفار سے حضرت علیؓ پر پتھر کنکر کی بوچھاڑ کھی اور وہ کپڑے میں سرپیٹے ہوئے صبح تک سوئے رہے۔

نام احمد جابر بن عبد اللہ سے روایت کرتے ہیں کہ ہم رسول خداؐ صلی اللہ علیہ وسلم کے ساتھ تھے آپ نے فرمایا کہ جنتیوں میں سے تم پر ایک آدمی طلوع کرتا ہے۔ حضرت علیؓ نے تشریف لائے۔

بابر کہتے ہیں اس کے بعد ہم نے ان کو مبارک باد دی۔

نام احمد سے حضرت علیؓ فرماتے ہیں کہ میں رسول خداؐ صلی اللہ علیہ وسلم کے ساتھ مدینہ کے باہر راہوں میں چلا جاتا تھا۔ ہم ایک باغ پر گزرے۔ میں نے کہا اے رسول خداؐ یہ کیا اچھا باغ ہے۔ فرمایا تمہارے لئے اس جیسا جنت میں ہے۔ حضرت علیؓ فرماتے ہیں کہ ہم اسی طرح سات باغوں پر گزرے۔

پھر آپ نے وہی فرمایا۔ زید بن ارقم کہتے ہیں کہ رسول خداؐ صلی اللہ علیہ وسلم نے سنا فرماتے تھے کہ جو شخص اس سسرخ شاخ کو جسے اللہ نے اپنے ہاتھ سے جنت عدن میں بویا ہے لینا محبوب رکھے اُسے پائے کہ علی بن ابی طالب کی محبت میں قیام کرے۔

کیا اللہ بن عباس کہتے ہیں کہ مجھے رسول خداؐ صلی اللہ علیہ وسلم نے علی بن ابی طالب کے پاس بھیجا اور فرمایا کہ اُس سے جا کر کہو تو دنیا اور آخرت میں سردار ہے۔ جس نے تجھ کو دوست رکھا اس نے



بچے دوست رکھا۔ اور جس نے تجھے دشمن جانا اس نے مجھ سے دشمنی کی۔  
 ترمذی میں حضرت علی رضی اللہ عنہ سے روایت ہے کہ رسول خدا نے فرمایا اے علی رضی اللہ عنہ جو چیز میں اپنے لئے  
 دوست رکھتا ہوں وہی تمہارے لئے پچھتا ہوں۔ اور جو چیز میں اپنے لئے بڑی جانتا ہوں وہی  
 تمہارے لئے بھی ناپ چڑھتا ہوں۔ تم دونوں مسجدوں کے درمیان اتفاق کرو۔  
 امام احمد حضرت علی رضی اللہ عنہ سے روایت کرتے ہیں۔ انہوں نے فرمایا جب بدر کی رات ہوئی تو رسول خدا  
 نے فرمایا ہمارے لئے پانی کون شخص لاتا ہے۔ یہ سن کر لوگ حیران کھڑے رہ گئے۔ میں اٹھا اور  
 مشک بفل میں دبا کر ایک بہت گہری اور تاریک کنوئیں پر آیا۔ پھر اس میں اتر آیا۔ اس وقت  
 اللہ تعالیٰ نے جبریل اور میکائیل علیہما السلام کو حکم فرمایا کہ تم مجھے علم اور ان کے گروہ کی مدد کے  
 لئے آوارہ اور تیار ہو جاؤ۔ سو وہ آسمان سے اترے۔ ان کی ایسی بہنی بہنی آواز تھی کہ جوسننا  
 بتا بے ہوش ہو جاتا تھا۔ پس جب وہ کنوئیں کے مقابل ہوئے تو وہاں ٹہر کر بزرگی اور تعظیم  
 کے لئے بچے سلام کیا۔

عبداللہ بن عمر بن الخطاب رضی اللہ عنہ سے روایت ہے کہ رسول خدا صلعم نے دین مرتبہ فرمایا کہ اے  
 علی رضی اللہ عنہ تم حبش میں میرے ساتھ ہو گے۔ امام احمد ابو طیبان سے روایت کرتے ہیں کہ حضرت عمر  
 کے پاس ایک عورت جس نے زنا کیا تھا لائی گئی۔ آپ نے اسے رجم کرنے کا حکم فرمایا۔ لوگ  
 اسے رجم کرنے کے واسطے لئے جاتے تھے کہ حضرت علی رضی اللہ عنہ انہیں رستہ میں دیکھ کر فرمایا اس  
 عورت کی کیا کہنیت ہے۔ انہوں نے اس کے حال سے آپ کو خبر دی آپ نے اسے چھوڑ دیا۔



پھر حضرت عمرؓ کے پاس آئے انہوں نے فرمایا اے علیؓ تم نے اس عورت کو کیوں  
 پھیر دیا۔ کہا وہ دیوانی تھی۔ اور رسول خدا صلعم فرما گئے ہیں کہ تین شخصوں سے قلم مرفوع  
 ہے۔ (یعنی وہ محل تکلیف نہیں)۔ (۱) سویا ہوا جیتک کہ جاگے۔ (۲) بچہ یہاں تک کہ بالغ  
 ہو جاوے۔ (۳) مجنون حتیٰ کہ ہوش میں آئے۔ حضرت عمرؓ نے فرمایا اگر علیؓ رضہ نہ ہوتے تو  
 عمر لاک ہو لیا تھا۔

امام احمد علی بن ربیعہ سے روایت کرتے ہیں کہ ابن التیاح امیر المومنین حضرت علیؓ رضہ کے پاس آئے کہ  
 کہنے لگا اے امیر المومنین بیت المال سونے چاندی سے بھر گیا ہے۔ حضرت علیؓ رضہ نے (تعجب سے)  
 اے اکبر کا نعرہ مارا۔ پھر ابن التیاح کے ہاتھ پر سہارا لگا کر کھڑے ہوئے اور بیت المال میں تشریف  
 لائے۔ پھر فرمایا کہ وہ شیعوں (دوستوں قبیلہ کے لوگوں) کو میرے پاس لاؤ۔ لوگوں پر  
 ندا کی گئی۔ (جب سب جمع ہو گئے) تو آپؐ نے سارا بیت المال کا مال انہیں دے دیا۔ اور  
 اس وقت وہ فرماتے تھے اے چاندی اسے سونے تم میرے غیر کو فریب دینا۔ میں تمہارے  
 فریب دی میں نہ آؤں گا۔ اور آپؐ نے یہاں تک تقسیم کیا کہ ایک درہم نہ ایک دینار باقی  
 رکھا۔ پھر وہاں پانی چھڑکنے کا حکم فرمایا اور اس جگہ دو رکعت نماز پڑھی تاکہ وہ زمین  
 قیامت کے دن گواہی دے کہ حضرت علیؓ رضہ نے مسلمانوں سے ایک درہم تک نہ روکا۔  
 عبدالعزیز بن زریں کہتے ہیں۔ میں حضرت علیؓ رضہ کے پاس خید الشخی سے کے دن ہاتھ دیا۔ آپؐ نے  
 میری طرف گوشت کا حلیم نزدیک کیا۔ میں نے کہا اے امیر المومنین! عبدالعزیز بن زریں سے



مال متاع آپ کو عنایت فرمایا ہے۔ حضرت علی رضی اللہ عنہ نے فرمایا اسے بازاریں میں لئے رسول خدا  
 سے سنا ہے۔ فرماتے تھے اللہ کے مال میں سے خلیفہ کے لئے دو پیالوں کے سوا کہ ایک توڑ  
 اور اس کا اہل و عیال کھائے اور دوسرا پیالہ ہمانوں کے آگے رکھے۔ اور کچھ حلال نہیں۔  
 سندہ امام احمد میں سوید بن نضہ سے روایت ہے کہ میں حضرت علی کے پاس اس محل یعنی  
 دارالامارۃ میں آیا۔ اس وقت آپ کے پاس ایک جوئی روٹی اور ایک دودھ کا پیالہ رکھا  
 تھا۔ روٹی ایسی خشک تھی کہ کبھی تو اسے آپ ہاتھوں سے توڑتے اور کبھی گھٹنوں پر مار کر  
 توڑتے تھے۔ اُن کی یہ حالت مجھ پر بہت گراں گزری۔ آپ کی ایک لونڈی تھی جس کا فاضلہ  
 نام تھا۔ میں نے اس سے کہا کیا تو اس شیخ پر رحم نہیں کرتی اور ان کے لئے جو چھان کر  
 روٹی نہیں پکاتی۔ کیا تو اُن کی مشقت اور جس چیز سے اُنہیں رنج ہوتا ہے۔ اُن کے چہرے میں  
 نہیں دیکھتی۔ لونڈی نے جواب دیا کہ حضرت علی رضی اللہ عنہ کو اس میں اجر ملتا ہے۔ اور ہم گنہگار  
 ہوتے ہیں۔ کیونکہ اُنہوں نے ہم سے عہد لے لیا ہے کہ اُن کا کھانا چھان کر کبھی نہ پکا دیں۔  
 اتنے میں حضرت علی رضی اللہ عنہ نے میری طرف متوجہ ہو کر فرمایا اب ابن نضہ تو اس لونڈی سے کیا  
 کہہ رہا ہے۔ میں نے اپنی گفتگو کی خبر دے کر عرض کیا کہ اے امیر المومنین اپنے نفس پر  
 رحم فرمائیے۔ اور اسے اتنی مشقت میں نہ ڈالئے۔ آپ نے فرمایا اب سوید تجھے خرابی ہو  
 رسول خدا صلی اللہ علیہ وسلم اور اُن کے اہل نے تین دن تک برابر گہوؤں کی روٹی سے پیٹ نہ بھرا۔  
 یہاں تک کہ اللہ سے ملاقات کی۔ اور کبھی آپ کے واسطے کھانا چین پھٹکر نہ پکایا گیا۔







پاس آکر تین درہم کا اس سے ایک کرتا خرید اس کے کا باپ آیا تو اس نے اس کی خبر دی کہ ایک شخص نے مجھ سے تین درہم کا ایک کرتا خرید لیا ہے اور اس کی ایسی ایسی صورت ہے۔ وہ شخص ایک درہم لے کر حضرت علی رضی اللہ عنہ کے پاس آکر کہنے لگا اے امیر المومنین یہ درہم اس کرتے کی قیمت سے زائد ہے۔ آپ اسے لیجئے۔ کیونکہ میرے لڑکے نے قیمت میں غلطی کی۔ اس کی قیمت تو دو وہی درہم تھی۔ آپ نے فرمایا اے شیخ اس درہم کو تو ہی لے جا۔ کیونکہ اس نے میری خوشی سے بڑے بیع کی ہے۔ اور میں نے اس کی خوشی سے یہ کرتا لیا ہے۔

عمر بن قیس کہتے ہیں۔ حضرت علی کرم اللہ وجہہ پر ایک پوند دارہ بند دیکھ کر لوگوں نے اس باب میں عتاب کیا۔ آپ نے فرمایا اس قلب عاجزی میں رہتا اور اس کے ساتھ مومن اقتدا کرتے ہیں۔ اسے سفیان ثوری نے نقل کیا ہے وہ کہتے ہیں کہ حضرت علی رضی اللہ عنہ کپڑے کو جو انہیوں کی طرف ہوتا ہے۔ یعنی آستینوں کو پھاڑ ڈالا کرتے تھے۔

امام احمد ابو مسر سے روایت کرتے ہیں کہ حضرت علی رضی اللہ عنہ پر ایک کرتا تین درہم کی قیمت کا اس نے دیکھا اور ایک روایت میں ہے کہ انہوں نے کرتا خرید کر پہنا اور پہنچوں اور ٹخنوں سے جو زائد تھا اسے کتر ڈالا اور فرمایا۔ سب تعریف اس خدا کے لئے ہے جس نے ایسا لباس نبیؐ مجھے عطا فرمایا۔ جس سے میں لوگوں میں تجل کرتا اور اپنی شرم گاہ کو ڈھانکتا ہوں۔ لوگوں نے یہ بات سن کر آپ سے پوچھا کیا تم یہ اپنی طرف سے روایت کرتے ہو۔ یا رسول خدا صلعم سے۔ فرمایا۔ میں اپنی طرف سے نہیں کہتا۔ بلکہ رسول خدا صلعم سے سنا ہے۔



علی بن الاقر اپنے باپ سے روایت کرتے ہیں کہ میں نے حضرت علیؓ کو بازار میں تلاوار  
 بیچتے ہوئے دیکھا۔ آپ کہہ رہے تھے اس تلاوار کو کون خریدے گا ہے۔ اُس ذات کی قسم جس نے  
 فاطمہؓ کو اُگایا۔ اور جان کو پیدا کیا۔ میں نے اس تلاوار سے بہت زمانہ تک رسول خداؐ صلعم  
 کے چہرہ مبارک سے رنج و فکر دور کیا ہے۔ اگر میرے پاس ایک ازار کی قیمت ہوتی تو میں اسے  
 بیچتا۔ عمرو بن یحییٰ اپنے باپ سے روایت کرتے ہیں کہ حضرت علیؓ کو وجہہ کے واسطے شہد  
 اور مدغنی کی کئی مشکیں بھیجی گئی تھیں۔ ایک دن کے بعد جو آپ نے دیکھا تو ان میں سے  
 کچھ کم ہو گیا تھا۔ آپ نے دریافت کیا کہ یہ مشک کم کیوں ہوئی۔ گھر والوں نے عرض کی کہ  
 اس میں سے کچھ نے کرام کلثوم (آپ کی صاحبزادی) کو بھیج دیا ہے۔ آپ نے شہد کی قیمت پانچ  
 درہم لگا کر ان کے پاس کسی کو بھیجا۔ اور قیمت لے کر فرمایا کہ یہ تمام مسلمانوں کا حق ہے۔  
 عمرو بن یحییٰ قبر سے روایت کرتے ہیں کہ بیت المال میں شہد کی مشکیں آئیں۔ حضرت  
 حضرت علیؓ کے بڑے صاحبزادے نے فرمایا اسے قبر خا اور بیت المال کی شہد میں سے میرے  
 حصہ کی مقدار میرے پاس لے آ کیونکہ میرے پاس ایک مہان آیا ہے اور اس کے کھانے کو  
 میرے پاس کچھ بھی نہیں ہے۔ جب امیر المومنین شہد تقسیم کریں گے تو میرے حصہ کی  
 مقدار میں سے لے کر بیت المال کا حق ادا کروں گا۔ قبر ان مشکوں میں سے ایک مشک  
 کے پاس آیا۔ اور اس میں سے ایک دھل کی مقدار لے لیا۔ اس کے بعد حضرت علیؓ کرم اللہ  
 بیت المال میں آئے۔ اور اس مشک میں مٹی دیکھ کر فرمایا اے قبر تجھے خرابی ہو۔ یہ کیا ہوا



وہ آپ سے چیلہ اور بہانہ کرنے لگا۔ آپ نے فرمایا خدا کی قسم سچ بات کہو کہ کیا ہے معاملہ؟  
 سچ سچ آپ کو بتا دیا۔ آپ کو سخت غصہ آیا۔ اور فرمایا میرے پاس حسن کو لاؤ جو وہ آئے اور  
 آتے ہی آپ کے قدموں میں گر پڑے اور فرماتے لگے بھئی میرے چچا جعفر کے آپ مجھے کیا  
 کیجے۔ اور حضرت علی رضی اللہ عنہ کا قاعدہ تھا کہ جب جعفر کا واسطہ دیا جاتا تو آپ کا غصہ ٹھنڈا ہو جاتا۔  
 پھر آپ نے فرمایا مسلمانوں کی شہد لینے پر تجھے کس چیز نے برا لکھتہ کیا۔ حالانکہ وہ ابھی تقسیم  
 نہ ہوا تھا۔ حسن نے عرض کیا کیا میرا اس میں کوئی حق نہ تھا۔ فرمایا سب مسلمانوں سے  
 پہلے ہی تو اس سے کیوں نفع حاصل کرنے لگا۔ خدا کی قسم اگر میں رسول خدا صلعم کو تیرے  
 دانتوں کا بوسہ لیتے نہ دیکھتا تو تجھے ضرور دردناک مار مارتا۔ جا کھڑا ہوا اور اس کے موافق  
 شہد خرید کر مشک میں ڈال۔ حسن نے ایسا ہی کیا۔ حضرت علی رضی اللہ عنہ نے اسے مسلمانوں  
 کو بانٹ دیا۔ اور رو کر فرمایا خداوند احسن کو بخش دے۔ کیونکہ وہ اسے نہ جانتا تھا۔ مشک  
 ہم رسول خدا کے ساتھ ہو کر اپنے بھائیوں اپنے بیٹوں۔ اپنے چچاؤں اپنے اہل کو قتل  
 کرتے تھے۔ اور اس سے صرف خدا کی رضامندی چاہتے تھے اور ہم میں ایک مرد ہوتا تھا کہ  
 وہ خدا اور رسول کو اپنی جان پر اختیار کرتا تھا۔ جب خدا تعالیٰ نے ہمارا ایسا پرچار عطا  
 دیکھا تو ہمارے دشمنوں پر ہلاکت اور دولت اتاری۔ اور ہم پر مدد و نصرت۔ یہاں تک کہ مسلمان  
 نے راحت پائی۔ اور اپنے مواقع میں ساکن ہوئے۔ خدا کی قسم اگر ہم بھی وہ کام کرتے جو تم آج  
 کر رہے ہو تو دین کا ستون کبھی قائم نہ ہوتا۔ اور ایمان کی شاخ کبھی سبز نہ ہوتی۔



آپ مجاہدین کہتے ہیں کہ حضرت علیؓ کوئی چیز نہ کھاتے تھے مگر وہ چیز جو آپ کے پاس مدینہ سے آتی  
 تھی۔ ایک دن آپ کے آگے فالودہ رکھا گیا۔ آپ نے نہ کھایا۔ میں نے عرض کیا یہ حرام ہے۔  
 فرمایا حرام تو نہیں مگر میں اپنے نفس کو ایسی چیز کے ساتھ خوگر کرنا مکروہ جانتا ہوں جس کا وہ معتاد  
 نہیں۔ اور رسول خدا صلی اللہ علیہ وسلم نے اسے نہ کھایا ہو۔

ابن النوار نیراز سے روایت ہے کہ حضرت علیؓ کرم اللہ وجہہ نے ایک درہم کی کھجوریں خریدیں اور  
 اپنی چادر میں انہیں اٹھائے ہوئے چلے جاتے تھے۔ ایک شخص نے عرض کیا میں اسے اٹھا کر  
 بیوپاروں۔ فرمایا کچھ ضرور نہیں۔ (ابو العیال) حضرت علیؓ کی ذات مراد ہے) اپنی حاجت کا بوجھ  
 اٹھانے کا زائد مستحق ہے۔ راوی کہتا ہے اُس زمانہ حضرت علیؓ رضی اللہ عنہ تھے۔ آپ سنبلائیہ  
 کپڑے پہنا کرتے تھے۔ اور وہ ایک قسم کے موٹے اور سخت کپڑے تھے۔ جو آپ دو درہم یا تین درہم کو  
 خرید کر کے پہنتے اور فرماتے تھے۔ سب تعریف اُس خدا کو ہے جس نے مجھ کو ایسا کپڑا پہنایا کہ  
 جس سے میں شرم گاہ ڈھانگتا ہوں۔ اور اُس کی مخلوق کے آگے اُس سے زینت کرتا ہوں۔  
 حسن بن موسیٰ المرادی کہتے ہیں کہ میں نے حضرت علیؓ کرم اللہ وجہہ کو اس محل بیٹھنے کو فد کے  
 محل سے نکلتے دیکھا کہ وہ ایک تہ بند ادھی پنڈلیوں تک باندھے ہوئے اور ایک چادر اس کے  
 قریب قریب اوڑھے ہوئے تھے۔ اور آپ کے پاس ایک درہم تھا جسے بازاروں میں لے کر  
 پھرتے چلتے تھے اور فرماتے تھے اے میری قوم اللہ سے ڈرو۔ اور ایک روایت میں ہے کہ انہیں  
 حسن بیع کے ساتھ حکم فرماتے اور کہتے مپان اور تول کو پورا کر دو۔ گوشت بچھا کر نہ رکھو۔ اور



ایک روایت ہے کہ حضرت علیؑ ہم ہوئی چیز کو یا بھلے ہوئے شخص کو راہ پر لگا دیتے تھے۔ اور  
مزدوروں کی بوجھ اٹھانے میں مدد کرتے۔ اور یہ آیت تِلْكَ الدَّارُ الْآخِرَةُ نَجْعَلُهَا لِلَّذِينَ  
لَا يُرِيدُونَ عُلُوًّا فِي الْأَرْضِ وَلَا فَسَادًا يَصْهَرُونَ فرماتے یہ آیت سرورِ دین اور قدرت  
والوں کے حق میں اتری ہے۔

ابوالنوار کہتے ہیں کہ میں حضرت علیؑ کو ایک دزدی کے پاس کھڑا دیکھا۔ آپ نے  
اُسے فرمایا اے دزدی تاگا مضبوط بٹ اور درز باریک کر سوئی قریب قریب نکال کیونکہ میں نے  
رسول خدا کو فرماتے سنا ہے۔ کہ قیامت کے دن خیانت کرنے والا دزدی اُس حال میں لایا جاوے گا  
کہ جو کرتا اور چا اور اُس نے سیٹا ہے اور اُس میں خیانت کی ہے وہ اُس پر پڑا ہوگا۔ پھر تمام مخلوق  
کے سامنے رسوا ہوگا۔ اس کے بعد حضرت علیؑ نے فرمایا اے دزدی بچے ہوئے کپڑوں اور گری  
ہوئی کتروں سے اپنے لئے کچھ مت بچا کیونکہ کپڑے کا مالک اُس کا بہت حق دار ہے۔ اُس شخص  
سے کہ اُسے قیمت سے لیتا ہے جس کے ساتھ دنیا میں مکافات طلب کی جاتی ہے۔ اس امر کو  
احمد بن عبد الرزاق نے روایت کیا ہے۔

ابن ابراہیم کہتے ہیں کہ حضرت علیؑ کے پاس ایک سائل آیا آپ نے کسی صاحبِ زادے کو فرمایا کہ اپنی  
مان کے پاس جا کر کہو کہ وہ درہم جو تمہارے پاس ہے ویدا۔ وہ لڑکا گیا اور اُسی وقت واپس آکر  
کہنے لگا وہ فرماتی ہیں کہ ہم نے اُسے آئے کے لئے اٹھا رکھا ہے۔ فرمایا نہیں جا اور وہ درہم لے  
بھر وہ گیا اور واپس درہم لے کر آیا۔ آپ نے اُس سے وہ درہم لے کر فقیر کو دے دیا اور فرمایا



بندہ کا بھی سچا اعتقاد نہیں ہوتا۔ تاوقتیکہ جو پیر اللہ کے پاس ہے وہ اس چیز سے جو اس کے پاس ہے زیادہ بھروسہ کی ہو۔ راوی کہتا ہے کہ اسی اثنا میں آپ کے پاس ایک شخص کا جو اونٹ بیچتا تھا گنڈ ہوا۔ حضرت علی رضی اللہ عنہ نے سو درہم کو ایک اونٹ اس سے خرید کر دو سو کو بیچ ڈالا اور سو درہم اپنے فرزند کو دے کر فرمایا بویہ اپنی والدہ کے پاس لے جاؤ اور ان سے کہو یہ وہ چیز ہے جس کا وعدہ اپنے رسول خدا کی معرفت ہم دے گئے ہیں۔ چنانچہ آنحضرت اپنے پاک اور بزرگ پرور و گار کی طرف سے ہر دیتے ہیں۔ من جاء بالحسنة فله عشر امثالها ابوار کہہ رہے ہیں کہ حضرت علی رضی اللہ عنہ عید کے دن عید گاہ میں پیدل جاتے تھے اور کسی سواری پر سوار نہ ہوتے تھے۔

امام احمد اپنی سند میں حصین بن منذر بن عارض سے روایت کرتے ہیں کہ حضرت علی رضی اللہ عنہ نے فرمایا اسے حسن کھڑا ہوا اور ولید کو جہار۔ انہوں نے کہا آپ کو اس سے کیا علاقہ ہے۔ حضرت علی رضی اللہ عنہ نے فرمایا بلکہ تم عاجز اور کاہل ہو۔ اسے عبدالعزیز بن جعفر تم اٹھ کر اسے مد لگاؤ۔ وہ اٹھنے اور اس پر مد لگائی۔ حضرت علی رضی اللہ عنہ شہر کرتے چلے جاتے تھے۔ عبدالعزیز بن جعفر حبیب چالیس تک پیونچے تو آپ نے فرمایا بس کرو۔ پھر کہا رسول خدا صلی اللہ علیہ وسلم نے چالیس ہی کوڑے اس کی مد لگائی ہے۔ اسی طرح چالیس ہی درہم حضرت ابوبکر رضی اللہ عنہ نے معین بن مسکینہ سے لیا۔ اور حضرت عمر رضی اللہ عنہ نے ابتدا و خلافت میں تو چالیس کوڑے لگائے۔ مگر پھر انہوں نے پورا انٹی کر دیا۔ اور سب کی سب سنت برحق ہے۔



مسند امام احمد اور نسائی میں ہے کہ حضرت علی المرتضیٰ کریم اللہ وجہہ فرماتے ہیں۔ مجھ سے رسول  
 صلعم نے فرمایا اے علی مد تیرے لئے جنت میں ایک بڑا محل ہے اور تو اس کا مالک ہے۔  
 صحیح بخاری میں ابو حازم سے روایت ہے کہ ایک شخص نے سہل بن سعد سے آکر کہا۔ اس  
 کے امیر کو کیا ہوا ہے کہ وہ منبر پر چڑھ چڑھ کر حضرت علی رضی عنہ و طعن کرتا ہے۔ سہل نے پوچھا  
 وہ کیا کہتا ہے۔ کہا ابو تراب کہتا ہے۔ یہ سن کر سہل غصے سے پھر کہا بخدا یہ اُن کا نام تو نبی صلعم  
 نے رکھا ہے۔ آنحضرت کو اس سے زیادہ اور کوئی نام محبوب نہیں تھا۔ ابو حازم کہتے ہیں  
 کہ میں نے سہل سے اس حدیث کی تفسیر طلب کی اور کہا اے ابو العباس یہ کیونکر ہے  
 جواب دیا۔ ایک دن حضرت علی رضی عنہ حضرت فاطمہ رضی عنہا کے پاس آئے۔ پھر وہاں سے بھاگ کر  
 مسجد میں آکر لیٹ رہے۔ اتنے میں رسول خدا صلعم تشریف لائے اور حضرت فاطمہ رضی عنہا سے فرمایا  
 تمہارے چچا کا بیٹا کہاں ہے۔ حضرت فاطمہ رضی عنہا بولیں کہ مسجد میں ہیں۔ آنحضرت اُن کے  
 پاس آکر کیا دیکھتے ہیں کہ پیٹھ پر سے چادر گری پڑی ہے اور پیٹھ کو مٹی لگی ہوئی ہے۔  
 آنحضرت اُن کی پیٹھ سے مٹی پوچھتے جاتے تھے اور فرماتے جاتے تھے اے ابو تراب اٹھو۔ دو  
 مرتبہ یہ ہی فرمایا۔ حضرت علی رضی عنہ کی دوسری کنیت ابوالریحان ہے۔ چنانچہ کتاب سوار النبوة  
 میں لکھا ہے کہ حضرت علی رضی عنہ دو کنیتوں کے ساتھ مشہور تھے۔ ایک ابو تراب دوسری  
 ابوالریحان۔ ابو تراب کی وجہ ہم اوپر بیان کر چکے ہیں۔ اور ابوالریحان کی وجہ یہ ہے کہ پیغمبر  
 نے اپنے انتقال سے تین روز پہلے حضرت علی رضی عنہ کو مخاطب کر کے فرمایا اے ابوالریحان میں تجھے



اپنے دو ریحان (پھول) یا فرزند کی حفاظت اور پرورش کے باب میں وصیت کرتا ہوں۔ اور اب وہ وقت غمگین آیا ہے کہ تیرے دو رکن شکست ہو جاویں پس مرقی علی کرم اللہ وجہہ نے رسول خدا صلعم کے انتقال کے بعد کہا یہ پہلا میرا رکن شکستہ ہوا۔ اور حضرت فاطمہؓ کے انتقال کے بعد فرمایا یہ دوسرا میرا رکن ٹوٹا اور رسول خدا صلعم کا فرمانا سچ ہوا۔

مکرّمہ ابن عباس سے اور شعبی ابواراکہ سے روایت کرتے ہیں کہ جب امیر المومنین حضرت علیؓ شہر انبار یا کوفہ سے خراج سے جہاد کرنے کے لئے شہر نہروان میں رجوع کرنے لگے تو ان کے ساتھ ابن عوف بن احمدؓ بھی سفر کیا۔ اور یہ شخص تارون میں خوب غور کرتا تھا۔ یعنی علم نجوم میں کامل استعداد رکھتا تھا۔ حضرت علیؓ سے کہنے لگا۔ اے امیر المومنین آپ اس وقت سفر نہ کریں۔ جب تین ساعتیں دن میں باقی رہیں تب تشریف لے چلیں۔ حضرت علیؓ نے فرمایا کیوں۔ کہا اگر آپ اس ساعت میں سفر کریں گے تو آپ کو اور آپ کے ساتھیوں کو بلا اور سختی پہنچے گی۔ اور اگر تیسری ساعت میں سفر کریں گے تو فتحیاب ہوں گے۔ حضرت علیؓ نے فرمایا۔ اللہ کے سوا کوئی معبود نہیں اور اللہ ہی پر مسلمانوں کو بھروسہ کرنا چاہئے حق سبحانہ و تعالیٰ نے اپنے نبی صلعم کو فرمایا کہ اے محمدؐ ان سے کہہ دو میں اپنی جان کے نفع اور نقصان کا اختیار نہیں رکھتا۔ مگر جو خدا چاہے اور اگر میں غیب کی بات جانتا تو بہت سے بھلائیاں جمع کر لیتا اور مجھے کبھی برائی نہ پہنچتی اور میں نے خود رسول خدا صلعم سے سنا فرماتے تھے۔ جو منہم یا کاہن کی تعہدین کرے تو جو محمدؐ پر آتا را گیا ہے اُس نے اُسے



جھٹلایا۔ اور ایک روایت میں ہے کہ وہ کافر ہو گیا۔ نیز رسول خدا کو میں نے یہ فرمایا ہے کہ میں اپنی امت پر دو چیز سے خوف کرتا ہوں۔ ایک نجوم کی تصدیق اور دوسرے قید کی تکذیب سے۔ پھر فرمایا کہ محمد صلعم کے لئے اور نہ ان کے پیچھے خلفاء کے لئے کوئی بخوی تھا۔ پھر اس بخوی سے فرمایا کیا تو جانتا ہے کہ میرے اس گھوڑے کے پیٹ میں کیا ہے؟ اس نے کہا اگر میں حساب لگاؤں تو معلوم کر لوں۔ فرمایا جس شخص نے میرے اس قول کو سچا جانا اس نے قرآن کو جھٹلایا۔ حق تعالیٰ تو یوں فرماتا ہے کہ الہی کے پاس قیامت کا علم ہے۔ اور وہی بیٹھ برساتا ہے۔ اور جو ماووں کے رحم میں ہے اسے وہی جانتا ہے۔ جس چیز کے علم کا تو نے دعویٰ کیا ہے۔ اس کا دعویٰ کبھی محمد صلعم نے بھی نہیں کیا۔ جو شخص میرے قول کی تصدیق کرے گا گویا اس نے خدا کے سوا اور شریک ٹھہرایا۔ اسے اور تیری فال کے سوا کوئی اور فال نہیں اور تیرے پاس بھلائی ہے۔ اور تیرے سوا اور کوئی معبود نہیں۔ پھر فرمایا اسے ابن احرار ہم تیری تکذیب کرتے اور تیری مخالفت کر کے جس ساعت میں تو نے منع کیا ہے۔ اسی میں ہم سفر کرتے ہیں۔ پھر لوگوں پر متوجہ ہو کر فرمایا اے لوگو! نجوم کے سیکھنے سے بچو یا ان قدر جس سے دیا اور جنگل کی راہ معلوم کر سکو۔ کچھ مضائقہ نہیں۔ بخومی کا مال کھڑے ہو اور کافر کا ٹھکانہ دوزخ ہے۔ اسے ابن احرار اس کے بعد اگر مجھے خبر ہوئی کہ تو نجوم میں غور و فکر کرتا اور اس پر عمل درآمد کرتا ہے تو تجھے مفتی جیسے ضرور دیکھا دیتا گا۔ اور جب تک میں زندہ ہوں اور باقی رہیں گے۔ ہمیشہ قید میں رکھوں گا۔ اور جب تک میں زندہ رہوں گا۔ یاد دہانی



حکومت رہے گی تو تجھ پر اپنے چیلے اور صلے حرام رکھوں گا۔ اس کے بعد حضرت علی رضی اللہ عنہ اسی عت  
 میں جس میں اُس نے چیلے سے منع کیا تھا نخل کھڑے ہوئے۔ اور فارسیوں اور اُن کے یاروں  
 پر فتجیابی ہوئی۔ پھر حضرت علی رضی اللہ عنہ فرمایا ہم نے کسری قیصر و تیج و حمیر کے شہر اور اُن کے علاوہ  
 اور بہت سے ملک بدوں قول منجم کے فتح کئے۔ اسے لوگوں نے پیر توکل کرو۔ اور اسی سے ڈرو۔ اور  
 اسی پر بھروسہ کرو۔ اگر ہم اُس ساعت میں جس کی طرف نجومی نے اشارہ کیا تھا نکلتے تو لوگ  
 کہنے لگتے ہمیں نجومی کے قول سے فتح ہوئی۔ اند پر بھروسہ کرو اور جانو کہ یہ تارے آسمان کے چراغ  
 ہیں جو آسمان کی زینت اور شیطانوں کی رجم کے لئے بنائے گئے ہیں۔ اور اُن کے سبب سے دنیا  
 اور جنگل کے اندھیرے میں لوگ رستہ پاتے ہیں اور نجومی اینٹیمروں کے مخالف ہوتے ہیں۔  
 جو کچھ خدا تعالیٰ کے پاس سے وہ لاتے ہیں یہ اُس کی تکذیب کرتے ہیں۔ اور قرآن و شرع  
 کی طرف رجوع نہیں کرتے ہیں۔ بظاہر اسلام کا اظہار کرتے اور دہرودہ پیغمبروں سے تمسخر اور  
 ٹھٹھا کرتے ہیں۔ انہیں لوگوں کے حق میں اللہ تعالیٰ نے فرمایا ہے کہ اُن میں سے اکثر اللہ پر  
 ایمان نہیں لاتے۔ مگر شرک پر مٹے مرتے ہیں۔ اور ایک روایت میں ہے کہ ابن امیر نے حضرت  
 علی رضی اللہ عنہ سے کہا اے امیر المومنین اس ساعت میں سفر کیجئے۔ فرمایا کیوں کہا اس وقت قمر برج  
 عقرب میں ہے۔ فرمایا ہمارا قمر یا اُن کا۔ اور یہ بہت عمدہ جواب ہے۔  
 امام احمد شریح بن عبید سے روایت کرتے ہیں کہ حضرت علی رضی اللہ عنہ کے پاس حبیب وہ عراق میں تھے  
 شایہوں کا ذکر ہوا۔ اُن سے کہا گیا کیا ہم اُن پر لعنت نہ کریں۔ فرمایا نہیں۔ میں نے رسول خدا



کو فرماتے سنا ہے کہ ابدال شام میں ہیں۔ اور وہ چالیس شخص ہیں۔ جب اُن کا ایک آدمی  
مر جاتا ہے تو اس کی جگہ ایک اور شخص معین ہوتا ہے۔ اُن کے طفیل سے مینہ برستا ہے۔ اور  
دشمنوں پر مدد و نصرت کی جاتی ہے۔ اور انہیں کی وجہ سے اہل شام سے عذاب و فزع کیا  
جاتا ہے۔

تسند بن زرارہ میں ابو قتادہ سے روایت ہے۔ کہ ہم ساٹھ ستر آدمی اہل نزدان کی لڑائی میں  
امیر المومنین حضرت علی رضی اللہ عنہ کے ساتھ تھے۔ اور میں پیادوں کا سردار تھا۔ حضرت علی رضی اللہ عنہ نے خوارج  
کو قتل کیا۔ اتفاق سے میں خارجیوں کے کئی مقتولوں پر کھڑا ہوا تو حضرت علی رضی اللہ عنہ نے فرمایا  
ان لوگوں کو پاٹو۔ ہم نے اُنہیں اونڈھا ڈال دیا۔ ان میں سے ایک کالا آدمی تھا۔ جس کے  
ایک مونڈھے پر چھاتی کی ٹنڈی جیسی ایک گوشت کی بوٹی تھی اُسے دیکھ کر حضرت علی رضی اللہ عنہ نے  
فرمایا۔ اسدا کبر خدا کی قسم میں کبھی جھوٹ نہیں بولا اور نہ مجھے کسی نے جھٹلایا۔ میں ایک دن  
رسول خدا صلی اللہ علیہ وسلم کے ساتھ تھا۔ اور آپ صلی اللہ علیہ وسلم کی غنیمتیں تقسیم کر رہے تھے۔ یہ کالا آدمی جو مرا پڑا  
ہے اُسے اُسے چڑھا کر دے۔ خدا کی قسم آج آپ صلی اللہ علیہ وسلم انصاف نہیں کیا۔ رسول خدا  
نے فرمایا تیری ماتھے رو دے۔ اگر میں انصاف نہ کروں گا تو اور کون کرے گا۔ ابن الخطاب نے  
فرمایا آپ مجھ چھوڑ دیجئے کہ اس منافق کی گردن ماروں۔ رسول خدا صلی اللہ علیہ وسلم نے فرمایا جانے دو  
اُس کا قاتل ایک محض شخص ہے۔ بوجہ قتل کرے گا۔ اور یہ ایک گروہ کے ساتھ ہوگا  
گروہ کی پہچان یہ ہے کہ ان میں ایک کالا مرد ہوگا۔ اس کے ایک بازو پر عورت کی چھاتی



جیسا گوشت لوٹھرا ہو گا جو ہر وقت جنبش کیا کریگا۔ وہ آدمیوں کے بہتر فرقہ پر خروج کریں گے (یعنی حضرت علی المرتضیٰؑ سے باغی ہوں گے) ابو سعید کہتے ہیں میں اس بات کی گواہی دیتا ہوں کہ یہ حدیث میں نے رسول خدا سے سنی ہے۔ اور اس کی بھی گواہی دیتا ہوں کہ حضرت علی ابن ابی طالبؑ نے اُن سے جہاد کیا۔ اور میں اُن کے ساتھ تھا۔ حضرت علیؑ نے اُس مرد کی تلاش کرنے کا حکم دیا۔ وہ لایا گیا حتیٰ کہ جو اس کی صفت رسول خداؐ نے بیان فرمائی تھی وہ میں نے اس میں دیکھی۔

حضرت علیؑ فرماتے ہیں کہ رسول خدا صلعم پیر کے روز بیعت ہوئے اور میں منگل کے دن اسلام لایا۔ اسلام لانے کے وقت میری عمر دس برس کی تھی۔ حسن بن زید بن حسن کہتے ہیں کہ حضرت علیؑ نے کبھی بتوں کی پرستش نہ کی۔ کیونکہ لڑکپن میں اسلام لائے۔ ابن سعد کہتے ہیں کہ جب رسول خداؐ مدینہ میں ہجرت کی تو حضرت علیؑ کو حکم فرمایا کہ آپ کے پیچھے چند روز مکہ میں مقیم رہیں یہاں تک کہ جب آپ کی طرف سے امانتیں اور ودائع اور وصیتیں جو رسول خداؐ کے پاس تھیں ادا کریں تو پھر اپنے لوگوں میں آملیں۔ حضرت علیؑ نے ایسا ہی کیا۔ اور وہ رسول خداؐ کے ساتھ بدر اور احد اور کل مشاہد میں حاضر ہوئے مگر تبوک میں اس وجہ سے غیر حاضر رہے کہ نبی صلعم نے مدینہ میں اپنے پیچھے چھوڑا تھا۔ اور اُن کے لئے تمام مشاہد میں آثار جمیلہ تھے۔ اور نبی کریم صلعم نے انہیں بہت جگہ نشان دیا۔

ابو ہریرہ کہتے ہیں کہ حضرت عمر بن الخطاب فرمایا کرتے تھے کہ حضرت علیؑ ہم سب میں بڑھیا فاضل



میں۔ اور یہی ابن مسعود فرماتے تھے۔  
 ابن عباس فرماتے ہیں کہ جب میں کوئی ثقہ حضرت علی رضی اللہ عنہ سے حدیث کرتا تو ہم اس سے تجاوز  
 نہ کرتے تھے۔ سعید بن المسیب سے روایت ہے کہ حضرت عمر بن الخطاب اس مشکل قضیہ میں  
 جس میں ابو الحسن (حضرت علی رضی اللہ عنہ) کی رائے نہ ہوتی اللہ سے پناہ مانگتے تھے۔ سعید بن المسیب  
 کہتے ہیں کہ حضرت علی کے سوا صحابہ میں اور کوئی ایسا نہ تھا جو سلوئی (پوچھنے سے پوچھو) کہتا ہو۔  
 ابن عساکر ابن مسعود سے روایت کرتے ہیں کہ سارے مدینہ والوں میں سے علم و فہم میں  
 دانا تر اور قاضی زیادہ حضرت علی بن ابی طالب تھے۔ حضرت عائشہ کے پاس جب حضرت علی  
 رضی اللہ تعالیٰ عنہ کا ذکر ہوا تو فرمایا کہ وہ سنت کو خوب جانتے ہیں۔ ان لوگوں سے جو  
 اب باقی ہیں۔ مسروق کہتے ہیں رسول خدا صلعم کے تمام صحابیوں کا علم حضرت عمر و علی  
 و عبد اللہ کی طرف منتہی ہے۔ عبد اللہ بن عیاض بن ابی ربیعہ کہتے ہیں کہ حضرت علی رضی  
 اللہ عنہ وہ خصلتیں تھیں جو تم پر ہیں۔ علم میں مضبوطی اور اتقان۔ ساری کتب میں فضیلت۔  
 اسلام میں قدامت۔ رسول خدا کی دامادی۔ سنت میں قدامت۔ اور لڑائی میں دلیری۔  
 مال میں سخاوت حاصل تھی۔

ابن سعد کہتے ہیں کہ حضرت علی رضی اللہ عنہ فرمایا بخدا جو ایت قرآن مجید میں اتری ہے میں اسے جانتا ہوں  
 کہ کس باب میں اور کہاں اور کس شخص پر اتری۔ اور مجھ سے کتاب اللہ کی تفسیر پوچھو کیونکہ کوئی  
 آیت ایسی نہیں جسے میں نہ پہچانتا ہوں خواہ وہ دن میں اتری ہو یا رات میں۔ نرم زمین میں یا پہاڑ میں



ابن عباس سے روایت ہے کہ جس قدر حضرت علیؓ کے حق میں کتاب اللہ اُتری ہے اتنی کسی کے باب میں نہیں اُتری۔ ابن عباس کہتے ہیں کہ حضرت علیؓ کے باب میں تین سو آیتیں اُتری ہیں۔ ہزار محد سے روایت کرتے ہیں کہ رسول خداؐ نے حضرت علیؓ رضی اللہ عنہ سے فرمایا کہ میرے اور میرے سوا کسی کو حلال نہیں کہ اس مسجد میں جہنمی ہو۔ طبرانی اور حاکم ام سلمہ سے روایت کرتے ہیں کہ جب رسول خداؐ کسی پر غصہ ہوتے تو حضرت علیؓ رضی اللہ عنہ کے سوا کسی کو یہ جروت نہ ہوتی کہ آپ سے کلام کرے۔

طبرانی اوسط میں ابن عباس سے روایت کرتے ہیں کہ حضرت علیؓ رضی اللہ عنہ میں اٹھارہ ایسی خصلتیں تھیں جو اس امت میں اور کسی کے لئے نہ تھیں۔ ابو یعلیٰ ابو ہریرہ سے روایت کرتے ہیں کہ حضرت عمرؓ نے فرمایا حضرت علیؓ کو تین ایسی خصلتیں دی گئی ہیں کہ ان میں سے میرے لئے ایک خصلت کا بھی ہونا سرخ اونٹوں کے دئے جانے سے بہت محبوب ہے۔ لوگوں نے پوچھا وہ کیا خصلتیں ہیں فرمایا (۱) رسول خداؐ کا اپنی بیٹی فاطمہؓ کا ان سے نکاح کرنا۔ (۲) اور مسجد میں انہیں بسانا۔ وہاں ان کے لئے وہ چیز حلال تھی جو کسی کے لئے حلال نہیں۔ (۳) خیر کے دن انہیں جہنم دینا۔

طبرانی اوسط میں ام سلمہ سے روایت کرتے ہیں کہ رسول خداؐ صلعم فرماتے تھے۔ علیؓ قرآن کے ساتھ ہے اور قرآن علیؓ کے ہمراہ یہ دونوں آپس میں ایک دوسرے سے جدا نہ ہوں گے۔ یہاں تک کہ میرے پاس خوض کو تر پراویں۔

جب شہداء میں حضرت علیؓ رضی اللہ عنہ اور معاویہؓ میں سخت لڑائی ہوئی اور مقتولوں کی تعداد تیرہ ہزار تک پہنچی۔ پھر خوارج میں سے تین آدمی عبدالرحمن بن ملجم مرادی اور برک بن عبد اللہ اور



عمر بن بکر مکہ میں جمع ہو کر باہم عہد و پیمان کیا۔ اور علی بن ابی طالب اور معاویہ بن ابی سفیان اور عمرو بن العاص کے قتل کے لئے بیڑا اٹھایا کہ انہیں قتل کرنا چاہئے تاکہ لوگ ان سے راحت پائیں۔ ابن بلعم بولایں علی رضی اللہ عنہ سے سمجھ لوں گا۔ اور برک بولایں معاویہ کو کافی ہوں۔ ابن بکر نے کہا میں عمرو بن عاص کو لے ڈالوں گا۔ رمضان کی سترہویں شب میں یہ عہد قائم ہو کر ان میں سے ہر ایک شخص اس شہر کی طرف چل نکلا۔ جس میں اس کا صاحب تھا۔ ابن بلعم تو کوفہ میں آیا اور اپنے اصحاب خواجہ سے ملا۔ رمضان کی سترہ تاریخ شب جمعہ منگھ میں ان خارجیوں سے ہوا امر میں مشورہ کیا۔ اسی رات کو صبح کے وقت حضرت علی رضی اللہ عنہ جاگے اور اپنے بڑے صاحبزادے حسن سے فرمایا۔ میں نے آج کی رات رسول خدا کو خواب میں دیکھا ہے۔ میں نے کہا اسے رسول خدا میں آپ کی امت سے سخت جھگڑے اور کجی میں پہنچا۔ فرمایا ان پر اللہ سے بددعا کر میں نے کہا خداوند جو لوگ ان سے بہتر ہیں انہیں میرے لئے بدل دے۔ اور ان کے لیے مجھ سے بدتر جو لوگ ہیں انہیں بدل دے۔ اتنے میں ابن النباح موزوں نے آکر کہا نماز طیار سے پس حضرت علی رضی اللہ عنہ دروازہ سے نکلے۔ اور الصلوۃ الصلوۃ کی ندا کرتے تھے۔ ابن بلعم نے آپ کے پاس آکر تلوار ماری۔ پیشانی سے سر کے گیسو تک پہنچی اور دماغ تک چلی گئی۔ لوگ اس پر ہر طرف سے دوڑ پڑے اور پکڑ کر مشکیں یا نذہیں۔ حضرت علی رضی اللہ عنہ جمعہ اور ہفتہ تک زندہ رہے اور اتوار کی رات کو انتقال فرمایا۔ حضرت حسن و حسینؑ اور عبد اللہ بن جعفر نے آپ کو غسل دیا اور حضرت حسنؑ نے نماز پڑھ کر دارالامارہ کوفہ میں رات کو دفن کر دیا۔ پھر ابن بلعم کے ہاتھ



پاؤں کاٹ کر ایک بڑی ٹوکری میں بکھدیا اور آگ سے جلا کر خاک تتر کر دیا۔ حضرت علی رضی اللہ عنہ کی عمر قتل کے نزدیک تھی۔ حضرت علی رضی اللہ عنہ کو کوفہ سے لاکر نجف میں دفن کیا۔

فضالہ بن ابی فضالہ انصاری سے روایت ہے۔ اور ابو فضالہ بدریوں میں سے ہے کہ میں اپنے باپ کے ہمراہ حضرت علی رضی اللہ عنہ ابی طالب کی اُس مرض میں جو شہادت سے پہلے انہیں لاحق تھی۔ عیادت کے واسطے گیا۔ میرے باپ نے اُن سے عرض کیا اس جگہ جنگلی ٹیل آپ کو کس چیز نے ٹھیرا رکھا ہے۔ اگر آپ کو موت کے آثار پہنچیں گے تو مدینہ میں اٹھالے جائیں گے۔ آپ کے پاس آپ کے پاس ہونے چاہئیں۔ اور وہ آپ پر نماز و درود پڑھیں۔ حضرت علی رضی اللہ عنہ نے فرمایا کہ رسول خدا نے مجھ سے اس پر عہد لیا ہے کہ تا وقتیکہ یہ ڈاڑھی اس سر کے خون سے رنگین نہ ہوگی۔ مجھ کو موت نہ آئے گی۔ ابو فضالہ بھی حضرت علی رضی اللہ عنہ کے ساتھ شہید ہوئے۔

ابو الفرج بن جوزی ابی الطیف عامر بن داثلم بن الاسقع سے روایت کرتے ہیں کہ حضرت امیر المومنین نے لوگوں کو بیعت کے لئے بلایا پس آپ کے پاس عبدالرحمن بن لمح مراد کا رہنے والا آیا آپ نے درود نفع پھر پھر دیا۔ پھر وہ آپ کے پاس آیا آپ نے فرمایا اس امت کے بد بخت آدمی کو کس نے روک رکھا ہے۔ ضرور اس ڈاڑھی کو اس سر کے خون سے یہ شخص رنگین کرے گا۔

حجاج ایک شخص سے روایت کرتے ہیں کہ میں نے حضرت علی رضی اللہ عنہ کو فرماتے سنا سب تعریف اس خدا کو ہے جس نے ہمارے دشمن کو اس لائق کیا کہ وہ ہم سے اُس قضیہ کو بوجھتا ہے جو امر بین میں سے اس پر اترا مجھے معاویہ نے لکھا ہے اور وہ ایک ایسے خنثے کا جو مستثنیٰ ہے حال



دریافت کرتا ہے۔ میں نے اُسے لکھ بھیجا کہ وہ اپنے پیشاب گاہ کی طرف سے اُس کا وارث ہوگا  
یعنی اگر اُس کی پیشاب گاہ مردوں کی مانند ہے تو مرد کی میراث لے گا ورنہ عورت جیسی۔  
ابن عساکر حسن سے روایت کرتے ہیں کہ جب حضرت علی رضی اللہ عنہ بن تشریف لائے تو ابن کوا اور  
قیس بن عبادہ نے آپ کے پاس کھڑے ہو کر فرمایا آپ ہمیں اس راہ سے جس پر چلتے ہو یعنی  
خلافت کی خبر کیوں نہیں دیتے۔ آپ ایسی امت پر والی ہیں کہ اُن میں ایک دوسرے کو آزار  
دیدیتا ہے۔ آیا رسول خدا صلعم کا کوئی ذمہ ہے۔ کہ آپ سے امر خلافت میں کیا ہے۔ آپ ہم سے  
بیان کیجئے۔ کیونکہ تم نے جو کچھ سنا ہے اُس پر معتد علیہ اور امانت دار ہو۔ حضرت علی رضی اللہ عنہ نے  
فرمایا اگر میرے پاس اس باب میں کوئی عہد ہوتا تو خدا کی قسم میں اُن لوگوں کا ہوں  
جنہوں نے حضرت کی تصدیق کی ہے تو اب بھی اُن لوگوں کا نہ ہوں گا جو حضرت پر  
جھوٹ بولیں۔ اگر میرے پاس رسول خدا صلعم اس خلافت میں کوئی عہد ہوتا تو میں بنی تیم  
بن مرہ کے قبیلہ اور حضرت عمر بن الخطاب کو بھی چھوڑتا کہ آنحضرت کے منبر پر کھڑے ہو کر  
خطبہ پڑھیں میں ان دونوں سے بنفس نفیس لڑتا۔ ہاں رسول خدا نہ تو ناگہاں قتل کئے گئے  
اور نہ یکایک انہیں موت آئی۔ جس مرض میں آپ نے وفات پائی تو چند رات دن بستر  
علالت پر پڑے رہے۔ مومن آپ کے پاس آتا اور نماز کی اطلاع دیتا۔ آپ حضرت ابو بکر رضی  
اللہ عنہ کو نماز پڑھانے کا حکم فرماتے اور میرا مرتبہ آپ پر پوشیدہ نہ تھا ہر چند کہ حضرت کی بیبیوں  
میں سے ایک بی بی عائشہ رضی اللہ عنہا نے حضرت ابو بکر رضی اللہ عنہ سے امانت پھرنی چاہی مگر رسول خدا نے انکا



کیا اور غصہ ہو کر فرمایا تم یوسف علیہ السلام کے مصاحب ہو ابو بکرؓ کو ہی نماز پڑھانے کا حکم کرو پھر  
 جب بنی صلعم کو اللہ تعالیٰ نے اٹھالیا تو ہم نے اپنے کاموں میں غور کیا۔ جسے رسول خدا صلعم نے  
 ہمارے دین پر پسند کیا ہم نے اسے اپنی دنیا پر اختیار کر لیا۔ اور یہ ظاہر ہے کہ نماز اسلام کی جڑ ہے  
 اس اعتبار سے حضرت ابو بکرؓ دین کے سردار اور اصل ہیں۔ ہم نے حضرت ابو بکرؓ سے بیعت  
 کر لی جس میں اُس کے اہل بھی تھے ہم میں سے دو شخصوں نے کبھی اُن پر اختلاف نہیں کیا اور نہ  
 ہم میں کسی نے کسی کے ضرر پر گواہی دی اور یقین نہیں کیا گیا کہ کسی نے اُن سے بیزاری  
 چاہی ہو۔ میں نے حضرت ابو بکرؓ کا حق اُن کی طرف ادا کر دیا۔ اور اُن کی فرمانبرداری پہچان کر  
 اُن کے ساتھ اُن کے لشکروں میں ہو کر جہاد کیا۔ جب وہ مجھے کچھ دیتے تھے تو میں لے لیتا  
 تھا۔ اور جب جہاد کا حکم فرماتے تھے تو جہاد کرتا تھا۔ اور اُن کے آگے اپنے کوڑے سے حدود قائم  
 کرتا تھا۔ پس جب حضرت ابو بکرؓ کا انتقال ہو گیا تو خلافت کا والی حضرت عمرؓ کو بنایا انہوں نے  
 بھی اپنے یار کے طریق پر عمل کیا اور جو اُن کا حکم پہچانا گیا۔ اُس پر عمل کیا۔ ہم نے حضرت عمرؓ سے  
 بیعت کی اور ہم میں سے دو آدمیوں نے بھی اُن پر کبھی اختلاف نہ کیا۔ اور ہماری ایک نے دوسرے  
 کی ضرر پر کبھی گواہی نہ دی۔ اور یقین نہیں کیا گیا کہ کسی نے حضرت عمرؓ سے بیزاری چاہی ہو اور  
 میں نے حضرت عمرؓ کا حق انہیں ادا کر دیا اور اُن کی فرمانبرداری پہچان کر اُن کے لشکروں میں  
 ہو کر اُن کے ساتھ جہاد کیا۔ وہ مجھے جب دیتے تھے تو میں لے لیتا تھا۔ اور جب جہاد کا حکم کیا کرتے  
 تو جہاد کرتا تھا۔ اور اُن کے سامنے اپنے کوڑے سے لوگوں پر حدیں قائم کرتا رہا۔ اور جب وہ



فوت ہو گئے تو میں نے اپنے جی میں اپنی قرابت اور بزرگی اور اعمال اور اسلام میں پیش قدمی  
 اور اپنا قدیم الاسلام ہونا یاد کیا اور میں گمان کرتا تھا کہ حضرت عمرؓ خلیفہ کرنے میں میرے  
 تجاوز نہ کریں گے مگر ہوں نے اس بات کا خوف کیا کہ خلیفہ اپنے بعد کوئی گناہ عمل میں نہیں لانا  
 مگر وہ اس کی قبر میں لائق ہوتا ہے۔ انہوں نے خلافت سے اپنے آپ کو اور اپنے فرزند کو نکال  
 دیا۔ اگر حضرت عمرؓ کی طرف سے بخشش اور عطا ہوتی تو وہ اپنے فرزند کو خلافت کے ساتھ  
 اختیار کرتے۔ مگر وہ قریش کی ایک جماعت کو جس میں سے ایک میں بھی تھا سپرد کر کے بری ہوئے  
 ان کے دفن کے بعد جب وہ جماعت اکٹھی ہوئی تو میں نے گمان کیا کہ یہ لوگ مجھ سے تجاوز نہ  
 کریں گے۔ یعنی مجھے ہی خلیفہ بنائیں گے۔ عبد الرحمن بن عوفؓ نے ہم سے اس بات پر عہد لیا  
 کہ جس کو خدا تعالیٰ خلیفہ بنا دے ہم اسی کی اطاعت کریں اور سنیں۔ پھر انہوں نے حضرت  
 عثمانؓ بن عفان کا ماتھہ پکڑ کر اپنا ماتھہ اُن کے ماتھہ پر مارا پھر میں نے اپنے کام میں غور کیا  
 تو ناگہاں میری فریاد واری میری بیعت پر سبقت لے گئی تھی۔ اور میرا عہد و پیمان میرے  
 غیر کے لئے لیا گیا تھا۔ اُس وقت ہم نے حضرت عثمانؓ رضی اللہ عنہ سے بیعت کی اور اُن کا حق اطاعت  
 اور فریاد واری بھی اُسی طرح ادا کیا۔ حضرت عثمانؓ رضی اللہ عنہ کے شہید ہونے کے بعد مجھے جو میں نے  
 غور کیا تو معلوم ہوا وہ دونوں خلیفہ چھوٹے رسول خدا صلی اللہ علیہ وسلم کے عہد سے خلافت کو لیا  
 تھا۔ گزر گئے اور یہ خلیفہ جس کے لئے پیمان ہوا تھا شہید ہو گئے۔ اُس وقت حرمین  
 اور ان دونوں شہروں کے لوگوں نے میرے ماتھہ پر بیعت کی پھر اس خلافت میں  
 ایک ایسا شخص بیچ میں آگیا جو میری مانند تھا۔ اور اُس کی قرابت مجھ جیسی قرابت



اور اس کا علم میرا سا علم اور قدیم الاسلام ہونا مجھ جیسا نہ تھا۔ اور اس سے ہر طرح خلافت کا میں  
بھی مستحق تھا۔

ابو نعیم جعفر بن محمد اور وہ اپنے باپ سے روایت کرتے ہیں کہ حضرت علی کے سامنے دو شخص کسی  
جھگڑے میں آئے آپ دیوار کی جڑ میں بیٹھ گئے۔ ایک آدمی نے عرض کیا۔ اے خلیفہ دیوار گرتی  
ہے۔ فرمایا تو اپنا کام کہ اللہ حفاظت کے لئے کافی ہے۔ پھر وہیں بیٹھے بیٹھے آپ نے ان دونوں  
میں فیصلہ کیا اور جب کھڑے ہوئے تو وہ دیوار آپڑی۔

ابن ابی شیبہ عطا سے روایت کرتے ہیں کہ حضرت علی رضی اللہ عنہ کے پاس ایسا آدمی جس پر دو شخصوں  
نے چوری کی گواہی دی تھی لایا گیا۔ آپ نے لوگوں کے بیچ اور ان کے احوال میں توجہ کی۔  
اور جھوٹے گواہوں کے باب میں بہت کچھ تہدید بیان کی اور فرمایا چپ چھوٹے گواہ میرے  
پاس لائے گئے تو میں نے انہیں ایسی ہی سزا دی۔ پھر آپ نے ان دونوں گواہوں کو  
بلایا اور انہوں نے شہادت نہ دی۔ آپ نے اس شخص کو چھوڑ دیا۔

ابن عساکر جعفر بن محمد اور وہ اپنے والد سے روایت کرتے ہیں کہ حضرت علی بن ابی طالب کی  
انگوٹھی کا نقش نعم القادر اللہ تھا۔

نہ بن عیش کہتے ہیں کہ دو شخص بیچ کا کھانا کھانے بیٹھے۔ ان دونوں میں سے ایک کے  
پاس پانچ اور دوسرے کے پاس تین روٹیاں تھیں۔ ان دونوں کے پاس ایک اور شخص  
نے آکر سلام کیا وہ بولے آ بیٹھ جا کھانا کھائے۔ وہ بیٹھ کر کھانا کھانے لگا۔ اور انھوں نے



سب نے برابر کھایا۔ جب کھا چکے تھے آدمی کھڑا ہو گیا۔ اور آٹھ درہم ڈال کر کہنے لگا لو جو میں نے  
 تمہارا کھانا کھایا ہے اس کے عوض یہ درہم لے لو۔ وہ آپس میں جھگڑنے لگے۔ پانچ روٹیوں  
 والے نے کہا میں پانچ درہم لوں گا۔ اور تو تین درہم کا مالک ہے۔ تین روٹیوں والے نے کہا  
 میں کبھی رافعی نہ ہوں گا تا وقتیکہ آدمی آدمی درہم تقسیم نہوں۔ پس اُن دونوں نے امیر المؤمنین  
 حضرت علیؑ کے پاس مراجعہ کر کے اُن سے اپنا قصہ بیان کیا۔ حضرت علیؑ نے تین روٹیوں  
 والے سے فرمایا تیرے یار نے جو کچھ تجھ پر پیش کیا وہ تیرے حق میں بہتر ہے۔ کیونکہ اُس کی  
 روٹیاں تیری روٹیوں سے زائد تھیں۔ تو تین درہموں پر رافعی ہو جا۔ اُس نے کہا بخدا میں  
 اس سے کبھی رافعی نہ ہوں گا تا وقتیکہ حق فیصلہ نہ ہو۔ حضرت علیؑ نے فرمایا حق کے رو سے تو  
 نیچے ایک ہی درہم ملنا چاہیئے۔ اور دوسرے کو سات دینے چاہئیں۔ اُس نے تعجب کی راہ سے  
 کہا سبحان اللہ یہ عجیب بات ہے، فرمایا جیسا میں نے کہا ایسا ہی ہے۔ اُس شخص نے  
 کہا آپ مجھے حق بات سمجھائیے۔ کہ میں اُسے قبول کروں۔ فرمایا کیا آٹھ روٹیوں کے چوبیس  
 ٹلٹ نہیں ہوتے۔ تم تینوں نے انہیں برابر برابر کھایا۔ کھانے میں کسی کی زیادتی اور کمی  
 معلوم نہیں ہوئی۔ اور تینوں برابر کھا کر آٹھ۔ تو نے آٹھ ٹلٹ کھائے۔ اور تیری تین روٹیوں  
 کے نو ٹلٹ ہوتے ہیں۔ تیرے یار نے بھی آٹھ ٹلٹ کھائے اور اُس کا پندرہ ٹلٹ حصہ  
 تھا۔ جس میں اُس نے آٹھ کھائے اور سات باقی رہے۔ جسے درہم والے نے کھالیا۔ اور  
 تیرے نو حصوں میں سے ایک ہی حصہ اُس نے کھایا۔ تیرے ایک حصہ کے عوض ایک درہم



ہو سکتا ہے۔ اور اُس کے لئے سات حصوں کے عوض سات درہم ہونے چاہئیں۔ وہ بولا۔  
بے شک اب میں راضی ہو گیا۔

ابوالاسود دیلی کہتے ہیں کہ میں امیر المومنین حضرت علیؑ کے پاس گیا جا کر کیا دیکھتا ہوں کہ آپ  
سر جھکائے فکر مندوں کی طرح بیٹھے ہیں۔ میں نے عرض کیا آپ کس فکر میں ہیں۔ فرمایا  
میں نے تمہارے اس شہر میں تغیر لغات سنا ہے۔ میں چاہتا ہوں کہ اصول عربیہ میں  
ایک کتاب بنا جاؤں۔ میں نے عرض کیا اگر آپ نے ایسا کیا تو ہمیں زندہ کر دیا۔ اور ان لغات  
کی بقا ہم میں رہے گی۔ پھر میں تین دن کے بعد اُن کے پاس حاضر ہوا۔ آپ نے میری طرف  
ایک کتاب ڈال دی جس میں لکھا تھا کہ بسم اللہ الرحمن الرحیم۔ کلام کل کا کل اسم ہے یا فعل  
ہے یا حرف۔ اسم اُسے کہتے ہیں جو اپنے مسمی سے خبر دے۔ اور فعل وہ ہے جو مسمی کی حرکت  
سے آگاہی بخشے۔ اور حرف اُسے کہتے ہیں جس میں نہ تو فعل کے معنی ہوں نہ اسم کے۔ پھر  
مجھے ارشاد کیا تو جستجو کر اور جو جو معلوم ہوتا جائے اس میں زیادہ کر دے۔ اسے ابوالاسود  
معلوم کر قہنی چیزیں تین حال سے غالی نہیں۔ ایک ظاہر دوسری مضمحل تیسری جو نہ ظاہر ہو نہ  
مضمحل۔ ابوالاسود کہتے ہیں پھر میں نے اُس سے بہت سی چیزیں جمع کیں اور اُن کو حضرت  
علیؑ پر پیش کیا۔ اُن میں سے بعض حروف ناصب بھی تھے۔ اور ان میں سے میں نے  
اِت۔ اَنْ۔ لَیْت۔ لَعَل اور کَات کو ذکر کیا اور اِلَکْتُ کو ذکر نہ کیا۔ آپ نے فرمایا تو نے لکن  
کو کیوں ذکر نہیں کیا۔ عرض کیا لکن کو میں نے حروف ناصب میں شمار نہیں کیا۔ فرمایا



وہ تو ان ہی میں سے ہے۔ اسے بھی ان میں زیادہ کر دیا۔  
 امام احمد اپنی سند میں ابراہیم بن حسن بن حسن بن علی بن ابی طالب سے روایت کرتے ہیں کہ  
 حضرت علی رضی اللہ عنہ نے فرمایا کہ رسول خدا نے ارشاد کیا ہے کہ آخر زمانہ میں ایک قوم ہے  
 رافضی کہتے ہیں پیدا ہوگی وہ اسلام کو چھوڑ بیٹھے گی۔

امام احمد مقدم بن شریح سے روایت کرتے ہیں کہ میں نے حضرت عائشہ رضی اللہ عنہا سے پوچھا کہ مجھے  
 پیغمبر خدا صلعم میں سے کسی ایسے شخص کو بتلانیے جس سے موزوں کے مسح کو دریافت کر دوں  
 فرمایا تو حضرت علی رضی اللہ عنہ کے پاس جا کر پوچھ کیونکہ وہ نبی صلعم کو ہر وقت چمٹے رہتے تھے۔ پس میں نے  
 حضرت علی رضی اللہ عنہ کے پاس آکر اس مسئلہ کو دریافت کیا۔ آپ نے فرمایا نبی صلعم نے ہم کو اپنے  
 موزوں پر مسح کرنے کا ارشاد کیا جب ہم سفر کریں۔  
 ترمذی میں حضرت انس سے روایت ہے کہ رسول خدا صلعم نے فرمایا کہ جنت میں تین شخصوں کی  
 مشرق ہے۔ علی رضی اللہ عنہ اور عمار اور سلمان کی۔

### مناقب حضرت علی المرتضیٰ رضی اللہ تعالیٰ عنہ

علی کا ہے رتیر خدا نے بڑھایا	علی رضی اللہ عنہ کو براہِ نبویؐ نے بنایا
پیغمبرؐ کی اک کھنٹ دل ان سے بنائی	یہ کیا بخاںِ عالی علیؑ نے بنے پایا
جو خاتونِ جنت سے پیدا ہوا ہے	سیادت کا اس کو طاعت سے پایا
علیؑ مثل مارون میرے معین ہیں	نبیؐ کو نہیں ہیں نبیؑ نے بنایا



ہوں میں شہر علم اور علیؑ باب اس کا  
 علیؑ متقی اور زاہد ہوئے ہیں  
 کیا فتح خیبر سے طاقت کو ظاہر  
 علیؑ نے سخاوت کی بھی انتہا کی  
 علیؑ کا جو دشمن خدا کا ہے دشمن  
 فضیلت میں تینوں صحابہ کے پیچھے  
 سمجھ لو غریب و کہ دنیا و دین میں

یہ قول اُن کے حق میں پھیر سے آیا  
 علیؑ کا عبادت میں اوچٹا ہے پایا  
 کلیہ شقیوں کا اس سے ہلایا  
 کہ اس سے بھی راضی خدا کر دکھایا  
 علیؑ کا پیارا بنی کو ہے بھایا  
 علیؑ ہیں کہ اُن کا ٹہم سر سے آیا  
 علیؑ کا ہے رتبہ خدا نے بڑھایا

خدا یا طفیل علیؑ راخ طالب

تو رکھ عبد پر اپنی رحمت کا سایا

### فضائل حضرات چہار یار رضی اللہ تعالیٰ عنہم

ابن عساکر حسن سند کے ساتھ انس بن مالک سے روایت کرتے ہیں کہ رسول خدا صلعم نے فرمایا  
 چار شخص ایسے ہیں جن کی محبت منافق کے دل میں جمع نہیں ہوتی۔ اور انہیں بجز مومن کے  
 اور کوئی دوست نہیں رکھتا۔ وہ حضرت ابوبکر و عمر و عثمان و علی رضی اللہ تعالیٰ عنہم ہیں۔  
 سفید اپنی کتاب میں قاسم بن محمد بن ابی بکر سے روایت کرتے ہیں کہ حضرت ابوبکر و عمر و عثمان  
 و علی رضی اللہ تعالیٰ عنہم حضرت انس کے زمانہ میں فتوے دیتے تھے۔

امام شافعی صحیح سند کے ساتھ روایت کرتے ہیں کہ رسول خدا نے فرمایا ہیں اور ابوبکر اور عمر



اور عثمانؓ و علیؓ آدم علیہ السلام کے پیدا ہونے ایک ہزار برس پہلے عرش کے دائیں طرف فوتے  
 پس جب آدم علیہ السلام پیدا ہوئے تو ہم ان کی پیٹھ میں آہے اور اس وقت سے ہمیشہ  
 پاک پیٹھوں میں منتقل ہوتے رہے۔ یہاں تک کہ خدا تعالیٰ نے مجھے عبد اللہ کی پیٹھ میں منتقل کر دیا  
 اور ابوبکرؓ کو ابو قحافہ کی پیٹھ میں اور عمرؓ کو خطاب کی پشت میں اور عثمانؓ کو عفان کی پیٹھ میں  
 اور علیؓ کو ابوطالب کی پشت میں نقل کیا۔ پھر اللہ تعالیٰ نے انہیں میرے لئے یار و دوست  
 بنا دیا۔ پھر ابوبکرؓ کو صدیق اور عمرؓ کو فاروق اور عثمانؓ کو ذی النورین اور علیؓ کو ولی  
 بنایا۔ جس نے میرے یاروں کو برا کہا اس نے مجھے برا کہا۔ اور جس سے مجھے برا کہا۔  
 اس نے خدا کو برا کہا۔ اور جس نے خدا کو برا کہا اسے خدا تعالیٰ دو نوں نتھنوں کے بل  
 اوندھا آگ میں ڈالے گا۔

طہرانی اپنی دو نوں کتابوں ریاض اور عمدہ میں لکھتے ہیں کہ رسول خداؐ نے فرمایا کہ مجھے جبریلؑ  
 نے خبر دی کہ جب اللہ تعالیٰ نے آدمؑ کو پیدا کیا اور ان کے جسم میں ان کی روح داخل کی تو  
 میں نے حسب الارشاد ایزدی ایک سیب حبت کالے کر ان کے حلق میں نچوڑا۔ پس خدا  
 نے اس پہلے سیب سے آپؐ کو اور دوسرے سے حضرت ابوبکرؓ کو اور تیسرے سے حضرت  
 عمرؓ کو اور چوتھے سے حضرت عثمانؓ کو اور پانچویں سے حضرت علیؓ کو پیدا کیا۔ اس وقت  
 آدمؑ نے فرمایا اے میرے رب جن لوگوں پر تو نے اپنی ایسی بزرگی کی ہے یہ کون ہیں۔  
 حق سبحانہ نے جواب دیا کہ یہ تیری نسل میں پانچ شیخ ہوں گے۔ اور وہ میرے نزدیک



تمام مخلوق سے زائد بزرگ ہیں۔ پھر جبریل نے کہا اسے محمد صلعم آپ تمام پیغمبروں اور نبیوں سے افضل و اکرم ہیں۔ اور یہ چاروں صاحب تمام پیغمبروں کے تابعداروں سے زائد بزرگ ہیں پھر جب آدمؑ نے اپنے پروردگار کی نافرمانی کی تو کہا اے میرے رب ان پانچوں شیخوں کے طفیل سے جن کو تو نے بزرگی اور فضیلت دی ہے میری توبہ قبول کر۔

حدیث شریف میں آیا ہے کہ رسول اللہ صلعم نے فرمایا میرے بعد خلافت کا زمانہ تیس برس رہے گا۔ پھر اس کے بعد ایذا دینے والے عالم بادشاہ ہو جائیں گے۔

ابوداؤد میں سعید سفینہ حضرت ام سلمہ کے غلام سے روایت کرتے ہیں کہ رسول اللہ صلعم نے فرمایا کہ خلافت نبوت یعنی سنت کے موافق کامل تیس برس تک رہے گی۔ پھر اللہ تعالیٰ اپنا ملک جسے چاہے گا دیدے گا۔ سعید کہتے ہیں مجھ سے سفینہ نے کہا تو حساب کر اور یاد رکھ کہ حضرت ابوبکرؓ کی خلافت دو برس رہی۔ اور حضرت عمرؓ کی دس برس اور حضرت عثمانؓ کی بارہ برس اور حضرت علیؓ کی چہ برس۔

مسلم میں ابن ابی ملیکہ سے روایت ہے کہ میں نے حضرت عائشہؓ سے سنا اور دریافت کیا کہ اگر رسول خدا صلعم کسی کو اپنے سامنے خلیفہ بناتے تو کس شخص کو بناتے۔ فرمایا۔ حضرت ابوبکرؓ کہا گیا حضرت ابوبکرؓ کے بعد کسے خلیفہ بناتے فرمایا۔ حضرت عمرؓ کو۔ کہا گیا حضرت عمرؓ کے بعد فرمایا۔ ابوعبیدہ بن جراح کو۔

سفینہ رسول خداؐ کے مولیٰ سے روایت ہے کہ جب رسول خداؐ نے مسجد نبویؐ میں آپؐ نے



ایک پتھر رکھا۔ اور حضرت ابوبکرؓ سے فرمایا تم میرے پتھر کے پہلو میں ایک پتھر رکھو۔ پھر حضرت عمرؓ سے فرمایا کہ ابوبکرؓ کے پتھر کے پہلو میں تم اپنا رکھو۔ اسی طرح حضرت عثمانؓ سے فرمایا کہ عمرؓ کے پتھر کے پہلو میں اپنا پتھر رکھو۔ پھر فرمایا یہ لوگ میرے پیچھے خلیفہ ہوں گے اس حدیث کو ابن عباسؓ نے صحیح اور جید سند کے ساتھ روایت کیا ہے۔

### مناقب حضرات چہار یار رضی اللہ تعالیٰ عنہم

خدا کی شان ہے اللہ اکبر	شائبہ مصطفیٰ ہے ہر زبان پر
خدا جیسا ہے ذات اپنی میں بکتا	بنی جیسا نہیں کوئی پیہر
محمد مصطفیٰ کے چار اصحابؓ	وہ چاروں تھے بنی کے فاضل و لبر
خدا اور مصطفیٰ کے تھے پیارے	ابوبکرؓ و عمرؓ عثمانؓ و جیدر
وہ چاروں یار تھے امت کے سردار	وہ چاروں یار تھے امت کے رہبر
دنیا ان کو نہ تھا حکیم خدا سے	وہی کرتے جو فرماتے پیہر
بنی پر دل سے چاروں بتاتے تھے	خدا کرتے تھے مال و جان برابر
نہایت نرم دل تھے صاحب خلق	مگر تھے سخت دین کے دشمنوں پر
کدورت ان کو آپس میں نہیں تھی	رہے باہم مثال شیر و شکر
اعانت سے ہوا دیں ان کے بھاری	انہوں نے کر دیے سب دور و پھر
کہیں تھی لات و غزا کی پرستش	کہیں تھلینٹ کا چلتا تھا منتر



مہیا کفر کو دین کو ابھارا رہ شرع ہدای کو یوں سنوارا وہ چاروں دوست حضرت کے خلیفہ نہوں وہ مومنوں کو کیوں پیارا محمد مصطفیٰ کا ہے یہ ارشاد یہی چرخ ہدای کے ہیں ستارے	خدا سے ہو گئے چاروں منظر کہ جس سے ہو گئے کفار ششدر تحالف اُن کا ہے کج بخت ابتر نشانی ہے یہی ایمان کی اظہر کہ ہیں اصحاب میرے سب سے بہتر یہی راہ ہدایت کے ہیں رہبر
--	---

خدایا تیری رحمت عبد پر ہو  
طفیل چار اصحاب چمکے

صلیہ شریف حضرت پیغمبر علیہ الصلوٰۃ والسلام  
د مبارک میانہ - رنگ مبارک بلج - سر مبارک بڑا - موئے مبارک سیاہ و نرم قدرے نمدار  
یشانی مبارک کشادہ - آبروئے مبارک باریک کمان کی طرح - چشمان مبارک بڑی -  
جسار مبارک نرم پُر گوشت - بینی مبارک بلند - لبہائے مبارک خوبصورت - دندان مبارک  
سفید و بجلی و کشادہ - ریش مبارک بھری ہوئی - دست مبارک لمبے - کف دست مبارک  
پُر گوشت اور بہت کشادہ و نرم - سینہ مبارک چوڑا - انگلیاں دست مبارک لمبی اور خوشنما  
میان دو تو کندھوں کے ہر نبوت لا الہ الا اللہ محمد رسول اللہ لا



ساق مبارک مہوار صاف و گول۔ قدم مبارک کے کف پا پر گوشت تھے۔ غرقین کہ حضرت  
 علیہ الصلوٰۃ والسلام میں جو چشمہ اور منبع اور صدر اور مخزن انوار الہی بصورت بشر تھے  
 سب خوبی اور لطافت جیسی کہ چاہئے بدن مبارک و ہر عضو میں ایسی تھی کہ سب خوب صورتوں  
 پر ترجیح رکھتی تھی گویا سب کا حق آپ میں جمع کر دیا تھا۔  
 خوبی و شکل و شمائل حرکات و سکنات۔ آپ خوباں ہمہ دارند تو تنہا دہری

کنیت حضور کی ابو القاسم۔ لقب مصطفیٰ۔ والد ماجد کا نام حضرت عبداللہ بن عبدالمطلب  
 نام حضرت آمنہؓ۔ ولادت آنحضرت صلعم ۱۲۔ ربیع الاول روز دوشنبہ ۵۷۰ عیسوی  
 بعد طلوع صبح صادق پیش از طلوع آفتاب مکہ معظمہ زاد اہل شرف میں ہوئی۔ بادشاہ وقت  
 نوشیروان۔ ازواج مطہرات پندرہ۔ اولاد تبرکہ نو۔ عمر شریف ۶۳ سال۔ وفات شریف  
 ۳۔ ربیع الاول ۱۱ سالہ بھوی الملعون روز دوشنبہ کو وقت دوپہر مدینہ منورہ میں ہوئی۔

خلیفہ امیر المومنین حضرت ابوبکر صدیق رضی اللہ تعالیٰ عنہ  
 سفید رنگ۔ لاغز بدن۔ آن کی ناف اور پیٹ زرد بھرا ہوا۔ جس سے تہ بند نہ بھرتا تھا  
 وچہرہ پر پسینہ رہتا تھا۔ خوبصورت و نہسی ہوئی آنکھیں۔ بلند پیشانی۔ منہ پر گوشت کم رنگ  
 کے پوریں گوشت سے خالی۔ بال سیاہ سپیدی مائل تھے۔ کتم اور مہندی سے خفیا  
 کرتے تھے۔ کنیت ابوبکر۔ لقب صدیق اکبر و عتیق۔ نام شریف عبداللہ بن ابی قحافہ  
 والدہ شریفہ کا نام ام الخیر مسلمی بنیت خنجر۔ ولادت شریف واقعہ قبل سے دو برس



بعد ہوئی۔ بعد وفات حضرت صلی اللہ علیہ وآلہ واصحابہ وسلم کے دو برس تین مہینے فطرت  
کے ۲۲۔ جمادی الثانی روز دوشنبہ کو ۶۳ برس کی عمر میں وفات پائی۔ مدفن آپ کا  
مدینہ منورہ میں حضرت عائشہ صدیقہ کے حجرہ میں ہے۔

### خلیفہ امیر المومنین حضرت عمر فاروق رضی اللہ تعالیٰ عنہ

سفید رنگ، سیاہ رخسار، داند قد۔ سرخ آنکھیں، حسیم۔ سر کے بال گھن دار و بیڑ۔ دو نوخساروں میں  
گھومتا تھا۔ موچھیں بڑی بڑی جن کی نوکیں سرخ تھیں۔ کنیت ابو حفص۔ لقب فاروق  
اعظم۔ نام شریف حضرت عمرؓ۔ آپ کی والدہ شریفہ کا نام جنت بنت ہاشم۔ ولادت  
واقعہ قبل سے ۱۳ برس بعد۔ خلافت دس برس آٹھ ماہ۔ وفات ۱۰۔ ماہ محرم بروز یکشنبہ  
۲۳۔ ہجری المعانی کو ۶۳ برس کی عمر میں شہید ہوئے۔ مدفن آپ کا مدینہ منورہ میں  
حضرت عائشہ صدیقہ رضی اللہ تعالیٰ عنہا کے حجرہ میں ہے۔

### خلیفہ امیر المومنین حضرت عثمان رضی اللہ تعالیٰ عنہ

قد بیا، رنگ سفید، رخسار مائل۔ چہرہ بہت خوبصورت تھا۔ دانت بھی بہت بڑی تھیں۔ گوند گوند  
والے گھنے بال۔ دانت سب لوگوں سے زائد خوبصورت۔ زردی کا خضاب اکثر لگاتے تھے  
کنیت ابو عمر البلی یا ابو عبد اللہ۔ لقب ذوالنورین۔ نام حضرت عثمانؓ۔ والدہ شریفہ کا  
نام بھیا۔ ولادت واقعہ قبل سے ۶ برس بعد۔ خلافت ۱۲ سال۔ ۱۸۔ ذی الحج جمعہ کے دن  
۸۸ برس کی عمر میں بمقام مدینہ منورہ شہید ہوئے۔ مدفن جنت البقیعہ میں ہے۔



علیہ امیر المومنین حضرت علی المرتضیٰ رضی اللہ تعالیٰ عنہ

زنگ سفید - بڑی آنکھیں - بڑا پیٹ - چھوٹا قد - گھنے بال - ریش دراز - سر اور ڈاڑھی کے  
بال سفید - لقب آپ کا مرتضیٰ - کنیت ابو الحسن و ابو تراب - آپ کی والدہ کا نام فاطمہ  
بنت اسد - ولادت آپ کی کعبہ شریف میں بعد عامل فیل کے - بادشاہ وقت شہریار - عبارت  
الملک لله الواحد القهار - ازواج ۲۱ - اولاد ۱۶ - وفات ۲۱ - رمضان المبارک  
روز یکشنبہ ۴۳ھ - عمر ۶۳ سال - خلافت ۴ سال ۵ ماہ -

تمام شد

اللَّهُمَّ اغْفِرْ لِمَّةِ مُحَمَّدٍ صَلَّى اللَّهُ عَلَيْهِ وَسَلَّمَ اللَّهُمَّ ارْحَمْ أُمَّةَ  
مُحَمَّدٍ صَلَّى اللَّهُ عَلَيْهِ وَسَلَّمَ اللَّهُمَّ انْصُرْ أُمَّةَ مُحَمَّدٍ صَلَّى اللَّهُ عَلَيْهِ وَسَلَّمَ  
اللَّهُمَّ انْجِزْ لِمَّةِ مُحَمَّدٍ صَلَّى اللَّهُ عَلَيْهِ وَسَلَّمَ اللَّهُمَّ اصْلِحْ أُمَّةَ  
مُحَمَّدٍ صَلَّى اللَّهُ عَلَيْهِ وَسَلَّمَ اللَّهُمَّ فَرِّجْ عَنْ أُمَّةِ مُحَمَّدٍ صَلَّى  
اللَّهُ عَلَيْهِ وَسَلَّمَ اللَّهُمَّ كَرِّمِ أُمَّةَ مُحَمَّدٍ صَلَّى اللَّهُ عَلَيْهِ وَسَلَّمَ  
اللَّهُمَّ عِظْ أُمَّةَ مُحَمَّدٍ صَلَّى اللَّهُ عَلَيْهِ وَسَلَّمَ اللَّهُمَّ تَجَاوَزْ عَنْ  
أُمَّةِ مُحَمَّدٍ صَلَّى اللَّهُ عَلَيْهِ وَسَلَّمَ

لَا إِلَهَ إِلَّا اللَّهُ مُحَمَّدٌ رَسُولُ اللَّهِ



جدید نغمہ سبحانی

۲۲

جدید تحفہ سبحانی

۲۶

شکوہ سبحانی

۱۱

گلدستہ سبحانی

۱۲

نغمہ سبحانی

۱۱

تحفہ سبحانی

۱۰

سبحانی بختی

۳۳

قصہ ہری اکبر شاہ

۳۳

قصہ پیر و راجہ امیر نشاہ

۳۳

نوحہ بہاول خانی

۳۳

نامہ یار

۳۳


نعت حامد

۱۱

پیشکش کرتا ہوں اور قرآن شریف کتب خانہ سبحانی بہاولپور سے بکھائی دیتی ہے

حاجی محمد عبد الجبار سوواگر بہاولپور  
کی چھپوائی ہوئی  
کتابیں







## اے مسلمان بھائیو

یہ کتاب جو اپنی نظر آتی ہے۔ اور مستند احادیث کا ترجمہ ہے۔ امید ہے کہ اہل علم و دانش اس کتاب کو بہت ہی پسند فرمائیں گے۔ اور کوتاہ اندیش مخالف جو ظاہر بعض اہل سنت جماعت سے کہلاتے ہیں اور باطن میں وہ رافضی اور خارجی ہیں اور بعض علانیہ رافضی و خارجی ہیں وہ اس کتاب فضائل چھار بار کے ان صباہ کے فضائل پر کہ جن کے وہ مخالف ہوں گے نکتہ چین نگاہیں ڈالیں گے۔ اور اس سے عیب جوئی کرنے پر مستعد ہوں گے۔ کیونکہ مدت سے ان کی عیب بین نگاہیں اس کتاب کی انتظار میں تھک تھک کر بیٹھ گئی ہیں۔ اس لئے ہماری یہ کتاب ان کے لئے بھی ایک مستعد ہے۔ لیکن مؤلف کو اپنے احباب صاحب کمال نازک خیال اہل علم و دانش کے سامنے کوتاہ اندیش مخالفین کی نظریں چبھتی دیکھائی دیتی ہیں۔ پس ان کی عیب بینی اور نکتہ چین سوئے اس کے کہ خود ان کے لئے ہی رسوائی کا موجب ہو اور کیا فائدہ دے سکتی ہے۔ اے مسلمان بھائیو۔ گمراہ کرنے والے لوگوں سے بچو۔ اور ہدایت کا رستہ اختیار کرو۔ تاکہ دنیا اور آخرت میں بھلائی ہو۔

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ





کوارا حساد

حاجی محمد عبد السبحان سوداگر ایند جنرل مرخپٹس بہاولپور۔ مالک کتب خانہ سبھا

تقریباً گیارہ سو سال پہلے عیسائیوں نے کاتب پیدا کی تھی۔



فضائل چہار یار

مولانا عبد السبحان

بہاولپور